

گاندھي ويچار



ديپڪر
سهيالڪ "ويگ. ساعتي"
بيدري آباد سمنو.

گاندی ویچار

سمپادڪ :- دیپچندر تلوکچند

پهر یون چاپو [قیمت ۱-۰۰] کاپیون ۱۰۰۰

پکو جلد ۱-۴۰

پرکاشڪو ششمالڪ « نؤ یگم ساهتیم »

[قومی لائبریری ڪتاب گھر]

حیدرآباد سندھ

Printed by Chetandev K. Kodwani at the
Kohinoor (Elec.) Printing Works,
Mula Babur Lane, Hyderabad Sind.

Published by Dipchandra Tilokchand
Sanchalak "Nava yuga Sahitya"
Hyderabad Sind.

فهرست

باب	وشبه	صفحه
فهرست		۲-۴
مهاجر [شرييت جبرامداس دولترام]		۵-۶
پومکا [ليڪڪ]		۷
به اکر		۸
باب پهريون	ملڪ	۹-۲۴

سڄي فرض ادائي، ديس ڀڳتي، سياسي
آدرش، آزاديءَ جي حفاظت، آزادي ڇڏيل
استري، سلطنت شاهي آفت، سوراڄ جي
ڇنڊ ڇاڻ، سوراڄ جي وياڪيا، قربانيءَ جو معدو،
ڪانگريس زنده باد، سياست ۽ ڌرم، پرڳڻي
واد جو زهر، اسان جو فرض، آپيشاه سرشتو،
انگريز ۽ هندستان، پورن آزاديءَ

باب ٻيو	اتحاد ۽ فرقيوار مسئلو	۲۵-۳۶
---------	-----------------------	-------

قومي اتحاد، اول آزادي، سلطنت شاهي رنڊڪ،
پاڪستان ڪوڙ، هڪ يا ٻه قومون؟ اجايا سڀنا،
غلط پرچار، منهن ڪيئن ڏيون؟ باجي جو سوال،
فسادن وقت هٽس، تپسيا جي راه، جتي ڊچٽا
آئي جهڳڙالو، فرقيوار مقرر يون.

ٽيون باب	مالي مسئلو	۳۷-۴۹
----------	------------	-------

مالي نظام، اول اُن پوءِ ايشور، ڪلن جي خلاف؟

ڳوٺن جي ستيا اس، آدرش ڪهڙو؟ ساميواڊ ۽
۽ ڪانڌي اصول، ڪلاس وار ٿرائي، بکيا بچاء
پورهيو، شاهوڪار ۽ ڌن، ڳوٺاڻا هنر، غريبي ۽
جو ڪارڻ.

باب چوٿون استريون ۵۰-۵۹

استري ۽ جي اهميت، زال مرد جو ناتو، سٺ
جي رکيا، چوڪريون ۽ حفاظت، زال جي
عزت ڪيئن ٿي بچائي سگهجي؟ پردو ۽
پوئلڳا، زيور، ڏيئي لپي ۽ جي ڪڍي رس،
زالن جو سينگار.

باب پنجنون شاگرد ۶۰-۶۸

شاگرد ۽ هٿ جو پورهيو، انگريزي يا هندستاني؟
هٿ ڦاڙ خرچن لاءِ تنبيهه، هٿ ڌاريو، سنڌي
شاگردن ڏانهن، نئڙت ضروري، اعليٰ تعليم
باب و بچار.

باب ڇهون چرخو ۽ ڪادي ۶۹-۷۶

چرخي جي مهم، اهنسا جو اُجهڙاڇرخو،
ڪادي مهم، ڪادي ۽ جو راز، ڪانگريس جي
فرض، مل جو ڪهڙو پهريون يا ڪادي؟ ان
سرٿيڻايد ڪادي ونڻ اڻڀار.

باب ستون اهنسا ۷۷-۸۹

اهنسا جي مهم، اهنسا جو راز، اهنسا جو عمل،

اهنسا ۽ ملڪ، ٻڌائي ۽ جي اهنسا کان بهادري ۽
جي هيسا بهتر، هيسا ۽ اهنسا ۾ فرق، گوندي
کان بچڻ لاءِ زال ۽ ڏسندڙ ڇا ڪري؟ اهنسا
جو سڏائڻ، اهنسا بهادرن جو ڌرم.

باب اٺون سچ ۽ ايشور ۹۰-۹۸

سچ جي صفائي، سچ جي شڪتي، سچ جو
الهام، سچ ئي پرميشور، ايشور هستي، ايشور
وشواس، قادر ڪٿي، پارانجا جو پرتاپ، پارانجا
ڇاهي؟ رام نام جي مهما.

باب نائون اخلاق، ڌرم ۽ روحانيت ۹۹-۱۱۱

ابو نر وڃار ڪيئن ڊٻائجن، وهڻ سڪو، پل باسڻ
ماڻهو وڌو ڪيئن ٿئي ٿو، عمل ۾ شڪتي،
بدلي پورهيو، اندرين تي ضابطو، ڪروڙ =
شراب + آبهه همچر، ڌرم جي ڪشادگي،
ڌرم جو ڳانڍاپو، ڌرم جو سچو مطلب،
اچو ٽپو زهر، ڌرمي لڙاپ، ڪندگي،
زندگي ۽ جو مقصد، اندر جو آواز، مدد ڇا ۾؟
سنتوش ۾ سکر، پير، شردا، سچي ٺهي.

باب ڏهون راشتر پاشا ۱۱۲-۱۱۶

انگريزي يا هندستاني؟ هندي + آدو =
هندستاني، جپان جي ترقي ۽ جو راز، اسانجي
راشتر پاشا.

مهاڳم

منهنجو اهو وشواس آهي ته مهاڳما گانڌيءَ جو جيترو
قدر اڄ هندستان يا دنيا ڪري ٿي، ان کان صديا
وڌيڪ قدر سندس گذاري وڃڻ بعد ٿيڻو آهي. هندستان
۾ هو اوتار يا اولياءَ ڪري ليکبو. ٻين ملڪن ۾ هڪ
روحاني پيغمبر جو درجو ٿيندس. هن سمي جي جوان
جا وڏا ڀاڳ آهن جو ههڙي مها ڪرم يوگيءَ جي بگهه ۾
سندن جبر ٿيو آهي. جي ان جو پورو پورو فائدو وٺڻو
اٿن ته پوءِ هن انقلابيءَ جي ”ويچار ڌارا“ جو ڳوڙهو
اڀياس ڪرڻ گهرجن.

ڪرم يوگيءَ جي حيثيت ۾ مهاڳما گانڌي پنجاه سالن
کان پنهنجي هڪ هڪ گهڙي منش شيوا ۾ گهاري آهي.
ماڻهن جي هر مسئلي ۾ بهرو ورتو اٿس. اهو بهرو وٺندي
هن منش سماج ۾ هر طرح جو انقلاب آڻڻ جي ڪوشش
ڪئي آهي، ۽ منش جانيءَ کي پشوپتي جي رهيل اثر
کان آجو ڪرڻ جو آدم ڪيو آهي. زبان ۽ قلم ۽ عمل
وسيلي اهو يتن ڪيو اٿس.

جيڪي زبان سان چيو اٿس، جيڪي قلم سان لکيو
 اٿس، سو ائين اخبارن ۽ پستڪن ۾ ٽڙيل پڪڙيل آهي. اهو
 ٽڙيل پڪڙيل خزانو سڀ کي ميسر ڪين ٿي سگهندو.
 الهی خزاني مٿڙ لاءِ وقت گهرجي، ڌيرج گهرجي.
 انڪري ئي ضروري آهي ته سندس ويچار ڌارا سمجهڻ
 لاءِ سندس ليکڪن مان چونڊ چوڻيون حال گڏ ڪري اسان
 اڳيان رکيون وڃن.

شري ديتيچندر ڪن خاص مسئلن نسبت اها محنت
 ڪئي آهي. اسين اهي چوڻيون پڙهون. ڌيان سان
 پڙهون. اکر اکر کي ڏنل وزن ڏيون. انهن ويچارن تي
 ويچار ڪريون. انهن نه ڪنداسين ته مهاٿما گانڌيءَ جي
 ويچارن کي پوريءَ ريت ٻڪين سمجهنداسين.

مولڪي اميد آهي ته هن ننڍي پستڪ جا پڙهندڙ
 »گانڌي ويچار« چڱي طرح گرهڻ ڪري انهن تي ڪجهه
 نه ڪجهه عمل ڪرڻ جو آدم ڪندا.

حيدرآباد سنڌ {
 ۱۷-۹-۱۹۴۵

جئرامنداس دولترام



پوهڪا

مستر جان هومس سچ لکيو آهي ته «اڄ مهائما گانڌي ساري سسار جي زندگيءَ جي وچ ۾ پيو آهي ۽ ڪيترن ئي صدين جو نصيب سندس مٿ ۾ بند آهي.» مهائما گانڌي مهاڀرڻ آهي ۽ چڱي طرح تي هن بگهه رهيو آهي. هو ٽوڙ ۽ لڙڻ لاءِ سر جوشيءَ سان ڪم ڪري رهيو آهي. سندس ويچارن جو اثر نه صرف هندستان تي مگر ساري سسار تي پئجي رهيو آهي. انڪري ضروري آهي ته هر ڪو انسان پنهنجي زندگيءَ کي ڪامياب ڪرڻ لاءِ سندس ويچارن کان واقف ٿئي. هندس، ڪلن، مالي نظام وغيره بنسبت مهائما جي ويچارن واسطي ڪيترن ماڻهن ۾ پرم ٿهيل آهي، انڪري هيڪاري لازمي آهي ته سندس خيالن جي ڀليءَ پٽ ٻجهه رکجي.

سنڌيءَ ۾ هيلٽاءِ اهڙو ساهتيه خير ڪو نڪتو آهي، جنهن ۾ مهائما گانڌيءَ جا جدا جدا وڻين تي ويچار هڪٿي پستڪ ۾ ڏنل هجن. مون ڪن سالن کان مهائما جي ويچارن جي پڻي چونڊ ڪئي آهي. اهي ويچار مهائما گانڌيءَ جي «هر ڇهن سيوگ» ۽ «سرووديه» اخبارن ۽ سندس جدا جدا ڪتابن مان گڏ ڪيل آهن. شريعت جئرامداس جي خيال موجب جيڪڏهن حوالا ڏجن ها ته بهتر ٿئي ها. مگر ڪتاب اڳيئي ڇپجي چڪو هو. جيڪڏهن وجهه مليو ته اها ڪمي پڻي ڇاپي ۾ دور ڪئي ويندي.

ديپچندر «چندر»

{ حيدرآباد سنڌ
۱۸ سيپٽمبر ۱۹۴۵ع

ٻـ اکر

« نؤيگ ساهتيہ » طرفان هيء پستڪ سنڌواسين اڳيان رکندي خوشي ٿئي ٿي. اميد آهي تہ آئينده بہ ترقي پسند ساهتيہ ڪيڏا لاءِ ڪوشش جاري رهندي. جيڪڏهن ڪي بہ سنڌي ليکڪ پنهنجا تيار ڪيل ڪتاب، خاص ڪري قومي ڪتاب مونڪي موڪليندا تہ اهي « نؤيگ ساهتيہ » طرفان پڌرا ڪيا ويندا.

اڄ ڪلهه هڪ روپئي ۾ ۱۰۰ صفحن جو ڪتاب ڏيڻ جو رواج چالو ٿي ويو آهي، مگر اسان هڪ روپئي ۾ ۱۲۰ صفحن ڏيئي رهيا آهيون جيتوڻيڪ سڄو ڪتاب هٿ جي پٺي تي چپايو ويو آهي، جو رواجي پٺي کان پڻ کان بہ وڌيڪ اگھ ۾ ملي ٿو. اميد تہ سنڌواسي، خاص طرح قومي ڪندڙ هن پستڪ جي پرچار ۾ پنهنجو هٿ ڏيکاريوندا.

مان سنڌ جي هيڙي شرييف جئرامداس دولترام جو نهايت شڪرگذار آهيان، جنهن انيڪ مشغولين هوندي بہ ٽڪليف وٺي مهاڳه لکي ڏنو آهي.

شيوہ ۾

ديپچندر


سنڌي ڪالڪ « نؤيگ ساهتيہ »

(قومي ٻولي ڪتاب گهر)

حيدرآباد سنڌ.

گاندھي ويچار

باب پهريون



-- جيستاءِ اسين ڪالٽرٽي يا انهيءَ خيال کان
پنهنجي عزت وڃائي وهنداسين يا سرويچڻ جي ٻيپ
کان پنهنجي سماج جي ٽرائين ڇاڇڻ جو ڪم ڇڏي
ڏينداسين ۽ پنهنجي قوم جي سقمن سمجهندي ته ان
طرف ڌيان نه ڏينداسين جيستاءِ ٻاهرين سون علائقن
آزمائيندي، ڪانگريس اجلاس ڪندي ۽ گرم
سنڌائيندي ته اسين هندستان جو ڀلو نه ڪري
سگهنداسين.

سڄي فرض ادائي

ديس جي محبت کي مان پنهنجي منڊھب جو حصو

ڀاڱو ٿو سمجھان. ملڪي محبت کانسواءِ ڌرم جي ٻوري
بالا ڪري نٿي سگهجي. پنهنجي فرض ادائيءَ ڪندي،
جي پنهنجي ٻران پياريءَ استريءَ ۽ پٽ جو وچوڙو
سهڻو پوي نه به خوشيءَ سان سهڻو گهرجي. جيڪڏهن
اهو وچوڙو هميشه تاءِ هلي، تڏهن به پرواهه نه ڪجي.
ڌرم ۽ ملڪ کان مٿي ڪا به ڇيڙ ڪانهي. فرض ادائي
اها آهي.

ديس ڀڳتي

منهنجي ديس ڀڳتي ڪا تنگهه ڇيڙ ناهي. اها بلڪل
عالمگير آهي. مونکي انهيءَ ديس ڀڳتيءَ جو تياڳهه ڪرڻ
گهرجي، جا ٻين ملڪن کي مصيبت ۾ وجهي، کين
لٽي، وڌائي حاصل ڪرڻ چاهي ٿي.

سياسي آدرش

منهنجي نظر ۾ سياسي طاقت اسانجو مقصد نٿو ٿئي
سگهي. جن ذريعن سان زندگيءَ جي هر هڪ حصي ۾
پنهنجي ترقيءَ ڪرڻ جي طاقت ماڻهن ۾ اچي ٿي،
انهن مان سياسي ستا هڪ آهي. ملڪ جي عيوضين
وسيلي قومي زندگيءَ کي ضابطي رکڻ جي زور تي
سياسي ستا سڏجي ٿو. جيڪڏهن قومي زندگي ايتري
مڪمل ٿي وڃي، جو اها خود ضابطي هميشه رهي ته
نه عيوضيت جي ضرورت ٿي ڪانه ٿي وڃي. اها هڪ
گهڻو راجڪا (Anarchy) جي حالت ٿيندي. جنهن

۾ هر ڪو شخص پنهنجو پاڻ حاڪم ٿيندو. هو پنهنجو پاڻ کي اهڙيءَ طرح روڪيندو، جنهن ڪري سندس پاڙيسريءَ جي چڱائيءَ ۾ اٽڪ نه ٿئي. آدرش اوستا ۾ حڪومت ٿي نه رهندي ته پوءِ سياسي طاقت ڪٿان ايندي؟ انهيءَ ڪري **ٿورو چيو آهي** ته سڀ کان اعليٰ سرڪار اها آهي، جا گهٽ ۾ گهٽ حڪومت ڪري ٿي.

آزاديءَ جي حفاظت

جيستائِ رڪ چون دليون اُنجي حفاظت لاءِ موجود نه هجن، تيستائِ آزادي هڪ تمام خراب چيز مثل آهي.

آزادي چئمڊل اسٽري

اسانجي قومي انھاس جي هن جڳهه ۾ بيچان ڪل وانگر عام رايو ڪنهن ڪار جو ناهي... آزادي هن سنڌا ۾ سڀ کان زياده موھني آهي انکي راضي ڪرڻ تمام مشڪل ڪم آهي. اها پنهنجو مندر جيلاخان ۾ ۽ اهڙيءَ اوچائيءَ تي بڻائي ٿي، جو اُتي ويڃي ويندي اکين اڳيان اولهه چالنجي وڃي ٿي ۽ اسانکي... هماليه جي چوٽيءَ مثل اوچائيءَ تي ٺهيل انهيءَ مندر تاءِ وڃڻ جي اميد سان ڪنڊن، پٿرن ۽ ڏکين پيچرن ۾ زخورت ٿيل پٿرن سان منزل طيءَ ڪندي ڏسي ٿو ته ڏيئي ڪلي ٿي!

سلطنت شاهي زُبت

دنيا جي سڀ کان وڏي آفت نه اڄ اها سلطنت شاهي آهي، جا ڏينھون ڏينھن پنهنجا پير پٺاڙ ٻڌي وڃي ٿي.

سوراج جي چند چاڻ

اهڻسڪ سوراج :- جيتا (عوام) جي سوراج جو مطلب آهي هر هڪ شخص جي سوراج مان پيدا ٿيل لوڪشاهي راج. اهڙي حڪومت فقط هر هڪ شخص جي هڪ لکرواسيءَ جي روپ ۾ پنهنجي فرض جي پالنا ڪرڻ مان ئي پيدا ٿئي ٿي.

* * * *

سوراج ۾ راجا کان وٺي رعيت تاءِ هڪ به حصو اڻ ٽٽيل رهي، ائين نه ٿيڻ گهرجي. اُن ۾ ڪوئي ڪنهن جو دشمن نه ٿئي، سڀئي پنهنجو پنهنجو ڪم ڪن، ڪو اڻ پڙهيل نه رهي، ساندھ سڀني جي گيان جي ترقي ٿيندي رهي، ساري رعيت ۾ گهٽ ۾ گهٽ بيماريون ٿين، ڪوبه ڪنگال نه هجي، پورهئي ڪندڙ کي هميشه ڪم ملندو رهي، اُٺر جوا، چوري، شراب ۽ ويچار جا اوڳڻ نه هجن، ڪلاس وار چڪتاڻ نه هجي، شاهوڪار پنهنجي ڌن جو ضمير سان استعمال ڪري ۽ نه عيش عشرت جي ترقيءَ ڪرڻ يا گهڻي ڌن ڪڍي ڪرڻ ۾. ائين نه ٿيڻ گهرجي، جو من ۾ شاهوڪار رهن ميناڪاري مڪن ۾ ۽ هزارين ۽ لکين ماڻهو هوا ۽ روشنيءَ بنا ڪوٺين ۾.

* * * *

اهڻسڪ سوراج ۾ ڪوبه ڪنهن جي مناسب حق جي حڪمت ست لٽو ڪري سگهي. جتي جي حڪومت ٺيڪ

آهي، اتي ڪوبه غير واجبي حق ماڻي نٿو سگهي. سوراڄ جو نقشو:- سوراڄ جي باري ۾ منهنجي خيال بنسبت ڪا به غلط فهمي نه رهڻ گهرجي. سوراڄ جو مطلب آهي ڌاريءَ حڪومت کان پورو پورو چوٽڪارو ۽ پوري پوري مالي آزادي. اهڙيءَ طرح هڪ پاسي سياسي آزادي آهي ۽ ٻئي پاسي مالي آزادي. انجا ٻه پهلو ٻيا به آهن. انهن مان هڪ اخلاقي ۽ ٻيو پنڌي آهي. اسان انکي ڪلي سوراڄ جو چوڪندو چئون. جيڪڏهن انجي هڪ به ڪندو غلط ٿي ته انجي صورت ئي بگڙي ويندي. انهيءَ سياسي ۽ مالي آزاديءَ کي اسان سچ ۽ اهسا بنا پهچي ڪين سگهنداسين. وڌيڪ صاف ٻوليءَ ۾ چئجي ته ايشور ۾ زندهه عقيدتي ۽ الهيءَ لاءِ اخلاقي ۽ پنڌي ترقيءَ بنا پهچي نه سگهنداسين.

سوراڄ جي وياڪيا (Defination)

۱. سوراڄ جو مطلب آهي خود پنهنجو پاڻيهي حاصل ڪيل راج
۲. پر اسان ته انجي وصفن ۽ صورت جو به تصور ڪيو آهي. انهيءَ ڪري سوراڄ جو مطلب آهي ملڪ جي آمدنيءَ ۽ روانگيءَ، فوج ۽ عدالت تي عوام جو پورو ضابطو.

۳. پر شخصي سوراڄ جو استعمال نه ساڌو ماڻهو اڄ به ڪندا هوندا ۽ اسان جي پارليامينٽ قائم ٿي وڃڻ تي

۴. ممڪن آهي ته ماڻهن جي نظر ۾ اهو سوراج نه ٿئي. انهيءَ ڪري سوراج جو آرٽ آهي. ان ۽ ڪپڙي جي گهڻائي. اها اينري هٿ ۾ گهرجي جو ڪنهنڪي به ان بنا بکيو ۽ ننگو نه رهڻو پوي.

۵. اهڙي حالت ٿيڻ تي به هڪ قوم ۽ هڪ ڪلاس جا ماڻهو ٻين کي دٻائي سگهن ٿا. انهيءَ ڪري سوراج جي معنيٰ آهي. اهڙي حالت، جنهن ڪري هڪ نيمگري به گهور اوندهه ۾ پي دٻائي ۽ سان گهمي گهٽي سگهي.

۶. قومي سوراج ۾ هر هڪ ڀاڱو زندهه ۽ ترقيءَ تي وسيل ٿيندو ۽ هٿ ۾ گهرجي. انهيءَ حالت ۾ سوراج جو مطلب آهي. اڇوٺن جي اڇوٽپڻي کي صفا نابود ڪرڻ. ۷. برهمڻ ۽ غير برهمڻ جي جهڳڙي جو خاتمو.

۸. هندو مسلمانن جي ڪلوفٽ جي بلڪل بربادي. انهيءَ جي اها معنيٰ آهي ته هندو، مسلمانن جي مرڻاڏا وڪڻن ۽ انهن لاءِ سر جي به ست ڏين. اهڙيءَ طرح مسلمانن هندن جي دل نه ڏکڻين بلڪه گڏوگڏ بند ڪن ۽ پنهنجي هندو ڀاءُ جي چٽ کي چوٽ رستو نه ڏين ۽ هندو بنا ڪنهن سؤدي ڪرڻ جي مسجدن اڳيان باجا نه وڄائين ۽ مسلمانن جي دل نه ڏکڻين بلڪه مسجدن وٽان لنگهندي باجي بند رکڻ ۾ پنهنجو شان سمجهن.

۹. سوراج جو آرٽ آهي هندو، مسلمان، سک، پارسي، عيسائي، يهودي سڀني مذهبن جا ماڻهو پنهنجي

پنهنجي ڌرم جي پالڻا ڪري سگهن ۽ ائين ڪرڻ ۾ هڪٻئي جي حفاظت ڪن ۽ هڪٻئي جي مذهب جي عزت ڪن.

۹. سوراڄ جو مطلب آهي ته هر هڪ ڳوٺ چورن ۽ ڊاڪن جي ڊپ کان پنهنجي حفاظت ڪرڻ ۾ طاقتور ٿئي ۽ هر هڪ ڳوٺ پنهنجي لاءِ ضروري آن، ڪپڙو پيدا ڪري.

۱۰. سوراڄ جي معنيٰ اها آهي ته ڊيسي رياستن، زميندارن ۽ رعيت ۾ دوستي رهي، ڊيسي رياستون يا زميندار رعيت کي زبردستي نه ڪن ۽ رعيت، راجا يا زميندار کي تنگ نه ڪري.

۱۱. سوراڄ جو آرٽ آهي - شاهوڪار ۽ مزدورن جي جي وچ ۾ دوستي. مزدور مناسب مزدوري وٺي، شاهوڪار وٽ خوشيءَ سان مزدوري ڪري.

۱۲. سوراڄ اهو آهي، جنهن ۾ زالون، مائٽون ۽ پيٽر سمجهيون وڃن ۽ سندن مان عزت ٿئي ۽ اوچ - ليچ جو پيد ڀاڱو دور ٿي وڃي ۽ سڀئي ڀاڱا پيٽ جي پاونا سان ورڻا ڪن.

*

*

*

*

سوراڄ جو مدار:- سوراڄ جو مدار ڪسانن تي آهي. جيڪڏهن هو مدد نه ڪندا ته سوراڄ حاصل ڪري ڪين سگهيو. جيڪڏهن هوسرڪار سان سهڪار (تعاون)

ڪندا ته توهان جون سڀئي چڱايون به توهانکي سوراج حاصل ڪرڻ ۾ مدد نه ڪنديون. جيڪڏهن هندستان جا ۲۵ ڪروڙ ماڻهو پنهنجي فرض کان منهن موڙي ڇڏيندا ته سوراج حاصل ٿي ڪين سگهندو.

قر بانيءَ جو معدو

اسانکي هلڻ ائين گهرجي، جو سرڪار تڪليف ڏئي ته به سڀ بوس ڪري ڏيکارين ته ملڪ لاءِ ڪا به قر باني ڪري سگهون ٿا.

* * * *

منهنجي اها راءِ آهي ته جيڪي هن سچ جي لڙائيءَ ۾ شامل ٿين، تنکي وقت ئي سڀ ڪجهه سهڻو ٻوندو. اسانجو مددگار ايشور آهي. اسين سچ تي هلي رهيا آهيون. هو ڇاڻي ڄاڻهار آهي. وقت ئي جي پنهنجن ريتنن رواجن ۽ معمولي مذهبي پابندين موجب هلي نه سگهياسين ته به فڪر ناهي. مقصد تي نظر پوري اٿئون ته پاسن ڪڍڻ تي بهارڻ جو ضرور ڪونهي. جي انهن ريتنن رواجن جي پابندين ۾ ڦاٿاسين ۽ جيل ۾ ويڃڻ کان ڊناسين ته هميشه غلام رهنداسين ۽ غلامن لاءِ نه هي جهان ۽ نه ٻيو جهان آهي.

* * * *

نستياگرهين کي ڏک ڏاکڻا ڏسي، دهلجي يا ڪمزور ٿي وڃن نه گهرجي، پاڻ دل ڏاڍي ڪرڻ ڪهي ۽ سڀ

ڪجهه سهڻ لاء تيار رهڻ جڳائي، جيئن سرڪار کي سڃي،
حالت ۾ پسي ويهن ئي نهن جو زور آزمائي پاڻ کي آزاد
ڪريون. جيڪو آزاديءَ جي لڙائي لڙي رهيو آهي،
نهن لاء جيل جو تجربو ضروري آهي.

* * * *

موت جو ڊپ ڇڏيو. - سوراڄ جي هڪ وياڪيا آهي
موت کان ٻي ڊپو ٿيڻ. جا قوم موت جي ڊپ کان
متاثر ٿي سگهي ٿي، اها هرگز سوراڄ حاصل ڪري نه
سگهندي ۽ جيڪڏهن ڪنهن طرح حاصل به ڪندي ته
به اُتي قابض نه رهي سگهندي. انگريز لوڪ هميشه
بدمعنيٰ جان ٿريءَ ٿي رکندا آهن. عرب ۽ ڀنڀاڻ موت
کي معمولي بيماري سمجهندا آهن. جڏهن سندن ڪو
عزیز مري ته رڻڻ پٽڻ جو وڻن دستور ڪونهي. ٻوٽو
استريون ته موت جي ڊپ کان بلڪل غير واقف آهن.
ٻوٽو جي جنگ ۾ هزارين نوجوان ٻوٽو زالون وڏا وائون ٿيون،
ليڪن انهن کان به پڙواهه نه ڪئي. جڏهن سندن پٽي يا
پٽ ماريو ويندو هو، تڏهن انهن ڪڏهن به افسوس جو
اظهار نه ڪيو، بلڪ سندن لاء اها تسلي ڪافي هئي ته
ملڪ جي عزت محفوظ آهي. جيڪڏهن ملڪ غلام ٿي
وڃي ته پٽيءَ کي بچائي هو ڇا ڪنديون؟ سندن خيال
موجب اهو هزار ڀيرا بهتر آهي ته پٽ جي فاني جسم
کي زمين جي هيٺان ڊبايو وڃي ۽ سدس يادگيري

هميشه ٿاڙي رکي وڃي، بجاءِ انجي جو هو ڪنهن پيءُ
قوم جو غلام ٿي وڃي. انهيءَ خيال کان پوئو استرلين
پنهنجن ٻارن ٻچن کي خوشيءَ سان موت جي فرشتي
جي حوالي ڪيو.

* * * *

سرڪار ڪيئن جهڪندي؟ :- اسان ڪڏهن به سوراڄ
حاصل ڪري ڪين سگهنداسين، جيڪڏهن ملڪ جي
هڪ جماعت به ان لاءِ ڪم ڪرڻ ۽ قربانيءَ لاءِ تيار
ناهي. هيءَ سرڪار لفظن جي منطق اڳيان ڪين جهڪندي
هيءَ سواءِ بهادريءَ ۽ سچن ڪمن جي ٻئي ڪنهن منطق
کان واقف ناهي. هيءَ تلوار جي بهادريءَ کان واقف
آهي ۽ هن پاڻ کي اسان جي تلوار جي استعمال کان محفوظ
ڪري ڇڏيو آهي. منجهانئس ڪيترا اهڙا ڳالهه پسند
ڪندا ته اسين هنسا لاءِ تيار ٿيون. هنسا جو مقابلو ڪرڻ
۽ اُن کي دٻائڻ جي فن ۾ مٿس ڪوبه فتوح نٿو پاي سگهي.
انهيءَ ڪري اسان رٿيو آهي ته پنهنجيءَ اهڙا سٺا
سندن هنسا جي طاقت کي بيڪار بڻايون هنسا مري
وڃي ٿي، جڏهن اها پنهنجي شڪار کي جواب ڏيڻ لاءِ
آماده ڪرڻ ۾ ناڪامياب ٿئي ٿي. اهڙا، اسهڪار
(عدم تعاون) جي عمارت جو بنيادي پٿر آهي.

ڪانگريس زندهه باد

منهنجو اهو رايو آهي ته ڪانگريس لاءِ ڪوبه ماتهون

چاهي اهو ڪيترو! وڏو ڇو نه هجي، نه به تمام ضروري ناهي. اڄ ڪٿي آهن دادا پائي ۽ لوڪمانيه ٺڪ؟ ڪٿي آهي سرفيروز شاه مهتا جو آواز؟ پر انهن جي وچ ۾ سبب ڪانگريس ٿورو ئي ڪا مڃڻي وٺي؟ هنن ڪانگريس جي جا عمارت اڏي هئي، انکي ڪالڻ پوءِ جيڪي آيا آهن، انهن اڳتي ئي وڌايو آهي ۽ به چار سرون مٿي ئي رکيون آهن. انهيءَ ڪري جيڪڏهن مان مري به وڃان، سردار پٽيل، راجيندر بابو سيپئي ٻاهر نڪري وڃن، تڏهن به ڪانگريس زندهه رهندي ۽ انکي جيڪو سؤدو ڪرڻو آهي، سو ڪندي.

* * * *

جنهن سنڌ (ڪانگريس) جي «آزادي» جان آهي ۽ جا دنيا جي هڪ زبردست سلطنت شاهي ۽ سان ٽڪر کائي رهي آهي، سا ٻئي ڪنهنجي به دٻاءَ جي مقابلي لاءِ پنهنجو ٻچو ٻچو قربان ڪندي. جيستائين سندس اهنسا به ايمان آهي، تيستائين ڪوبه انکي تباھ ڪري نه سگهندو ۽ نه انجي مٿان فتح پائي سگهندو.

سياست ۽ ڌرم

مان ڌرم کانسواءِ سياست جو خيال به نٿو ڪري سگهان. حقيقت ۾ ڌرم نه اسانجي هر هڪ ڪم ۾ سمايل هئڻ گهرجي. هتي ڌرم جو مطلب ڪٿو پٺت سان ناهي.

انجي معنيٰ آهي. ”دنيا جي هڪ اخلاقي سٺي جوڙجڪ
پر شرڌا.“

* * * *

مان ملڪ جي اکين ۾ ڏوڙ نه وجهندس. مون لاءِ
ڌرم کانسواءِ سياست ڪا ڇيڙ ڪانهي. ڌرم جي معنيٰ
وهمن ۽ ابي ڏاڏي کان هلندڙ ڳالهين وارو ڌرم ناهي،
حسد ڪندڙ ۽ وڙهندڙ ڌرم ناهي، بلڪ عالمگير رواداريءَ
جو ڌرم. نيتيءَ کان بحالي سياست تياڳ ڪرڻ لائق آهي.

پرڳڻي واد جو زهر

اسانکي پرڳڻي واد کي ٻه مٿاڻ ٿين ٿا. جيڪڏهن
انڌرا وارا چون ته انڌرا انڌرا لاءِ آهي، اُڪل واسي چون
ته اُڪل، اُڪل واسين لاءِ آهي ته انهيءَ طرح ڪافي
پرڳڻي پٽو اچي وڃي ٿو. سچ ته اهو آهي ته * انڌرا ۽
اُڪل ٻنهي کي ملڪ ۽ دنيا لاءِ قربان ٿيڻ واسطي تيار
ٿيڻ گهرجي.

اسان جو فرض

اسانکي سقراط وانگر جيئڻ ۽ مرڻ سکڻ گهرجي.
سقراط سچ پچ هڪ وڏو ستياگرهي هو. هن پنهنجي ئي
سماج جي ماڻهن پر خلاف ستياگرهه ڪيو هو. هن پنهنجي آدم
سار يونان جي ماڻهن ترقي حاصل ڪئي.

* هتي ٻن پرڳڻن جا نالا فقط مثال طور مهاتما جيءَ
انڌا آهن. سندس اشارو سڀني پرڳڻن ڏانهن آهي.

اصلي درد کي سڃاڻي، بي ڊپائيءَ سان اُنکي کولي، دور ڪري سگهون، اهڙا علاج اختيار ڪرڻ سان، جڏهن هندستان جو ٻاهريون ۽ اندريون سرير صاف ۽ درد کان سواءِ ٿيندو، تڏهن ئي انگريزي يا ٻين ظلمن جي بيمارين جا جيوڙا، اُنکي ڪو نقصان نه پهچائي سگهندا. انجي آيتڙ جيڪڏهن سرير پاڻ سڙيل هوندو ته هڪ قسم جي جيوڙن ناس ٿيڻ تي به اُنجي جاءِ ٻئي قسم جا جيوڙا اچي والاريندا ۽ هن سرير کي پائمال ڪندا.

لڙيشاهه سرشتو

چاليهن ڪروڙن جهولي سڀيتا وارن ماڻهن جي مٿان، هڪ برطانيه جو ايليڇي، جنهن کي وائسراءِ ۽ گورنر جنرل چيو وڃي ٿو، ۲۵۰ سرڪاري آفيسرن جن کي ڪليڪٽر چيو وڃي ٿو ۽ هڪ انگريزي فوج، جنهن ۾ گهڻو تعداد هندستاني سولجرن جو آهي ۽ کين انگريزي آفيسرن جي هٿان سکيا مليل آهي ۽ جا فوج عام ماڻهن جي لاءِ وڇڙ ۾ ناهي، تن جي مدد سان راج ڪيو وڃي ٿو.

وائسراءِ کي پنهنجي دائري اندر انگلنڊ جي بادشاهه کان به وڌيڪ طاقت آهي، جيتري قدر مون کي خبر آهي ته اهڙي طاقت دنيا ۾ ٻئي ڪنهن به ماڻهوءَ کي ناهي. ڪليڪٽر پنهنجي حدن اندر ننڍا وائسراءِ آهن. هوسپ ڪجهه پاڻ آهن، جيئن سندن نالي مان پڻ سڏبو آهي. هو پنهنجي ضلعن ۾ روينيو ڪليڪٽر به آهن ته کين مئجسٽريٽي

اختيار يون به آهن. جڏهن به هو چاهين، تڏهن ملٽريءَ کان مدد وٺي سگهن ٿا. جيڪڏهن سندن پير ۾ ڪي رياستون آهن ته هو انهن جا پولٽيڪل ايجنٽ آهن ۽ انهنجي مٿان وڏا لارڊ آهن.

انگريز ۽ هندستان

جند ڇڏيو:- انگريز! يگوان جي واسطي هندستان کي هاڻي سندس تقدير ٿي ڇڏي ڏيو. اسانکي آزاديءَ جو ساهه کڻڻ ڏيو. پرواهه ناهي، جيڪڏهن اها آزادي اسانکي اميرڪا جي انهن غلامن وانگر، جنکي اڃانڪ آزاد ڪيو ويو هو، تن وانگر پريشانيءَ ۾ وجهي، يا اسان جو ساهه گهٽي، مگر اڄ جو هيءُ ڊونگر ۽ پاڪبڙ ختم ٿي ٿيڻ گهرجي.

* * * *

ڪنهنڪي سڏيو ويو آهي؟:- مان ٻڌڻ ڪي ائين نٿو چوان ته هو هندستان کانگريس يا هندن جي هٿن ۾ سڏيو ويو آهي. هو اهو ڏٺو آهي جي پروسبي ڇڏي وڃن يا اڄ ڪلهه جي ٻوليءَ ۾ چوان ته انڌ ڌنڌ جي هٿن ۾ ڇڏي وڃن. پوءِ يا ته سڀيئي پارٽيون پاڻ ۾ ڪٽن وانگر وڙهنديون يا جڏهن ڏسنديون ته ذميوارِي سڄي ڀڄي سندن سر تي اچي پيئي آهي ته پوءِ تاهه جو ڪو دستور اختيار ڪنديون. مان اميد رکان ٿو ته انڌ ڌنڌ مان اهڙا جو جنم ٿيندو.

* * * *

انگريزن جو دھرو ڀاپ:- جيڪڏھن فوجي هلچل
 هندستان تي انگريزن جو ضابطو مضبوط ڪندڙ ٿي ته
 مون کي انجي به مخالفت ڪم ٿي پوندي. مان ايترو سخي
 ناهيان، جو پنهنجي آزادي وڃائي به مدد ڪندو رھان
 ۽ توهان کي ته مان اهو سمجھائڻ گھران ٿو ته هڪ مردو
 ڪنهن زندهه جي مدد نٿو ڪري سگهي جيستائين طرفدار
 ملڪ هندستان جي غلاميءَ ۽ حبشين ۽ ٻين آفريڪن
 ڌاتين جي غلاميءَ جي دھري ڀاپ جي ڳڙي پنهنجي
 ڳاٽ تي کڻي ويٺا آهن، جيستائين اها دعويٰ نٿا ڪري
 سگھن ته هو انصاف لاءِ لڙي رھيا آهن.

* * * *

ساري هندستان جي آزادي:- آزاديءَ بابت ڪوبه
 ٺاهه ڪري نٿو سگھجي. هن يا هن پارٽيءَ کي به آزاد
 ڪرڻ سان ڪم نٿو هلي سگھي. ساري هندستان جي
 آزادي ضروري آهي. مان چوان ٿو ته هندستان تي قبضو
 ڪرڻ ئي ڀاپ هو ۽ هاڻي هندستان کي سدس تقدير
 تي ڇڏڻ سان ئي ان گناهه کان چٽو ٿي.

* * * *

هندستان قيد خانہ مثل:- اوهان * سهڪار جي طلب
 ٿا ڪريو پر سهڪار هڪجهڙائيءَ ۽ هڪجهڙي ڏانهن وشواس

هيءَ ٽڪر وائسراءِ ڏانهن لکيل خط مان ڪڍيل آهي.

مان پيدا ٿيندو آهي. اڳين تجربن سبب هيءَ سرڪار
وشواس وڃائي ويٺي آهي. ڪانگريس جي ٺهراءَ جو
مطلب جنگي ڪوششن ۾ رڪاوٽ وجهڻ ڪين آهي.
سرڪار آزاديءَ ۽ سچ جو گلو دبائي رهي آهي. سرڪار
جا آرڊيننس ڪارا قانون آهن. اوهانجي اها بدگمانِي
آهي تہ اسانکي توهان جي طاقت ۾ شڪ هوندو توهان
هندستان کي بچائي ڪين سگهندا. توهان ڀلي ڪا
بي رياءَ ٽريبونل مقرر ڪري انڪان فيصلو ڪرايو. ڪانگريس
جي حالت ۾ سرڪار کيس ڪندڙ، ڇڄ ۽ جيلر سڀ
ڪجهه پاڻ آهي. سڄو هندستان هڪ قيدخانيءَ جي
جهڙو ۾ ۴۰ ڪروڙ ماڻهو قيد ڪيا ويا آهن. اوهان
جيڪي خيال ظاهر ڪيا آهن، انهن موجب مان جيل ۾
رهڻ تي ئي راضي آهيان.

پورن آزادي

جيستين هندستان پنهنجي بچاءَ لاءِ پوڻ تي پاڙيندو،
تيسين انجو درجو پورن آزاديءَ کان گهٽ ئي ٿيندو.
هندستان ڪا ننڍي قوم ڪانهي. مان تہ هوند چاهيان
تہ هندستان اڻ ڄاڻايل مديءَ پورن آزاديءَ لاءِ اهڙو
جنگ جوڻي ۽ نه ڪنهن گهٽ ڳالهه تي راضي ٿئي.
هندستان تڏهن ئي صلح سانءَ ۾ آزادي ماڻي سگهندو،
جڏهن انکي ڪهڙين به طاقتن جي مقابلي ڪرڻ جي
شڪتي هوندي.

باب ٻيو

اتحاد ۽ فرقيوار مسئلو

”هندستان هڪ ٻڪي آهي، هندو مسلمان انجا
ٻه ڪپ آهن اڄ آهي ٻئي ڪپ لنگڙا ٿي پيا آهن
۽ ٻڪي آسمان ۾ اُڏامي آزاديءَ جي اوچل ۽
صحت بخش هوا کائڻ ۾ پيوس ٿي پيو آهي.“

دومي اتحاد

جيستائين ديس جي جدا جدا قومن ۾ اتحاد قائم نٿو
قائم ڪيو وڃي، تيستائين سوراڄ حاصل ڪرڻ ۽ اهو قائم
رکڻ ناممڪن آهي. انهيءَ اتحاد حاصل ڪرڻ لاءِ اهو
ضروري ناهي ته سڀني قومن ۾ وڏي پيئيءَ جو پيد
ميتجي وڃڻ کپي. هر هڪ قوم کي گهرجي ته پنهنجي
پنهنجي خاصيت قائم رکدي، اتحاد حاصل ڪري

* * * *

اهڙي اتحاد لاءِ وڏين قومن کي واجب آهي ته ننڍين

قومن کي سلامتيءَ جي خاطري ڏين. وڏين قومن کي يقين ڏيارين ته وڏين قومن جو رخ اهڙي قسم جو ٿيندو جو سندن ڌرم، ٻولي، ادب (ساهتيه)، رسم رواج، تعليم خواه پئسي جي حالت ۾ ڪنهن ڪو نقصان نه رسندو. ها، انهيءَ ڳالهه جو ضرور خيال رکڻو پوندو ته اهي عام ڀلي ڇا مخالف نه هجن.

* * * *

هندو ۽ مسلمان هميشه لڙندا نه رهندا. جڏهن سندن اڳيان گڏيل مقصد هوندو، تڏهن هو ايڪتا ۾ اچي ويندا.

* * * *

اڄ ته آسمان ڪارن ڪڪرن سان ڇانيل آهي پر اها اميد نه ڇڏيندس ته اهي بادل ٿڙي پکڙي ويندا ۽ اسان جي ملڪ ۾ فرقيوار ايڪتا ضرور پيدا ٿيندي. جيڪڏهن مون کان ڪو پڇي ته انجو ثبوت ڏيان ته منهنجو اهو جواب ٿيندو ته منهنجي اميد جو بنياد نه شرڌا (عقيدي) آهي ۽ شرڌا کي ثبوت جي ڪا ضرورت ڪانهي.

* * * *

اسين مقصد تي ترست پهچي سگهون ٿا، ڇاڪاڻ ته اها ايڪتا تمام سڀاويڪ آهي ۽ سڀني لاءِ بيحد ضروري آهي. منهنجو انساني سڀاءُ ۾ پورو اعتقاد آهي، انهيءَ ڪري مونکي خاطري آهي ته اها ايڪتا ضرور اچڻي آهي.

اول آزادی

منهنجي حياتيءَ جو مقصد اهوئي رهيو آهي ته هندو مسلم اتحاد ڪجي. پر جيستائين ڌاريءَ طاقت کي ٻاهر نه ڪڍيو ويو آهي. تيستائين اهو حاصل ڪري نه سگهيو. انهيءَ ڪري خود ارادي جي حق استعمال ڪرڻ جو پهرئين ۾ پهرين شرط اهو آهي ته اول سڀئي پارٽيون ۽ سنسٿائون گڏجي آزادي حاصل ڪن.

جيڪڏهن ڪمبختيءَ وچان سڀ پارٽيون شامل ٿي نه سگهيون ته پوءِ جيڪي پارٽيون يا سنسٿائون گڏ ٿي سگهيون، تنجي مدد سان ئي مان ملڪ جي آزاديءَ لاءِ لڙندس.

* * * *

منهنجو اهو محڪم ارادو آهي ته جيستائين ٽينءَ ڌر کي دور نه ڪيو ويو آهي، تيستائين اسين هڪٻئي سان صلح حالت ۾ رهي نه سگهنداسين. پر انهيءَ جي اها معيلا نه آهي ته پنهنجي وچ ۾ دائمي صلح قائم ڪرڻ لاءِ ڪي رستا ۽ اپاءَ ڳولڻ جي ڪوشش نه ڪريان.

سلطنت شاهي رٿه

مسٽر جناح چيو آهي ته هو هندستان جي آزاديءَ ۾ گهڻو چاه ٿو وٺي پر مونکي ڏسڻ ۾ نه آيو ته اُنهي ايترو زور ڏئي ٿو، جيترو پاڪستان کي تربت تسليم ڪرڻ تي ڏئي ٿو. توهان ڏٺو هوندو ته منهنجو رايو اهو آهي

تہ جیستائین اسان سلطنت شاہیء کان آزاد نہ ٿیا آھیون،
نیستاء اسان هڪڙي سان آزاديء سان ملي نہ سگهنداسین.

پاکستان کوڑ

مان نہ چڱي چڪو آهيان نہ پاکستان هڪ اهڙو کوڑ
آهي، جو بيٺي ئي نٿو سگهي. جيئن ئي انهيءَ اسڪيم
جا ٺاهيندڙ انکي عمل ۾ آڻڻ وهدا، تيئن کين خبر پوندي
تہ اها عمل ۾ آڻڻ جي ڪا چيز ئي ڪانهي.

هڪ يا ٻہ قومون؟

مون راجا جيءَ جي فارمولا کي من مان ڪڍي ڇڏيو
آهي. هاڻي توهان جي مدد سان مان مسلم ليگ جي
مشهور لاهور واري نھراء تي ڌيان ڏيڻ ٿو چاهيان. توهان
اهو قبول ڪندا تہ نھراء ۾ ٻن قومن جي اصول ڏانهن
کوہ اشارو ٿيل ناهي. اسان جي بحث هلندي توهان
انهيءَ ڳالھ تي زور ڏنو آهي تہ هندستان ۾ ٻہ قومون
هندوءَ مسلمان آهن، جيئن جيئن ڳالھين وڌنديون وڃن
ٿيون، تيئن تيئن مونکي توهانجي پيش ڪيل صورت حالات
خطرناڪ معلوم ٿئي ٿي. تواريخ ۾ اهڙو مثال ڪونہ
پيدو، جو هڪ مذهب ٻئي کي پنهنجي دين ۾ آڻي ۽
پوءِ اُن جا پوئلڳ پنهنجن ابن ڏاڏن کان ڌار قوم هئڻ
جو حق چڪين. جيڪڏهن اسلام جي اچڻ کان اڳ
هندستان ۾ هڪ قوم هونہ هاڻي ٻن هڪ قوم آهي.

۱۵ سپٽمبر ۱۹۴۴ تي مسٽر جناح کي لکيل خط مان.

توهين هڪ فاتح قوم جي حيثيت ۾ ڌار قوم هجڻ جو حق چڪيندڙ پر اسلام قبول ڪرڻ ڪري ئي توهين ائين ڪريو ٿا. سڄو هندستان جيڪڏهن اسلام قبولي ته ڇا پوءِ ٻن قومن مان هڪ قوم ٿي ويندي؟ توهان هي قومن جو سوال نڪ نه ڇيڙيو آهي. جيڪڏهن مان اُنڪي قبول ڪندس ته پوءِ مونکي ٻين به ڪيترن حقن جو مقابلو ڪرڻو پوندو. اهڙيءَ طرح معاملو ڪڏهن به حل نه ٿيندو. مکيه ڳالهه اها آهي ته اسين غلام آهيون. جيڪڏهن اسان گڏجي ڪوشش ڪري پنهنجي جند آزاد ڪريون ته پوءِ سڀ جهڳٽا مٽجي ويندا. ٽينءَ ڌر جي ويڇڻ کانپوءِ پلي اسان ايترو هيٺ ڪرون، جو ڌار ڌار قومون ٿي وڃون.

اجايا سڀڌا

هندن لاءِ اها اميد رکڻ ته اسلام، عيسائي ڌرم ۽ پارسي مذهب هندستان مان ڪڍي سگهيو، اهو هڪ فضول سڀڌو آهي. اهڙيءَ طرح مسلمانن جي به اها اميد ڪرڻ ته ڪنهن ڏينهن سندن خيال ۾ وينل اسلام جو راج سڄيءَ دنيا ۾ ٿي ويندو، سو ڪورو خواب آهي. پر جيڪڏهن اسلام لاءِ هڪ ئي خدا کي ۽ اُنجي پيغمبرن جي انست سلسلي کي مڃڻ ڪافي هجي ته اسان سڀئي مسلمان آهيون، اهڙيءَ طرح اسان سڀئي هندو ۽ عيسائي

ٻه آهيون. سڄي ڪنهن هڪ مذهبي ڪتاب جي ملڪيت ناهي.

غلام ڀرچار

مذهب ته انسان کي ايشور سان ٻڌي ٿو ۽ انسان کي انسان سان. ڇا اسلام صرف مسلمان کي مسلمان سان ئي ٻڌي ٿو ۽ هندو سان دشمني پيدا ڪرائي ٿو؟ ڇا پيغمبر صاحب جو امن جو پيغام فقط مسلمانن تاءِ ئي محدود هو ۽ هندن ۽ غير مسلمانن جي خلاف هو؟ ڇا ان ڪري مسلمانن کي اهائي خوراڪ ڏيڻي آهي، جنهن کي مان فقط زهر ئي چئي سگهان ٿو؟ جيڪي ماڻهو اهو زهر مسلمانن جي دلين ۾ پري رهيا آهن، اهي اسلام جي تمام خراب خدمت ڪري رهيا آهن. مان چاڻاڻ ٿو ته اسلام اهو ڪين آهي.

منهن ڪيئن ڏيون؟

مان مڃان ٿو ته ڪافي مسلمان اهڙا آهن، جي هندن کي ڪافر مڃين ٿا ۽ ساڻن ميلاپ نٿا چاهين. مگر مڙهين مسلمانن جي منن ۾ چري ڪانه آهي ۽ ڪيترا راهو به مڃيندڙ آهن ته هندو اسان جا ديس پائي آهن ۽ ساڻن گڏجي مسجي رهڻ ۾ ئي ٻنهي جي پلائي ۽ ترقي آهي. پر اسان کي ته اهڙن مسلمانن کان به نه ٻڌڻ ڪپي، جن جي هٿن ۽ دلين ۾ چري هجي. اسان سندن دلين کي به جيتيون، جيئن سندن لاءِ به اسان ئي چري هلائڻ نه مڪن

ٿي پوي. آخر ڇا اسان ئي انسان آهيون ۽ هوناهن؟ هڪ ڏينهن انسانيت جو قدر هو به ڪرڻ وارا آهن. اسان جو علاج سندن سمجهه ۾ ڪنهن نه ڪنهن ڏينهن ضرور ايندو. هي سوال دل جي ايڪتا جو آهي.

باچي جو سوال

هندو ڌرم جي ڪابه رسم اهڙي ناهي، جا بنا باچي وڃائڻ جي ٿي سگهندي هجي. ڪيتريون ئي رسمن اهڙيون آهن، جن ۾ اول کان آخر تاءِ باجو وڃائڻ ضروري آهي. هائو، انهيءَ ۾ به هندن کي ايترو خيال ضرور رکڻ گهرجي ته مسلمانن جي دل نه ڏکي. باجو آهستي وڃايو وڃي، گهٽ وڃايو وڃي. اهو سڀ ڏي وٺ جي نيتيءَ پٽاندر ٿي سگهي ٿو ۽ ٿيڻ گهرجي. ڪيترن ئي مسلمانن سان ڳالهين ڪرڻ سان مون کي ائين معلوم ٿئي ٿو ته اسلام ۾ اهڙو ڪو فرمان ڪونهي، جنهن ڪري ٻين جي باچي کي بند ڪرڻ لازمي هجي. انهيءَ ڪري مسجد اڳيان وڌرميءَ جي باچي وڃائڻ سان اسلام کي ڌڪ ڪونه ٿو پهچي ۽ اهو باچي جو سوال جهڳڙي جو بنياد نه ٿيڻ کپي.

ڪيترن هندو مسلمان پائر زبردستيءَ باجو بند ڪرائڻ ٿا چاهين، اهو برداشت ڪرڻ کان ٻاهر آهي. جا ڳالهه نهٺائيءَ سان ڪري سگهجي ٿي، اها زبردست سان ٺهي ڪري سگهجي. نهٺائيءَ اڳيان جهڪڻ ڌرم آهي، زبردستيءَ اڳيان جهڪڻ اڌ ڌرم آهي. مار جي ڊپ کان

جيڪڏهن هندو باجو وڃائڻ چڏين ته هندو نه رهندا. انهيءَ لاءِ عام نيم ايتروئي ٻڌائي ٿو سگهجي ته جتي هندن ڄاڻي پجهي گهڻي وقت کان مسجد اڳيان باجي بند ڪرڻ جو رواج ڪري ڇڏيو آهي، اتي کين انجي پالما اوس ڪرڻ کپي. جتي هو هميشه باجو وڃائيندا آيا آهن، اتي کين وڃائڻ جو حق هئڻ کپي. جتي مسلمان بلڪل نه مڃين، يا جتي هندن تي زبردستيءَ ٿيڻ جو انديشو هجي ۽ جتي عدالت باجي وڃائڻ تي بدش نه وڌي هجي، اتي هندن کي بي ڊپو ٿي باجو وڃائيندو لنگهڻ کپي ۽ مسلمان چاهي ڪيتري به مارڪٽ ڪن ته هندو اها سهن اهڙيءَ طرح اتي جيترا باجو وڃائيندڙ ملن، اتي سڀيءَ پنهنجو بليدان ڪن. انهيءَ ۾ ڌرم ۽ خود داريءَ ٻنهي جي رکيا ٿيندي.

فسادن وقت فرض

فساد وارن شهرن ۾ اسان پاڻکي جهنگلي ۽ گيدي ثابت ڪيو آهي. ڪانگريسي طرفن وٺڻ کانسواءِ پنهنجي جان سان، بنا هيسا ڪم آڻڻ جي مصيبت ۾ آيل ماڻهن جي مدد ڪن. گيدي صلح يا آزادي نه آڻي سگهندا. انڪري عا کي چوندس ته خطري واري هنڌ تان پڇي نه وڃو. جي منهنجي طريقي جي پيروي نه ڪريو ته بهتر نموني ۾ پنهنجو بچاءُ ڪريو. اها بهادري ناهي، جو اوچتو ڪنهن بي گناه شخص کي ماريو وڃي، ڇاڪاڻ ته

هو اسانجي ڌرم جو ناهي ۽ يا هندي ملڪيت ساڙي وڃي. جيڪي ائين ڪن ٿا، سي پنهنجي ڌرم ۽ پاڻڪي لڳي ڪن ٿا ۽ آزاديءَ جو رستو بند ڪن ٿا.

* * * *

منهن ڪيئن ڏجي؟ - ههڙي نازڪ وقت * کي منهن ڏيڻ جا ٻه رستا آهن. هڪ رستو اهو آهي ته ڌڪ جو جواب ڌڪ سان ڏجي. ٻيو رستو آهي ته صبر سان ڌڪ سهجي. پهرين رستو سڄيءَ دنيا ۾ اختيار ڪيو وڃي ٿو. خطري واري هنڌ تان پڇي وڃڻ ۾ مردانگي ڪانه آهي. گگدام جانور ئي ائين پڇندا آهن، جڏهن کين هڪاليو ويندو آهي. پر وقتي جانور به مقابلو ڪندا آهن، اسانڪي انڪري جهڙي واري هنڌ تان پڇڻ نه گهرجي پر صبر سان ڌڪ سهي مؤت جي سڃاڻپ ٿي ليهڻ گهرجي. پر جيڪڏهن اوهان اهو اعليٰ رستو اختيار ڪري ٿا سگهو ته اڳرائي ڪندڙ کي دلپسند مزو چڪايو پر اها ڳالهه ياد رکو ته اوهانڪي اڳرائي ڪندڙ کان ئي حساب وٺڻو آهي. ڪو گوندو يا بدمعاش جيڪڏهن ڪنهن ماڻهوءَ کي ماري ٿو ته ٻيا اُنجو بچاءُ ڪرڻ بدران وٺي ٿا پڇن. مان وري به چوندس ته پڇڻ ۾ مردانگي ڪانه آهي. اوهين جيڪڏهن اُن وقت اهڙا سان مقابلو ڪري ٿا سگهو ته بلاشڪ ڌڪ جو جواب ڌڪ سان

* فسادن ڏانهن اشارو.

ڏيڻ جو آدي رستو اختيار ڪريو.

* * * *

سندواسي ڇا ڪن؟۔ آءُ هڪ ئي رستي سندواسين
 ڪي مدد ڏيئي سگهان ٿو. * اهو اهو آهي تہ ڪين اهڙا
 جو رستو ڏيکارين. پر اهڙا هڪ ڏينهن ۾ سڀ کان
 سگهبي. پيو رستو آهي هٿيارن سان جان ۽ مال جي بچاءُ
 ڪرڻ جو. ايشور انهن کي ئي مدد ڪري ٿو، جي پاڻ کي
 مدد ڪن ٿا. سنڌين سان به اهو قانون لاڳو آهي. ڪين
 قورن، حملي ڪندڙن وغيره کان بچاءُ ڪرڻ جو هنر
 سڳو گهرجي. هو جيڪڏهن پنهنجي بچاءُ ڪرڻ لاءِ
 پاڻ کي ڪمزور سمجهن ٿا تہ هو اها جڳهه ڇڏي وڃن،
 جا سندن رهڻ لاءِ سلامتيءَ واري ثابت نه ٿي آهي.

* * * *

هندن جو ڊپ جوابدار۔ جيستائين هندو ڊچندا رهندا،
 تيستائين جهڳڙ ٿيندا ئي رهندا جتي ڊرپوڪ ٿئي ٿو،
 اتي ڊيچاريندڙ هميشه ميسر ئي ٿي پوي ٿو. هندن کي
 سمجهڻ کپي تہ جيستائين هو ڊچندا رهندا، تيستائين سندن
 حفاظت ڪوبه ڪونه ڪندو. ماڻهوءَ جو خوف رکڻ،
 اهو ڏيکاري ٿو تہ اسان جو ايشور ۾ اعتقاد ڪونهي.
 جيڪي اهو وشواس نه هجي تہ ايشور اسان جي چؤطرف
 آهي، هر هنڌ حاضر ناظر آهي يا اهو اعتقاد جهڪو هجي،

* سنڌ ۾ ٿيل فسادن تي لنگيل.

اهي پنهنجي ٻانهن جي بل تي پاڙيندا آهن، هندن کي
 ٻن مان هڪ ڳالهه حاصل ڪرڻي پوندي. جيڪڏهن
 ائين نه ڪندا ته هندو ڄاڻي جي ناس ٿي وڃي جو
 امڪان آهي

ڏهه ۾ ڇو

جيڪڏهن اسان مسلمانن جي دل جيستو چاهيون ٿا ته
 اسان کي ڏهه ۾ ڇو پوندي، اسان کي پوڻو ٿيڻو پوندو.
 اسان کي پنهنجا عيب دور ڪرڻا پوندا. جيڪڏهن هو
 اسان سان لڙن ته اسان کي موت ۾ وار نه ڪندي همت
 سان مرڻ جي تعليم سگهڻي پوندي. ڏهه ۾ ڇو، زالون
 ۽ گهر ٻار ڇڏي ڇو ۽ ڇنڊي مرڻ، مرڻ ٿو سڏجي،
 بلڪ انهن جي وار اڳيان بيٺو ۽ ڪندي ڪندي مرڻ
 اسان کي سگهڻو پوندو.

جتي ڏهه ۾ ڇو جهڳڙو

ڪانٽر ٿا گناهه آهي. منهنجيءَ دل ۾ شڪ ناهي ته
 گهڻو ڪري جهڳڙن ۾ هندن جو هٿ گهٽ آهي. منهنجو
 پنهنجو انيٽو انهيءَ مت جي پڙهڻي ڪري ٿو ته مسلمان
 عام طور اڳرائي ڪن ٿا ۽ هندو اڪثر ڪانٽر ٿين ٿا.
 ريل گاڏين، عام رستن، ۽ ٻين جهڳڙن ۾ مون کي ڇو
 ڪرڻي پيئي آهي، انهن جهڳڙن ۾ مون ائين ئي ڏٺو ڇا
 هندو پنهنجي ڪانٽر ٿا واسطي مسلمانن کي ڏوهه ڏيئي
 سگهندا؟ جتي ڏهه ۾ ڇو هوندا، اتي جهڳڙو ماڻهو

به ضرور هوندا. چون ٿا ته سهارنپور ۾ مسلمانن گهر لتيا،
 ٽجڙيون پيگيون ۽ هڪ استريءَ جو ست ڀنگ ڪيو.
 اهو ڪنهنجو ڏوه هو؟ سچ آهي ته مسلمان اهڙي نفرت
 جهڙي ورتاءَ جي پستي نٿا ڪري سگهن. پر هڪ هندوءَ
 جي حيثيت ۾ مون کي مسلمانن جي هلڪي رنج بدران
 هندن جي ڪانگرا تي وڌيڪ شرم آهي. پنهنجي
 ملڪيت ۽ شان مان بچائڻ جي ڪوشش ڪندي، انهيءَ
 گهر جا مالڪ مري چو نه ٿي ويا؟

فرقيوار مقرر ٿيڻ

پبلڪ سسٽائن ۾ نوڪرن ۽ آفيسرن وغيره جي
 مقررِيءَ ۾ فرقيوار نيتي اختيار ڪرڻ، انهن کائن جي
 هوشيارِيءَ کي ناس ڪرڻ جو طريقو آهي. انلاءَ ڪنهن
 ذات پات، ڌرم وغيره جي ڪنهن به ڳالهه جو ويچار نه
 ڪري، ڪم جي لاڻئيءَ جو لحاظ ٿي مقررِيءَ وقت
 ڪرڻ کپي.



باب ٽيون

مالي مسئلو

» عوام جي مالي حالت ۾ هڪجهڙائي پيدا ڪئي وڃي. موجوده وقت ۾ جي وڏا ويڇا آهن، انهن جو هڪ تمام وڏي سماجڪ خرابي جي صورت ۾ مقابلو ڪرڻ گهرجي. ڪنهن تندرست سماج اندر ٿورڙن ماڻهن ۾ ڌن جو ڪنو ٿيڻ ۽ لکن جو بيروزگار ٿيڻ هڪ وڏو سماجڪ گناه يا مرض آهي، جنهنجو علاج اوس ٿيڻ کپي.»

مالي نظام

ميهنجي راء موجب هندستان جو ۽ ساري سنڌ جو مالي نظام اهڙو هٿل گهرجي، جو انهن بنا کاڌي ۽ ڪپڙي جي ڪوبه نه رهي. ٻين لفظن ۾ هر هڪ کي پنهنجي گذر لاء ڪافي ڪم ملڻ ئي گهرجي. اهو آدرش ٽڏهن پورو ٿيندو، جڏهن زندگيءَ جي اوائلي ضرورتن پورين ڪرڻ

جي ذريعن تي عوام جو اڌ ڪار رهندو. جهڙي طرح
ڌڻيءَ جو پيدا ڪيل هوا. پاڻي سڀني کي مفت ميسر ٿي
ملي ٿو يا ملڻ گهرجي، تهڙي طرح اهي وسيلو به سڀني
کي بنا روڪ ٽوڪ جي ملڻ گهرجن.

* * * *

مالي برابريءَ جي ڪوشش جي معنيٰ آهي پونجی
(سرمایہ) ۽ پورهئي (مزدوري) جي برابريءَ مخالفت
کي ناس ڪرڻ. انجو مطلب هيءُ آهي ته هڪ طرف
جن مٿ ۾ سرمايه دارن جي هٿ ۾ ملڪ جي ڌن جو
گهڻو ڀاڱو ڪنو ٿيو آهي، اهي هيٺ ڀرو لهن ۽ جيڪي
ڪروڙين ماڻهو ننگا ۽ بکيا آهن، اهي مٿي پڙهن.
جيستائين مالدار ماڻهن ۽ بکايل عوام جي وچ ۾ اها وسيع
ڪاهي موجود آهي، تيستائين اهڙو حڪومت جو طريقو
بلڪل ناممڪن آهي. تقين ۽ دهليءَ جي راج مڪان ۽
غريب مزدورن جي جهوپڙين جي وچ ۾ جو شاهي تفاوت
آهي، اهو آزاد ڀارت ۾ هڪ ڏينهن به بيهي ڪين
سگهندو. ڇاڪاڻ ته انوقت غريبن کي اوتروئي ملندو،
جيترو وڏي ۾ وڏي شاهوڪار کي. جيڪڏهن پونجیءَ
جو ۽ پونجیءَ مان ٿيڻ واريءَ طاقت جو خوشيءَ سان
تياڳ نه ڪيو ويندو ۽ عوام جي پلائيءَ لاءِ انهن جي پوري
ورڇ نه ڪئي ويندي ته خوني انقلاب ۽ خونريزي ضرور
ٿيندي. منهنجي ٿرستي شب جي اصول جي جا مذاق

ڪٿي ويٺي آهي، اُنجي باوجود به مان اُنتي قائم آهيان. اهو سچ آهي ته اُنڪي عمل ۾ آڻڻ مشڪل آهي پر اهڙا جي حاصلات به نه اوتري ئي مشڪل آهي.

اول ان ڀوءِ ايشور

ڪروڙين ماڻهو بيروزگاريءَ سبب سانده زياده ۾ زياده ذليل ٿي رهيا آهن، سندن آتم-مريادا ناس ٿي چڪي آهي ۽ منجهن ايشور لاءِ ڪا شردا ڪانه رهي آهي. خيال ڪريو ته اها ڪهڙي نه پيمانو آفت آهي. کين ايشور جو پيغام ٻڌائڻ جي همت مان نٿو ڪري سگهان، سامهون جو هي ڪتو وينو آهي، اُنڪي ايشور جو پيغام ٻڌائڻ ۽ جدجي اکين ۾ روشني ڪانهي، روئيءَ جو هڪ ٽڪر ئي جدجو ديوتا آهي، انهن کي ايشور جو پيغام ٻڌائڻ، هڪجهڙوئي آهي. مان پوتر پورهئي جو پيغام کين ٻڌائڻ وڃي سگهان ٿو. صبح جو سوير مزيدار نيرن ڪري، سواڊي روئيءَ جي انتظار ۾ ويٺل اسان جهڙن ماڻهن لاءِ ايشور بسبب گفتگو ڪرڻ آسان آهي، مگر جنڪي ٻئي ويلا پڪيو رهڻو ٿو پئي، تڏهن مان پرماتما جي گفتگو ڪيئن ڪريان؟ سندن سامهون ته پرميشور فقط دال روئيءَ جي روپ ۾ ئي پرگهت ٿي سگهي ٿو.

ڪن جي خلاف؟

مهاٿما گانڌيءَ کان پڇيو ويو ته توهان ڪن جي بلڪل برخلاف آهيو نه؟ جواب ۾ چيائين ته »ڪيئن ٿي سگهان ٿو؟ جڏهن مان سمجهان ٿو ته مهينجو بدن ئي هڪ تمام

وڏي نازڪ ڪل آهي، تڏهن ڪلن خلاف ٿي مان
 ڪيئن رهي سگهان ٿو؟..... منهنجي مخالفت، ڪلن
 بنسبت ٽهليل ڀاڳيٽي سان آهي، ڪلن سان ڪانهي.
 پورهئي جو بچاءُ ڪندڙ ڪلن بنسبت ماڻهن جو جيڪو
 ڀاڳيٽو آهي، ان سان منهنجي مخالفت آهي. پورهئي
 جي بچت ايتريءَ حد تاءِ ڪئي وڃي ٿي، جو هزارن
 کي آخر بڪ مرڻو پوي ٿو ۽ کين بدن ڀ ڪرڻ لاءِ به ڪجهه
 نٿو ملي. مون کي به وقت ۽ پورهئي جو بچاءُ اوس ڪرڻو
 آهي، مگر اهو من ڀر ماڻهن لاءِ نه، بلڪ ساريءَ انسان
 ذات لاءِ. وقت ۽ محنت جو بچاءُ ڪري من ڀر ماڻهو
 سرمايدار ٿي وهن، اهو مون لاءِ برداشت ڪرڻ کان ٻاهر
 آهي. مان نه چاهيان ٿو ته هر هڪ جو وقت ۽ پورهيو
 بچي، سڀني کي کڏو ملي سگهي، سڀني ٻهري اوڀي
 سگهن ۽ سڀني جي ترقي ٿئي، اها ئي منهنجي آرزو
 آهي. اڄ ڪلن سبب لکن جي پنيءَ تي من جيترا ماڻهو
 سوار ٿي ويٺا آهن ۽ کين ستائي رعيا آهن، ڇاڪاڻ ته
 انهن ڪلن علائق جي بنياد ڀر لوڻ آهي، ڌن جي خواهش
 آهي ۽ عوام جي سڪ، جي پاوٺا ڪانهي.”

انهيءَ ئي مهانما کان پڇيو ويو ته ڇهيو ته توهان ڪلن
 جي بد استعمال جي برخلاف آهيو ۽ چڱي استعمال جي
 برخلاف ڪين آهيو؟ مهانما ورائيو ”هاڻو، ليڪن اهو
 به ٺيڪ ٺيڪ سمجهو. اهي ڌن حاصل ڪرڻ جا وسيلو

ٻيهر بائين دور ڪرڻا پوندا، تڏهن ڪلن جو چڱو استعمال ٿي سگهندو ۽ ڪاريگرن مٿان اڻ سهڻ جهڙو بوجو نه رهندو. تڏهن هو فقط ڪم ڪندڙ ٿي نه رهندا پر انسان ٿيندا. ڪلون پلي ڪلياڻ جا ذريعا ٿي رهن. مان انهن جي صفا نابودي نٿو چاهيان. مان فقط اُهي مريادا اندر رکڻ چاهيان ٿو.”

مهاتما کان وري سوال ڪيو ويو ته ڇا انهيءَ وڌيڪ جي توڙ تاءِ وڃڻ تي ائين نه چوڻو پوندو ته سڀيئي ڪلون نقصانڪار آهن؟ مهاتما جواب ڏنو ”شايد چوڻو پوي. مگر جيستائ ڪل ماڻهوءَ تي حملو نٿي ڪري، تيستائ اها برداشت ڪري سگهجي ٿي. انسان کي جيستائ پنگلو نٿي بنائي، تيستائ به برداشت ڪري سگهجي ٿي. ڪي ڪلون ته ڪمائيون ئي رهنديون. سنگر جي مشين ئي وٺو. تمام فائديمند مشين مان اها به هڪ آهي. ڪهڙي نه پريم ۽ بهادريءَ جي ڪهاڻي انهيءَ جي کوجنا بيسٽ آهي. سنگر ڏٺو ته سندس زال سارو ڏينهن ڪپڙن تي جهڪي جهڪي، اکين تي زور ڏيئي، آهستي آهستي ٽاڪو هڻي ٿي ۽ بلڪل ٽڪجي پوي ٿي. سندس دلير اها ڳالهه چئي ويئي ۽ آخر پنهنجي پريم جي طاقت تي هن سبڻ جي مشين کوجنا ڪري ڪڍي. انهيءَ ڪري هن نه فقط پنهنجي ئي زال جي محنت بچائي آهي، بلڪ هر هڪ شخص جي، جيڪو اها خريد ڪري سگهي ٿو، تنهن جي محنت بچائي آهي.“

انهيءَ تي مهائما کان پڇيو ويو ته جيڪڏهن اسان اهڙيون مشينون منظور ڪريون ته اسانکي انهن مشينن جي ٺاهڻ لاءِ ڪارخاني ڪي به قبول ڪرڻو پوندو نه؟ مهائما وراڻيو هائو، مگر اهڙا ڪارخانا ڪنهنجي شخصي ملڪيت نه ٿيندا، بلڪ سرڪاري ملڪيت ٿيندا. ايترو سوشلسٽ مان آهيان.

ڳوٺن جي ستيا ناس

اسانجي سامهون جيڪي ٿي رهيو آهي، اهو اسين ڏسي رهيا آهيون. اتي جون ننڍيون ننڍيون ملون هٿ جي چڪين کي، تيل جون ملون ڳوٺ جي گهاٽن کي ۽ ڪنڊ جون ملون ڳڙ ٺاهڻ جي ڳوٺاڻن ذريعي ناس ڪري رهيون آهن، ڳوٺاڻي پورهئي جي ائين ختم ٿيڻ ڪري ڳوٺاڻا ڪنگال ٿي رهيا آهن ۽ شاهوڪار ماڻهو مالدار ٿي رهيا آهن. جيڪڏهن ڪافي ڊگهي عرصي تاءِ اهو سلسلو هلندو رهيو ته پيءُ ڪنهن ڪوشش کانسواءِ ئي ڳوٺن جي ستيا ناس ٿي ويندي.

آدرش ڪهڙو؟

گهٽ ۾ گهٽ پورهيو ڪري دنيا جا سڀئي ماڻهو هڪجهڙي يا سٺي ۾ سٺي زندگي گذارين، انهيءَ آدرش لاءِ ڪوشش ڪرڻ گویا آسمان جا گل پٽڻ آهن. سٺي ۾ سٺي يعني زياده ۾ زياده سٺي - عيش پري زندگي، سڀني لاءِ اهڙيءَ نامناسب زندگيءَ جو خيال نٿو ڪري

سگهجي. ساري مريادا ڇڏي وڃي ته آخر ماڻهو
ڪٿي وڃي پهچندو؟ انهيءَ ڪري ويدواڪيه انڪان
نيڪ اٿو آهي. «اڇ ويچار- سادي رهت.» اهوئي
سچو منتر آهي... هندستان جي ڪروڙين ماڻهن لاءِ اسان
آمدنيءَ جي هڪ اهڙي حد ٻڌي سگهون ٿا، جو گهٽ
پر گهٽ اوترو ته سڀني کي ملي. انهيءَ آدرش تي پهچڻ
جو خيال ڪري سگهجي ٿو پر انهيءَ آدرش کي حاصل
ڪرڻ لاءِ ڪوشش ضروري آهي.

ساميواد ۽ گانڌي اصول

مهاتما گانڌيءَ کان پڇيو ويو ته توهان جي من ۽
ساميواد ۾ ڪهڙي برابري ۽ ڪهڙو تفاوت آهي. جواب
۾ چيائين ته «برابري نه ڪافي آهي. «سڀي پومي گوپال
ڪي» ٿي وڃي، اهو ته مان به چاهيان ٿو. ساري پوليجي
پر جا جي آهي، اهو به مان قبول ٿي ڪريان ٿو. تفاوت
هي آهي ته هو مڃين ٿا ته انجي شروعات اسان سڀيئي
گڏوگڏ ڪريون، مان چوانٿو ته پنهنجي شخصي هلت ۾
ته اسان کي انجي شروعات تبت ڪرڻ گهرجي. جيڪڏهن
اسانجي اهڙي شرڏا آهي ته گهٽ ۾ گهٽ اسان پنهنجي
جائداد ته سماج کي اڀڻ ڪري ڇڏيون، هڪ ڪوڏي
به جيستائ ڪو رکندو، تيستائ اهو ساميوادي ناهي. هو
قانون کان ڪم وٺڻ ٿا چاهين. قانون ۾ دٻاءُ ٿيندو. اڄ
هو اهو سڀ جو لڳا چون، انجو ڪارڻ ته اهو آهي، جو

اها سندن وس جي ڳالھ ڪانهي۔ ييوس ساڌو آهن۔
ڪميونسٽ۔ ساميوادي۔ زبردستي ڪرڻ چاهين ٿا پر
هو لاچار آهن۔ اسان ڏيهو ڪرڻ ٿڪ۔ لوڪ شاهي وادي۔
آهيون۔“

ساميواديءَ ۽ مون ۾ هي وڏو فرق آهي۔ اُن جو اصول
آهي تہ پھرياءَ ساريءَ دنيا کي پنھنجي خيال جو ڪريون
۽ پوءِ سڀيئي ڪريون۔ هڪ هڪ جي عمل ڪرڻ جي
ڪا ڳالھ سندن اسڪيم ۾ ڪانهي۔ اھنسا جو اھو مارگ
ڪين آھي۔ اُنھي شروعات شخصي عمل سان ٿي،
سگھي ٿي۔

ڪلاس وار لڙائي

اھو چوڻ صحيح ناھي تہ مان ڪلاس وار لڙائيءَ جي
هستيءَ ۾ اعتبار نٿو ڪريان۔ جنھن ڳالھ ۾ مان وشواس
نٿو ڪريان، اُھا آھي ڪلاس وار لڙائيءَ کي پڙ ڪائڻ،
جوش ڏيارڻ ۽ اُھا جاري رکڻ۔ ڏينھون ڏينھن منھنجو
اھو وشواس وڌندو ٿي وڃي ٿو تہ ڪلاس وار لڙائي ٿيڻ
نہ ڏيڻ بلڪل ممڪن آھي۔ مزدورن جي پنھنجي پورھئي
جي عزت سڃاڻندي ئي پئسر پنھنجي مناسب جڳھ
وندو... ڇاڪاڻ تہ پئسي ڪارڻ پورھئي جو ملھ زياده آھي۔
بکيا بجاءِ پورو ھو

ننگن کي جنھي ضرورت ناھي، ھڙا ڪپڙا ڏيئي
مان سندن بي عزتي ڪرڻ نٿو چاھيان؛ مان اُن بدلي

کين ڪم ڏيندس، ڇاڪاڻ ته اُنهي کين سخت ضرورت آهي. مان سندن آڇهو ڏيندڙ ٿيڻ جو پاپ ڪڏهن به نه ڪندس. مگر اهو محسوس ڪرڻ تي ته کين تباھ ڪرڻ ۾ منهنجو به هٿ رهيو آهي، مان کين سماج ۾ عزت پري جڳهه ڏيندس. کين جوڻ يا رهيل ڪهيل کاتو هرگز ڪين ڏيندس. مان کين پنهنجي سٺي ۾ سٺي کاتي ۽ ڪپڙي ۾ حصيدار ڪندس ۽ سندن محنت ۾ خود حصو وٺندس.

* * * *

بنا مناسب محنت جي ڪنهن به چڱي ڀلي ماڻهوءَ کي مفت ۾ کاتو ڏيڻ منهنجي اهڙا برداشت ئي نٿي ڪري سگهي. جيڪڏهن منهنجو وس هلي ته جتي مفت کاتو ملي ٿو، اهڙو هر هڪ سداورث يا اُن چيتر مان هوند بدم ڪرائي ڇڏيان. انهيءَ سببان راشتر جي زواليت ٿي آهي ۽ سستي، پاڪند ۽ گندگاريءَ کي مدد ملي آهي.

شاهوڪار ۽ ڌن

هڪ ڀيري مهاتما ظاهر ڪيو هو ته شاهوڪارن کي پاڻي ڌن جو ٿر سٽي سمجهي، ڪفائت سان پاڻ لاءِ خرچ ڪرڻ گهرجي ۽ باقي ڌن پر آپڪار ۾ لڳائيندو رهڻ کپي. اُنهي کانئس ڪنهن سوال ڪيو ته ڌارمڪ آپاڻ سان لکين روپيا ڪيئن ٿا ڪمائي سگهجن؟ سر ڳواسي

شري جمناعل بهاج چوندو هو ته دن ڪمائڻ ۾ پاپ ته
 ٿئي ٿي ٿو. شاهوڪار ڪيترو به شريف ڇو نه هجي ته
 به هو پنهنجو ڪمايل دن، پنهنجي اصلي ضرورت کان
 ڪجهه وڌيڪ خرچ ڪري ٿي وهي ٿو. اهو به پاپ آهي.
 انهيءَ ڪري ٿرستي ٿيڻ جي ڳالهه ڇڏي، شاهوڪار نه
 ٿيڻ تي ٿي زور ڇو نه ڏنو وڃي؟

مهاتما جواب ڏنو: «سوال سنو آهي. شري جمناعل
 جو چيو ته دن ڪمائڻ ۾ پاپ ته آهي ٿي، سا ڳالهه نڪ
 اهڙي آهي، جهڙي گيتا ۾ چئي ويئي آهي ته سڀ آراپ
 (شروعاتون) دوش ڀريل آهن. منهنجو اهو ويساه آهي
 ته ڄاڻي ٻجهي پاپ نه ڪرڻ سان به دن ڪمائي سگهجي
 ٿو. مثال طور، جيڪڏهن مون کي پنهنجي هڪ ايڪڙ
 بڻيءَ ۾ سون جي ڪاٺ ملي وڃي ته مان شاهوڪار ٿي
 پوندس. مگر ڏنوان نه ٿيڻ تي نه منهنجو زور آهي ٿي.
 مون جو دن ڪمائڻ ڇڏي ڏنو، انجو مطلب اهو آهي
 ته مان ٻين کان به ڇڏائڻ گهران ٿو. مگر جيڪي دن ڪمائڻ
 جي خواهش نٿا ڇڏين، تن کي مان ڇا چوان؟ انهن کي
 مان راهوئي ڇڏي سگهان ٿو. هو پنهنجي دن جو استعمال
 شيوا لاءِ ڪن. اهو به نڪ آهي ته ڏنوان ڪوشش
 ڪندي به اڪثر پنهنجي غريب ساٿين جي مثالي ۾
 ڪجهه زياده خرچ ڪندو ٿي. مگر اهو ڪو نيم ڪونهي.
 مون اهڙا سوين شاهوڪار ڏٺا آهن، جي پنهنجي لاءِ

ځايدا ڪنجوس ٿين ٿا.

* * * *

شاهوڪارن جي ٻارن جي باري ۾ مونکي اهو
چوڻو آهي ته شاهوڪار ماڻهو پنهنجيءَ سنتن لاءِ ڌن
جي روپ ۾ ڪجهه نه ڇڏين. ها، کين سٺي تعليم ڏين،
روزگار ڏندي لاءِ تيار ڪن ۽ پاڻ تي آڌار رکندڙ بڻائين.
اسانکي اها شرط رکڻ گهرجي ته جيڪڏهن اسين پنهنجي
غريبيءَ ۾ غوش رهنداسين ته شاهوڪار به اسان جو
نقل ڪندا.

* * * *

شاهوڪارن کي چٽاءِ: شاهوڪارن کي پنهنجو فرض
سوچڻ گهرجي. جيڪڏهن پنهنجيءَ جائداد جي حفاظت
لاءِ انهن سپاهي وغيره رکيا ته ممڪن آهي ته ڦرلٽ
جي هنگامي ۾ رکيا ڪندڙ ٿي سگهن ڪاٺيدڙ ٿي وڃن.
انهيءَ ڪري شاهوڪارن کي يا ته هٿيار هلائڻ سکڻ کپن يا
اهنسا جو رستو وٺڻ گهرجي. انهيءَ رستو وٺڻ جو سڀ کان
اعليٰ ميٽر آهي ”ٽين نيڪٽين پيجيٽا“ (اُپنشد) يعني
پنهنجي دولت جو تياڳ ڪري نون انکي پوڳ. اهو
وستار سان سمجهائي چوان ته ائين چونڊس ته ڪروڙين
روپيه خوشيءَ سان ڪماءِ مگر سمجهه ته پنهنجو ڌن فقط
پنهنجو ناغي، ساريءَ دنيا جو آهي ۽ انهيءَ ڪري
پنهنجون جيتريون سڃيئون گهرجون هجن، انهن پورين

ڪرڻ بعد، جيڪي ٻي، اهو سماج لاءِ ڪم آڻو. صلح جي معمولي حالت ۾ ته انهيءَ نصيحت تي عمل نه ٿيو، مگر تڪليف جي هن وقت ۾ به جيڪڏهن شاهوڪارن اُنڪي اختيار نه ڪيو ته دنيا ۾ هونديجي ڏن ۽ پوڳ جا غلام ٿي ٿي رهي سگهندا ۽ آخر ۾ بدني طاقت وارن جي غلاميءَ ۾ پڌجي ويندا.

انهيءَ ۾ شڪ ڪونهي ته هن لڙائيءَ جي انت ۾ شاهوڪارن جي ٻڄائي ٿيڻ واري آهي ۽ غريبن جو سڪو چمٽو آهي، پوءِ اهو چاهي بدني طاقت سان ٿئي يا روحاني طاقت سان. بدني طاقت سان حاصل ڪيل طاقت انساني سرير وانگر ناسونيت ٿيندي پر روحاني طاقت سان حاصل ڪيل طاقت آتما وانگر اجر- امر رهندي.

* * * *

سلطنتشاهيءَ جا ٽنڀا: اميرڪا جي راکفيلر کان هندستاني راکفيلر سنو ٿيندو، اهو سمجهڻ پل آهي. سچ ته اهو آهي ته مغلن هندستان آزاد ٿي سگهي ٿو مگر اخلاق گدوائِي، شاهوڪار ٿيل هندستان جو آزاد ٿيڻ محال آهي.

انگريزي راڄ کي قائم رکڻ وارا اهي شاهوڪار ٿي آهن، ڇاڪاڻ ته سندن مطلب انهيءَ ۾ آهي. پئسو ماڻهوءَ کي پيسو بدائي ٿو.

* * * *

مايا ميڙڻ چوري :- هر هڪ محنتي ماڻهوءَ کي گذران حاصل ڪرڻ جو حق آهي، مگر ڏن ميڙڻ جو ڪنهن کي به حق ڪونهي. سچ چئجي ته مايا ميڙڻ چوري آهي. جو گذر کان وڌيڪ ڏن ميڙي ٿو، اهو چاڻ يا اڻڇاڻائيءَ ۾ ٻين جو گذران ڦري ٿو.

ڳوٺاڻا هدر

مونکي دانهون پيئون ملن ته ڪيترا ڪانگريسي ڪاڊي نه پهرين ٿا پر ڳوٺاڻن هنون جون شيون نٿا ڪم آڻين. اڪثر مون پڇي ڇيو آهي ته ڪاڊي موڪري سورج آهي ۽ ٻيا ڳوٺاڻا هدر الجي چوڌاري گرهن جيان چڪر هڻن ٿا. ڪاڊي مکيه ڳوٺاڻو هٿ جو هنر آهي. ڪاڊيءَ جي مؤٺ سان ڳولن جو مؤٺ آهي ۽ ان سان گڏ اهڙا جو جهڪڙهن اسانکي سوراڄ جو بنياد اهڙا ئي وجهڻو آهي ته اسانکي ڳولن کي پوري جڳهه ڏيڻ ڪپي.

غريبيءَ جو ڪارڻ

هندستان جي عام جنتا جي سخت غريبي گهڻي قدر انڪري آهي، جو اسان سوديشيءَ کي وسارڻ جي گهالهه ٿيڻي اختيار ڪئي. هندستان کان ٻاهران جيڪڏهن واپار جي ڪابه شيءِ نه اچي ته هندستان ۾ هوند اڄ به کير ۽ ماکيءَ جون ڌاراڻون وهنديون ڏسڻ ۾ اچن.



باب چوٿون

استريون

”جيڪڏهن هوءَ اهو ويچار ڇڏي ڏئي ته هوءَ خود اڀلا آهي ۽ مرد جي ڪيڏڻ جي گڏيءَ هئڻ لائق آهي ته هوءَ خود پنهنجو ۽ مرد جو (پوءِ اهو چاهي سندس پٽا هجي، پٽ هجي يا پتي هجي) جبر ستاري سگهي ٿي ۽ ٻيئي لاءِ هن سنسار کي سرس سڪدائي بنائي سگهي ٿي.“

استريءَ جي اهميت

استري ڇا هي؟ ساڪيات نياڳهه مورتِي آهي. جڏهن ڪا استري ڪنهن ڪم ۾ دل و جان سان لڳي وڃي ٿي، تڏهن اها ٻهڙو ڏوڏي ڇڏي ٿي.

*

*

*

*

استريءَ کي اڀلا چوڻ سندس بي عزتي ڪرڻي آهي. انکي اڀلا چوڻ سائنس بي انصافي آهي جيڪڏهن طاقت

جو مطلب حيواني طاقت آهي ته لاشڪ مرد جي مشابھت ۾ زال ۾ گھٽ حيوانيت آهي. پر جيڪڏهن انجو مطلب اخلاقي طاقت سان آهي ته اوس ئي مرد جي پيٽ ۾ استري گھڻو طاقتور آهي. ڇا زال ۾ مرد جي مشابھت ۾ زياده تيج ناهي؟ ڇا هنجو آتم تياڳ مرد کان وڌيڪ ناهي؟ هن ۾ برداشت ڪرڻ جي طاقت جي ڪمي آهي؟ همٿ ڪانهيس؟ بنا استريءَ جي پرڻ ٿي نٿو سگهي جيڪڏهن اهڙا اسانجي زندگيءَ جو منتر آهي ته چوڻو پوندو ته ملڪ جو مستقبل زالن جي هٿ ۾ آهي.

* * * *

مان تسليم ڪريان ٿو ته مرد صابر ڪم ڪندڙ آهي مگر مان انهيءَ چوڻ جي جرنٽ ڪري سگهان ٿو ته انهيءَ ڳالهه ۾ استريون ڪاٺڻ گھٽ ڪنن آهن. منهنجي سکيا اها آهي ته هر هڪ عورت کي بهادر، سڄي ۽ پوتر ٿيڻ سکڻ گھرجي، پوءِ دنيا ۾ ڪو اُٺيءَ استريءَ جي برابر ٿي نٿو سگهي، ڇا صاف دل ۽ پوتر آهي.

زال مرد جو ٺاڻو

منهنجي لاءِ آدرشي زال سڀيتا آهي ۽ آدرشي گھوٽ رام. پر سڀيتا ڪڏهن به رام جي غلام نه رهي. ٻئي هڪٻئي جا غلام هئا. جتي سڄو پيار آهي، اُتي رهي سوال اُٿندا ئي نه آهن. پر ڪيترن هندو گھرن ۾ زال کي مرد پنهنجي ملڪيت ڪري سمجهندو آهي ۽ زال پاڻ کي ديوي وھندي آهي.

منهنجي خيال ۾ زال کي هر ڪو حق آهي پنهنجي
رستي اختيار ڪرڻ جو. ميران ٻائيءَ اسانکي اها واٽ
ڏيکاري آهي. پوءِ انهيءَ واٽ وٺڻ ۾ جيڪي اڳرائيجا
نڪرن، سي اسانکي سهڻائي آهن.

*

*

*

گهوت جي گناهن ۾ زال پاڻي ڀائي ٿيڻ لاءِ ٻڌل ناهي.
جيڪڏهن زال ڪا ڳالهه گناهه ڪري ٿي ليکي ته کيس
صحيح ڳالهه ڪرڻ جي جرئت ڌارڻ گهرجي. پر هڪ
ڳالهه خيال ۾ رکڻي آهي. مرد جو ڪم آهي ڪمائڻ. زال
جو ڪم آهي گهر سنڀالڻ. انهيءَ ڪري جيڪڏهن
ڪٽنب اڳ ۾ر گوشت کائڻو آهي ته زال ڪٽنب لاءِ رڌڻ لاءِ
ٻڌل آهي پر جيڪڏهن ڪٽنب سمورو ويڻو آهي ۽ رڳو
مرد گوشت کائڻو ٿئي ٿو ۽ زال کي زوريءَ گوشت رڌڻ
لاءِ مجبور ٿو ڪري ته زال کي گوشت رڌڻ کان انڪار
ڪرڻ جو هر ڪو حق آهي.

*

*

*

*

استري مرد جي غلام ناهي، هوءَ ارڏالگي (آڌ
سر پوي) سهڻو رمڻي آهي. انکي سائي سمجهڻ گهرجي.

*

*

*

*

زال ۽ مرد جا ڪم جدا- زال ۽ مرد جي هڪجهڙائيءَ
جي اها معنيٰ نه آهي ته ٻئي ساڳيو ڪم يا ڌنڌو ڪن.
زال کي پالي هلائڻ يا جنگ جي ميدان ۾ ڪوس ڪرڻ
جي قاعدي ۾ منع نه هئڻ ڪي پر زال ازخود انهيءَ ڪم

کان منهن موڙيندي، جو ڪم مرد جي ڏانڻو جو هوندو. قدرت زال مرد کي پيدا ڪيو آهي، انهيءَ لاءِ ته ٻئي هڪٻئي جي گهٽتائين جي پورائي ڪن. پر زال ۽ مرد جي جهڙيءَ طرح بناوٽ نرالي آهي، تهڙيءَ طرح هنن جا ڪم به علحدا آهن. اها هڪ حقيقت آهي ته هندستان ۾ لکها زالن لاءِ ڪتن هڪ سپاويڪ ڪم آهي. منهنجي دلي چاهدا اها آهي ته منهنجي مستقبل جي لشڪر ۾ مردن کان گهڻو گهڻو وڌيڪ زالن هجن. مردن جي هسا کان - ان ڊڄان ٿو. زالن جي لشڪر ۾ مون کي خطري آهي ته هسا ٿيڻي ئي ڪانهي.

مات جي رکيا

سڀ کان مکيه ڳالهه آهي ته استريون پيخوف ٿيڻ سگهن. منهنجو اهو پڪو ويساهه آهي ته ڪا به استري جا بي ڊي آهي ۽ جا چڱيءَ طرح ائين سمجهي ٿي ته سندس پوتر ٿاڻي ست جي سڀ کان اعليٰ ڀال آهي، ته اُنجو ست بلڪل محفوظ رهي ٿو. اهڙيءَ استريءَ جي نيج کان ئي «حيوان مرد» منجهي ويندو ۽ شرم ۾ ٻڏي ويندو. هن ليڪه جي پڙهندڙ پيئرن کي منهنجي سفارش آهي ته هو پاڻ ۾ اهڙي همٿ پيدا ڪن.

*

*

*

*

سڄو ست ته اُن استريءَ جو ٿئي ٿو، جا اُن ۾ شاملراءِ آهي ٿي، مگر جا مخالفت ڪندي به زخمي ٿئي ٿي،

اُن پسنيت ست نٿو بچاء ائين چوڻ وڌيڪ مناسب آهي ته اُن تي زوري ٿي. ست نٿو يا ويچار لفظ بدنامي ڪندڙ آهن، اُنهي ڪري اُهي زوريءَ ست ٽوڙڻ جي معدي وارا نٿا چئي سگهجن.

چوڪريون ۽ حفاظت

... مونکي اهو به ڏپ آهي ته اڄ ڪلھ جي چوڪريءَ کي به ته انيڪ مڃڻ جي لعل ٿيڻ پسند آهي. اڄ ڪلھ جي چوڪري برسات يا اُس کان بچڻ جي خيال کان نه بلڪه ماڻهن جو ڌيان پاڻ طرف ڇڪڻ لاءِ طرح طرح جا ڪپڙا پهري ٿي. هوءَ پاڻکي رڱي، قدرت کي به مات ڪرڻ ۽ غير معمولي حسين ٿي ڏيکارڻ چاهي ٿي. اهڙين چوڪرين لاءِ ڪو اهڻسڪ رستو ڪونهي... مگر جيڪڏهن کين معلوم ٿيڻ لڳي ته سندن شرم ۽ ڌرم تي حملي ٿيڻ جو خطرو آهي ته مڃهن اُنهيءَ حيوان انسان اڳيان پاڻ سڙهڻ بچاءِ مرڻ جي به همت هٽڻ جڳائي.

زال جي عزت ڪيئن ٿي بچائي سگهجي؟

انهيءَ سوال تي ٻن خيالن کان بحث ڪري سگهجي ٿو. پهريون ته زال پنهجي عزت پاڻ ڪيئن ٿي بچائي سگهي ۽ ٻيو ته مرد ڪيئن ٿا سندس عزت بچائي سگهن. (۱) هاڻي جتي جتي اهڻسڪ وايو منڊل آهي يا جتي اهڻسا جو پرچار آهي، اُتي زال پاڻکي ڪڏهن به ٻئي جي آڌار يا ڪمزور يا بيوس نٿي سمجهي. جيڪڏهن

زال سچ پچ پوتر آهي ته پوءِ هوءَ ڪڏهن به بيوس ڪانهي. سندس پوتر ٿاڻي کيس سندس طاقت جي شناس ڪرائي ٿي.

مون سدائين ائين پئي سمجهيو آهي ته اهو ناممڪن آهي ته زال کي سندس مرضيءَ برخلاف ڪوبه پرغلائي سگهي ٿو. اهو فقط تڏهن ٿي سگهي ٿو، جڏهن زال يا نه ڪنهن ٻي جي اثر هيٺ آهي يا ته پنهنجي اخلاقي جرئت يا قوت کان غير واقف آهي. جيڪڏهن هوءَ اڻڀاڃاريءَ جي جسماني بل سان نٿي پڄي سگهي ته پوءِ سندس پوتر ٿاڻي کيس ايترو بل ڏيندي، جو اڳلو ڪجهه ڪري ٿي ڪري، تنهنڪن اڳ هوءَ پنهنجا پراڻ تياڳي ڏيکاريندي.

توهين سڀني جو مثال وٺو. بدلي طور هوءَ راوڻ جي پيٽ ۾ گهڙو ڪمزور هئي پر سندس پوتر ٿاڻيءَ اڳيان راوڻ جي راکسي طاقت به پهچي نه سگهي. راوڻ ڪيتري ئي ڪوشش ڪئي ته کيس ڌار ڀان ۾ سڀني جي مرضيءَ کانسواءِ هو کيس ڇهي به نه سگهيو. پر ٻئي پاسي جيڪڏهن زال رڳو پنهنجي بدلي بل تي ئي پاڙي يا هٿيارن کان ٿي ڪم وٺي ته پوءِ شايد هوءَ گهڙو ڌڪ نه جهلي سگهي.

(۲) ٻئي سوال جو جواب ته تمام سولو آهي. ٻيءَ، ڀاءُ، گهوت يا سنگتي، حملي ڪندڙ ۽ زال جي وچ ۾ بيهي وڃي. پوءِ هو يا ته حملي ڪندڙ کي سندس خراب

خيال کان روڪيندو يا نه زال کي بچائڻ ۾ پاڻ کي مارائڻ لاءِ تيار ٿيندو. ائين پنهنجي حياتيءَ ڏيڻ سان نه رڳو هو پنهنجو فرض ٿو پورو ڪري پر زال کي به ٻيڻي همت ٿو ڏئي.

ٻڌو ۽ پوئو ٿا

پوئو ٿا ڪو پردي جي اوت ۾ رکڻ سان ڪين ٿي ڦري ڦولي. ٻاهران اها مڙهي نٿي سگهجي. پردي جي ديوار سان اُنجي حفاظت نٿي ڪري سگهجي. اها ته اندران ئي پيدا ٿيندي ۽ اُنجو جيڪڏهن ڪجهه ملهه آهي ته اها هر قسم جي ري ڪوئيل ڪششن جي مقابلي ڪرڻ لائق هئڻ ڪپي. اها نه سٺا جي پوئو ٿا جهڙي مضبوط ٿيندي. جيڪڏهن اها مردن جي نظر سهي نه سگهي ته اُنکي تمام معمولي ڳالهه چڻبو.

* * * *

پردي جي خرابيءَ بابت مان لکي چڪو آهيان. اها رسم هر طرح ڏکڻائي آهي. تجربن مان اهو ثابت ٿي چڪو آهي ته استريءَ جي رکيا ڪرڻ بجاءِ اها استريءَ جي ٽن ۽ ٻن کي نقصان پهچائي ٿي.

زبور

زبورن جي پيدائش جو مون جيڪو خيال ڪيو آهي، اهو جيڪڏهن نڪ آهي ته اهي چاهي ڪهڙا بيڪار ۽ خوبصورت چون هجن، ته به هر حالت ۾ نياڳڻ لائق

آهن. هٽڪڙي سون جي هجي يا هيرن مونهن سان جڙيل هجي، آخر نه هٽڪڙي ئي آهي. اولدا هيءَ ڪوئيءَ ۾ بند ڪريو يا محل ۾ رکيو، بهي ۾ رکيل زالون - مرد قيدي نه چيائين ويندا.

* * * *

جن عام ميڙن ۾ مان ويندو آهيان ۽ جتي زالون اچي گڏ ٿينديون آهن، اُتي مان ڪوشش ڪندو آهيان ته زالن کان جي سڀ نه، نه به گهڻي قدر سندن زيور هٿ ڪريان. هن ملڪ ۾ جتي ۸۰ سيڪڙو کان وڌيڪ ماڻهو بڪه ۾ پيا پاه ٿين، ۽ ٻين کي اڌو ڪاپرو هڪ وقعو ڪاڌو ٿو ملي، اُتي زالن کي زيورن سان جهنگهيل ڏسندي ارمان پيو ٿئي. هندستان جي زال کي ڪجهه به نقد ڪونهي، جهنگي هوءَ پنهنجو سڌي سگهي پر جواهرات جيڪا هوءَ پائي ٿي، سا سندس آهي. جيتوڻيڪ هن کي همت ڪانهي، جو هوءَ پنهنجي مڙس جي موڪل کانسواءِ ڪي به زيور ڪنهن کي نه ڏيئي سگهي. اهي زيور ئي آهن، جي هوءَ ڪنهن سٺي ڪم لاءِ ڏيئي سگهي ٿي. ڪيترا زيور نه بد زيبا آهن.

زيورن وٺڻ مهل مان زالن کي هڪڙو شرط وجهندو آهيان ته هو اهي زيور وري بهر نه ٺهرائينديون. سچ ٻچ زالن ٻارن مون کي آسيس پئي ڪئي آهي، جو مون کين انهن شين کان ڇڏايو آهي، جن کين ڪيتري وقت

کان غلام پئي رکيو آهي. ڪيترن ئي مردن منهنجا شڪرانا پئي مڃيا آهن، جو مون سندن گهرن ۾ سادگي آڏي آهي.

ڏيتي لپتيءَ جي گڏي رسم

سند جا عامل سنڌ ۾ سڀني کان سڌريل ليکيا ويندا آهن پر تڏهن به انهن ۾ ڪي اهڙيون خاميون آهن، جنجو چٽڪ هنن نيڪو ڪيو ٿو ڏسجي. ڏيتي ۽ لپتيءَ جي رسم انهن خامين مان هڪ آهي... مونکي هڪ به عامل نه سجهي، جو هن خراب رسم جي فائدي ۾ هجي پر تڏهن به اها گڏي رسم هلندي پئي آئي آهي، ڇاڪاڻ ته پڙهيل جوانن انجي پٺيرائي پئي ڪئي آهي... نوجوان پڙهيل عامل جوان ڇوڪرين جي مائٽن کان پئسا پيڙي وٺي سگهن ٿا، ڇاڪاڻ ته انهيءَ رسم خلاف اڃا ڪوبه زبردست عام رايو ڪونهي. انهيءَ ڳالهه لاءِ اسڪولن، ڪاليجن ۽ ڇوڪرين جي مائٽن ۾ پوڄار ٿيڻ ڪجي. مائٽن کي پڻههجي ڏيئرن کي اهڙي سکيا ڏيڻ ڪجي، جيئن جيڪو به ڇوڪرو شاديءَ لاءِ تيمم گهري، تنهن سان ڇوڪريون شادي ڪرڻ کان انڪار ڪن ۽ اهڙن ئي عزتيءَ جي شرطن قبول ڪان ڪنوارو رهڻ پسند ڪن. شاديءَ لاءِ عزت پريا شرط رکڻ اهي ئي ٿي سگهن ٿا ته پئي ڌريون هڪٻئي لاءِ پيار ڌارين ۽ هڪٻئي لاءِ قبولدار هجن.


زالن جو سمنڊگار

جيڪڏهن مان زال هجان ها ته مان جيڪر انهيءَ
خيال جي خلاف بلوو ڪريان ها ته زال مرد جو هڪ
رانديڪو آهي. مان سرپرڪ نه ته به مالڪ طرح زال
ٿي ويو آهيان ۽ انهيءَ ڪري ئي زالن جو گهڻو ڌيان
چڪي سگهيو آهيان.

... گهڻو ٺاه ٺوه نه ڪريو. عطر ۽ لويڊر ڪم نه آڻيو.
عطر جهڙي خوشبوءِ توهان جي دل مان پيدا ٿيڻ گهرجي.
جيئن ته فقط مرد کي هٿ ڪري سگهو پر سڄي انسان
ذات به توهان جي وس ۾ رهي. اهو توهان جي جنم
جو حق آهي. مرد زال جي پيدائش آهي هنجوئي
رست آهي. وري انهيءَ درجي تي چو ۽ پنهنجو
بيغام پهچايو.



باب پنهون



« جيڪڏهن توهان کي لڏڪ-شيوا ۾ پنهنجي
تعليم جو، پنهنجي جان جو استعمال ڪرڻو آهي ته
توهان ۾ نفرت جو هئڻ تمام ضروري آهي. »

شاگرد ۽ هٿ جو پورهيو

هر ڪنهن شاگرد کي گهرجي ته گهٽ ۾ گهٽ اڌ ڪلاڪ
هر روز ست ڪٽي - ٽڪلي قيرائي يا چرخو هلائي. انهن
ڪرڻ ڪري ڪو اسين ايترو ست ڪونه ڪٽي
سگهنداسين، جو گهڻو ناٺو ڪمائي سگهون. پر اسان ۾ دن بدن
هٿ جي پورهئي ڪرڻ واسطي چاهيا وڌندي رهندي
۽ نفرت دور ٿي ويندي. هن وقت تعليم جو سرشتو
اهڙو آهي، جو وڏي هوندي هٿ جي پورهئي ڪرڻ
۾ عار پيو ٿئي. هٿ جي پورهئي ڪرڻ کانسواءِ ٻيس
جي مالي حالت جو واڌارو ڪنهن به صورت ۾ ڪونه ٿيڻو

آهي. يورپ ۾ نه شروعات کان وٺي شاگردن کي هنر
سيکاريو آهي پر هندوستان ۾ فقط ڪافي تعليم ئي زور
ڏنو وڃي ٿو.

شاگرد جيستائ پڙهندو رهي ٿو، تيستائ نه کيس شاديءَ
جو خيال هرگز نه ڪرڻ گهرجي. مائٽ جيڪڏهن سدس
شاديءَ جو سعيو ڪن، نه به ڪين روڪي ڇڏڻ گهرجي.
هندي هوندي شادين جو رواج نه رڳو هندوستان ۾ ئي
آهي. ڪيترا شاگرد نه شاديءَ کانپوءِ پڙهڻ ڇڏي ڏين
ٿا. هو ڪام جي وس ٿي وڃن ٿا. ٿوري وقت ۾ ئي
هو اولادي ٿين ٿا ۽ ڪمن پيٽ گذران واسطي ڏن ڪمائي
جي چيٽا لڳي ٿي. هو واپار يا نوڪريءَ جي ڳولا ۾
لڳن ٿا. نتيجو اهو نڪري ٿو، جو ڪين تعليم وٺڻ کان
محروم رهڻو پوي ٿو.

انگريزي يا هندستاني؟

انگريزيءَ ۾ چوندا آهن ته ”ٺٽل ڪرڻ سان اڳتي
ڪي سڀئي ٻڌائي سگهجي ٿو.“ جيتوڻيڪ پنهنجي
ماتر ۾ توهان پنهنجي گهڻي ساراه ڪئي آهي پر جن
به ڳالهين جو مان خواهان آهيان، عمل ۾ انهن جي پڪڙي

* انگريزي يا هندستاني، هٿ ڦاڙ خرچن لاءِ تنبيهه
۽ هميشه ڌارو ٽڪرا ۱۹۳۵ع ۾ ٻڌي. جي. سنڌ ڪاليج
ڪراچيءَ ۾ مهاتما گاندھيءَ کي شاگردن جي ڏنل ماتر
جي جواب مان ڪڍيل آهي.

بئي ڪئي آڻو. ائين پيو لڳي ڇڻڪ ٿو هان کي ائين
چوڻو هو. اسان کي خبر آهي ته ٿو هان کي ڇا ڇا ڪبي
پر ٿڌهن به اسان اوهان جي آيتڙ همداسين. ٿو هان جي
ڄاڻي ٻجهي منهنجي بي عزتي ڪرڻ جي مرضي نه
هوندي، ٿڌهن به ٿو هان جو مطلب ٿي ڪهڙو هو، جڏهن
ٿو هان مون کي انگريزيءَ ۾ مانپتر ڏنو؟ ٿو هان کي منهنجي
خيالن جي ڄاڻ هئي، انهيءَ ڪري اهو هندستانيءَ
۾ ئي ڏيڻ ڪپندو هو، پر جي سنڌيءَ ۾ ڏيو ها ته به
مان ٿو هان جي قدم کي ساراهيان ها. ڌاريا به جڏهن
جڏهن مولوت ايندا آهن، ٿڌهن ڪوشش ڪري جيترو
ٿي سگهندو اٿن، اوترو هندستانيءَ ۾ ڳالهائيندا آهن.
ڇاڪاڻ جو کين خبر آهي ته اها ڳالهه مون کي وڌيڪ
وڻي ٿي. ٿو هان کي پنهنجي مادري ٻولي نه ڳالهائڻ لاءِ
ڪهڙو سبب ٿي سگهيو ٿي؟

نيهرو ڪاميٽيءَ جي رپورٽ ۾ ائين ڄاڻايل آهي ته
سوراج ملڻ وقت هندستاني ٻولي ٿي سڄي هندستان
جي هڪڙي ٻولي ٿيندي. پر توهين شايد اوڏيءَ مهل
چوندا ته اسان خود مختيار آهيون، جيئن وڻندو، تيئن
ڪنداسين. مان ٿو هان کي جنرل بوٿا جي ڳالهه ٻڌايان ٿو.
هن بوٿر لڙائيءَ کانپوءِ بادشاهه جي حاضريءَ ۾ به انگريزي
ٻولي ڳالهائڻ کان انڪار ڪيو ۽ ٻڄ ٻولي ڳالهائڻ لڳو،
فقط هڪ ترجمان جي مدد ورتاءُ. اهائي هڪ ڳالهه هئي،

جا آزادي پسند انسانن جو عيوضي ڪري سگهيو ٿي.

هٿ ڦاڙ خرچ لاءِ تدبيرة

توهين ملڪ جي مالي ڳالهين جي ڄاڻ رکندي به اهو ڪو سوچيو ٿا. ته توهان جيڪا في پڙيو ٿا، تنهنڪن کان گهڻو گهڻو عام خزانن مان اوهان جي تعليم تي خرچ اچي ٿو. توهان ڪڏهن اها ڳالهه خيال ۾ آندي آهي ته اهو وڌيڪ پئسو ڪٿان اچي ٿو؟ اهو سمورو انهن غريب ماڻهن وٽان ٿو اچي، جيڪي جيئرا جاڳندا هڏن جا پڇرا آهن، جيڪي ڇانورن جي هڪ گنديءَ مٺ ۽ لوڻ جي چوٽيءَ تي گذران ڪن ٿا. اها چوٽي به شاهوڪار پنهنجي مغروريءَ سان مهرباني فرمائي هٿن اڳيان اڇلائين ٿا. سندن اکين ۾ تڄلو ڪونهي. نااميدي هنجي چهرن مان پيئي بکي. سندن پيٽ ۾ بک جا چڪ آهن. اهڙن ماڻهن جي پئسن مان ئي اوهين ڪاليجي - وديا پرائي رهيا آهيو.

توهان پنهنجي انهن غريب ڀائرن لاءِ ڇا ڪيو آهي؟ ڪاڏيءَ بدران توهان ولانتي شيون ٿا وٺو، جنهنجي ذريعي ڀائرن ۽ پيٽرن جو گره وٺڻ مان ڪسيو ٿا. شاگردن کي اها ڳالهه نه وسارڻ ڪپي ته هندستان ۾ اڪها غريبن جي رتب مان ئي سرڪاري خزانو پڙيو ٿو وڃي. اهڙي خزانن مان ئي اوهانجي تعليم تي پئسا ڏنا وڃن ٿا. نه رڳو ايترو پر تعليم تي جيڪو خرچ اچي ٿو، تنهنجي گهڻي

اُپي شراب جي وڪري مان ٿئي ٿي. اوهين اُهيءَ
پئسي مان تعليم وٺي رهيا آهيو. ايشور اڳيان هڪ ڏينهن
اوهان کي انهيءَ جو حساب ڏيڻو ٿي آهي.

همت ڌاريو

سوراج ڪائرن لاءِ ڪونهي پر انهن لاءِ آهي جي
مشڪندي سوريءَ لاءِ سر سهائيندا ۽ قاسيءَ تي لڪڻ
وقت اڪيون بند ڪرڻ کان به انڪاري ٿيندا. انجام
ڪريو ته توهين پنهنجي ملڪ تان ڏيئي ليتي ۽ جو داغ
لاهيڏا ۽ پنهنجون جانيون ڏيئي به پنهنجي پيٽرن ۽ زالن
کي اڳينءَ اعليٰ ~~پنڊت~~ ۽ ٽي پهچائيندا ۽ ٽڏهن مان
سمجهندس ته توهين پنهنجي ملڪ جي آزادي هٿ
ڪرڻ لاءِ تيار آهيو.

سنڌي شاگردن ڏانهن

مونکي انهيءَ ۾ شڪ ڪونهي ته ٽاڪ، سنگيت،
راند يون راند يون وغيره وڌي پئمان تي ڪيا ويا هوندا *

* سنڌ جي ڇهين وڏي پارٽي ڪانفرنس جي سيڪريٽريءَ
هڪ ڇپيل خط موڪلي، مهاڻا گائڙيءَ کان ڪانفرنس
لاءِ سنيهو گهريو هو. جنهن ۾ ڪانفرنس جو پروگرام به
ڄاڻايل هو ته ٽاڪ، راند يون ۽ زناني تعليم تي ليڪچر
وغیره ڪيا ويندا. مهاڻا کي اهو گشت ۾ خط ڪري
ڪانفرنس کانپوءِ پهتو هو، ان خط بابت پنهنجي اخبار
۾ چيڪوليڪ لکيو هئام. انمان هي ٽڪر ڪڍيل آهي.

مونکي انهيءَ ۾ به شڪ ناهي ته انهيءَ ڪانفرنس ۾ زباني تعليم تي موهيندڙ مضمون پڙهيا ويا هوندا پر جيتري قدر هن خط سان واسطو آهي، اوتري قدر ان ۾ انهيءَ شرمناڪ ڏيتي لپيتيءَ جي ڪرسم جو ڪٿي به بيان ڪونهي ۽ جهيڪان شاگردن پاڻڪي اڃا تاءِ آزاد نه ڪيو آهي ۽ جا سنڌي ڇوڪرين جي زندگيءَ کي ترڪ واس ۽ سندن ماڻا پٽائن جي زندگيءَ کي گهور سڀڻيءَ جو سمو بنائي ڇڏي ٿي. خط مان اها به خبر ڪانه ٿي پوي ته ڪانفرنس شاگردن جي چوڻ ۽ اخلاق جي مسئلي کي حل ڪرڻ چاهي ٿي. اهو خط اهو به نٿو چوي ته ڪانفرنس شاگردن کي بي ڊپا راشتر جا آڏيندڙ ٿيڻ جي راه ٻڌائڻ لاءِ ڪجهه ڪندي. سنڌ ڪيترين ئي سنسٿائن کي تيجسوي پروفيسر ڏنا آهن. پيشڪ اها آلاءِ هڪ فخر جي ڳالهه آهي. پر جيڪي زياده ڏين ٿا، تنهن هڪاري وڌيڪ ملڻ جي اميد ڪئي ويندي آهي. مان پنهنجي دوستن جو شڪرگذار آهيان، جن گجرات وڌيا پيٽ ۾ مون سان گڏ ڪم ڪرڻ لاءِ عمدت ڪم ڪندڙ ڏنا آهن پر مان پروفيسر ۽ ڪادي ڪم ڪندڙ وٺي راضي ٿي وهڻ وارو انسان ڪين آهيان. سنڌ ۾ ساڌو واسواڻي آهي. سنڌ بين به پنهنجي ڪيترن وڏن ستارڪن تي ايمان ڪري سگهي ٿي پر سنڌ جا شاگرد غلطي ڪندا، جيڪڏهن پنهنجي ساڌن ۽ ساڌارڪن کان

ڳيان ۽ ڳوٺ حاصل ڪري راضي ٿي ويهي رهندا. کين راشٽر - اڏيندڙ ٿيڻو آهي. مغرب جي نيچ پيرويءَ سان خواه انگريزيءَ ۾ صحيح نموني سان لکڻ، پڙهڻ ۽ ڳالهائڻ سان آزاديءَ جي مندر جي هڪ به سر کين ڇڏندي. وديارٿي هن وقت اهڙي سکيا حاصل ڪري رهيا آهن، جا بڪ مرندڙ ڀارت لاءِ تمام مهانگي آهي. اها نه تمام ٿورا ماڻهو حاصل ڪرڻ جي اميد ڪري سگهن ٿا. انهيءَ ڪري هندستان شاگردن ۾ اها اميد رکي ٿو ته هو راشٽر کي پنهنجي زندگي ڏيئي پاڻ کي لائق ثابت ڪن. وديارٿين کي راشٽر ۾ جيڪي چڱيون ڳالهيون هجن، تنجي رکيا ڪندي سماج سنڌي سرپرست ۾ گهڙي ويل بيشمار برائين کي دور ڪرڻ ۾ بي ڊپائيءَ سان لڳي وڃڻ کپي.

نتڙت ضروري

شاگردن کي سڀ کان اول نتڙت جو اڀياس ڪرڻ گهرجي * بنا نتڙت ۽ نهٺائيءَ جي هو پنهنجي تعليم جو ڪوبه چڱو استعمال نه ڪري سگهندا. ڀلي توهان وڏا وڏا امتحان پاس ڪريو ۽ وڏا وڏا عهدا ماڻيو پر جيڪڏهن توهان کي لوڪ - شيوا ۾ پنهنجي تعليم جو، پنهنجي ڳيان ۽ استعمال ڪرڻو آهي ته توهان ۾ نتڙت جو هئڻ تمام

* مهاٿما گانديءَ جي ڪراچي ڪاليج ۾ ڪيل تقرير

مان ڪڍيل ٽڪر.

ضروري آهي. مان توهان کان پڇان ٿو ته ڀارت جي انهن بکين، ڏکين ڳوٺاڻن جي شيوا ۾ توهان جي گيان جو اڄ ڪهڙو استعمال ٿي رهيو آهي؟ ساريءَ دنيا ۾ آدرش نه رهاو آهي ته انسان جي دماغي ۽ روحاني گھڻ جو مکيه مقصد لوڪ - شيوا ٿي ٿئي. پنهنجو بيت گذران نه کيس پنهنجا هٿ پير هلائي ڪرڻ گهرجي. گيان بيت پالنا جو وسيلو ناهي مگر لوڪ شيوا جو ذريعو آهي.

ود يار ٿي جيڪڏهن شيوا ڪرڻ چاهين ٿا ته سوت بوت ۽ ٽوپلو پاڻي نقلي صاحب بطحان سان ڪم ڪين هلند. توهان کي اهڙي راشتر جي شيوا ڪرڻي آهي، جتي هر هڪ ماڻهوءَ جي سراسري ڪمائي ۴۰ روپيا مس آهي. رهاو صلاب مهنجو نه بلڪ لارڊ ڪرزن جو لڳايل آهي. هن مفلس ملڪ جي توهان تڏهن شيوا ڪري سگهندا، جڏهن ٽلهيءَ کاڌيءَ مان توهان کي سنئون ٿئي ۽ يورپين ڍنگ سان رهڻ جو هي سارو موه تياڳيو.

هر ڀڄن ڪاريءَ لاءِ توهان جيڪا هيءَ ڳوٺري ڏني آهي، اڄجو ملهه ته تڏهن ڪٿي سگهيو، جڏهن اُن ۾ هر ڀڄن - شيوا جو سينڪلپ نه پورو پورو سمايل هجي. توهان جي زندگيءَ ۾ جيڪڏهن نمرو ۽ سادگي ناهي ته توهان غريب هر ڀڄن جي شيوا ڪيئن ڪري سگهندا؟ هي عمدا عمدا ريشمي سوت پاڻي توهان گنديون هر ڀڄن بستيون صاف ڪري سگهندا؟ توهان کي وئڪيشن جو

جيترو وقت ملي، ان ۾ هر ڀڃڻ جي خدمت توهان تمام چڱي طرح ڪري سگهو ٿا.

اعليٰ تعليم بابت ويچار

۱. دنيا ۾ پراڻت ٿيندڙ اعليٰ ۾ اعليٰ تعليم جو به مان مخالف ڪين آهيان.

۲. حڪومت کي جتي به گهربل انداز ۾ انجي ضرورت هجي، اتي انجو خرچ هموار ڪرڻ کپي.


۳. رواجي آمدنيءَ مان سموريءَ اعليٰ تعليم جو خرچ هلائڻ جي مان برخلاف آهيان.

۴. منهنجو اهو پڪو وشواس آهي ته اسان جي ڪاليجن ۾ ساهتيه جي جيڪا ايتري پاري ۽ اڪري تعليم ڏني وڃي ٿي، اها سموري اجائي آهي ۽ انجو نتيجو پڙهيلن جي بيروزگاريءَ جي صورت ۾ اسان اڳيان آهي. نه فقط ايترو بلڪه جن ڇوڪرن ۽ ڇوڪرين کي اسان جي ڪاليجن جي چڪيءَ ۾ پيسهه جي ڪم نصيبي حاصل ٿي آهي، تنجي مانسڪ خواهه بدني صحت ۽ انهيءَ ڇت ڪري ڇڏي آهي.

۵. ڌاريءَ ٻوليءَ جي ماڻهن (وسيلي)، جنهنجي ذريعي پارٽيءَ ۾ اعليٰ تعليم ڏني وڃي ٿي، تنهن اسان جي راشن کي بيحد دماغ ۽ اخلاقي نقصان رسايو آهي.



باب ڇهون



«سوراج جيان کاڌي به قومي زندگيءَ لاءِ ساه
جيتري ضروري آهي. جهڙيءَ طرح سوراج کي
اسين ڇڏي نٿا سگهون، تهڙيءَ طرح کاڌيءَ کي
به ڇڏي نٿا سگهون. کاڌيءَ کي ڇڏڻ جي معنيٰ
ٿيندي هندستاني جنتا کي وڪڻڻ - هندستان جي
روح کي وڪڻڻ.»

چرخي جي مڙها

چرخو هڪ مرڪزي سچ آهي، جنهنجي چوڌاري
ٻيا سڀئي گره گهمن ٿا. اوڪ ٺلي وٽ جو به ڪيترو
نه ننڍو ٿيندو آهي، مگر جتي هڪ ڀيرو انهي پاڙا لڳي،
اُتي پوءِ اهو وڌندو آهي ۽ اهو ڪيترين ئي ولسپٽين
کي اجهو ڏيندو آهي. جيڪڏهن چرخي جي ورتي

ڦهلجي ويئي ته فقط چرخو ٿوروئي رهندو، انجي چايا
۾ بيشمار هنرن کي جڳه ملندي. انجي خوشبوءِ سان
ساري دنيا خوشبودار ٿي ويندي.

اهو سچ آهي ته سڀئي ڳالهون چرخي مان ئي
لڪتيون آهن. گرام اڏيوڪه سنگهه (ڳوٺاڻن هنرن جي
انسوسٽيشن) امان لڪيو آهي. اڇوٽو دور ڪوڙ ۽
نئين بنيادي تعليم، انجا ڦل آهن. منهنجي لاڙن جي
گرهه مالها جو اهوئي سچ آهي.

* * * *

ايڪاگر ٿا لاء چرخوئي منهنجي مالها آهي.

* * * *

چرخو نه لنگڙي جي لٽ آهي - آڌار آهي بڪئي
کي کاڌي ڏيڻ جو وسيلو آهي. ڪنگال استرعي جي
ست جي رکيا ڪندڙ قلعو آهي.

* * * *

چرخي مان جيڪا ڪچه ٿيند نڪري ٿي، سا لکها
هيدستانين کي اڻ ٿيندڙ پريم جي ڏاڳي ۾ ٻڌي ٿي.

* * * *

مولڪي سڀني ڳالهين ۾ چرخو نظر اچي ٿو، ڇاڪاڻ
ته مان چو طرف مفلسي ۽ ڪنگالپڻوئي ڏسان ٿو. هندستان
جي ماڻهن کي جيستاءِ اُن ۽ ڪپڙو لٽو ملي، تيستاءِ انهن
لاءِ دنيا ۾ ”ڌرم“ نالي ڪا ڇيڙي ڪانهي. هواج

حيوانن وانگر زندگي گذاري رهيا آهن ۽ انهيءَ ۾ اسان جو هٿ آهي. انهيءَ ڪري چرخو اسان جي پرائيشپ جو وسيلو آهي. پنکلي جي شيوا هڪ ڌرم آهي. ڌڻي اسان کي هڪ پنکلي جي روپ ۾ هميشه درشن ڏئي ٿو پر اسان تلڪ جو نشان لڳائيندي به انجو ۽ ايشور جو نرادر ڪريون ٿا.

* * * *

جڏهن مالها مونکي رام نام جيٻڻ ۾ مدد ڪريڻي، ٽڏهن مالها ڦيرين ٿو. جڏهن ايترو ايڪاگر ٿي وڃان ٿو، جو مالها وگهن وجهندڙ معلوم ٿئي ٿي، ٽڏهن اها ڇڏي ڏيان ٿو. سمهندي سمهندي جيڪڏهن چرخو ڪٿي سگهان ۽ مونکي رام نام وٺڻ ۾ انجي مدد جي ضرورت معلوم ٿئي ته هوند اوس مالها بجاءِ چرخو هلايان. جيڪڏهن مالها ۽ چرخي ٻنهي کي هلائڻ جي طاقت هجي ۽ ٻنهي مان ڪنهن هڪ کي پسند ڪرڻو هجي ته جيستاءِ هندستان ۾ فاتح ڪشي جاري آهي، تيستاءِ مان ضرور چرخي روپي مالها کي پسند ڪندس. مان هڪ اهڙي وقت جي اچڻ راه ٽڪي رهيو آهيان، جڏهن رام نام جو جپ ڪرڻ به هڪ اڀاندي معلوم ٿيڻ لڳي. جڏهن اهو ايو ته ٿيندو ته ”رام“ واڻيءَ کان به پري آهي، ٽڏهن نام وٺڻ جي ضرورت ئي ڪانه رهندي. چرخو، مالها ۽ رام نام اهي مون لاءِ جدا جدا ڇيڙون ڪين آهن.

دولکي ته رهي ټيټي شيوه - د ژور جي تعليم ډين ټيون
 شيوه - د ژور جي پالن کړو کانسواء مان اههسا - د ژور جي
 پالدا نټو کري سگهان. اههسا - د ژور جي پالن کړو
 کانسواء مان سچ جي کوج نټو کري سگهان. سچ ئي
 رام آهي، نارائن آهي، ايشور آهي، خدا آهي، الله
 آهي، گاب (God) آهي.

اههسا جو اهجاط چرخو

مهاپارت پر ايکلويه جي کتا آئي آهي. اها فقط
 کاويه کين آهي. ان پر سچ سمائل آهي. مٽيء پر چيٽينا
 کانه ٿيندي آهي، مورتِيء پر طاقت کانه هوندي آهي؛
 ليکن ايکلويه لاء دورو آچار به جي مورتِي مٽي کانه
 هئي. ان پر نه هو ساکيات گرو دورو آچار به کي ڏسندو
 هو. پوء سندس اکند شرڏا چو نه سڦلي ٿئي؟ جيڪڏهن
 اسين چرخي پر اهڙي شرڏا رکي سگهنداسين ته اسان
 لاء اهو زنده مورتِي ٿي پوندو. پرخو ته اسان لاء اههسا
 جو اهجاط (نشان) آهي. اصل ڳالھ مورتِي کان بهي؛
 اسان جي نظر آهي. هڪ نظر کان سنسار سچ آهي،
 ٻيء نظر کان فقط ايشور ئي سٽي آهي. پنهنجي پنهنجي
 نظر کان ٻئي ڳالهيون سچ آهن. جيڪڏهن اسان پنهنجي
 نشان پر ايشور جو ساکيات کار کري سگهون ته اسان لاء
 اهو به سچ آهي.

کادي مهما

هر هڪ وال کاديءَ جو، جيڪو توهان خريد ڪندا
 سو هڪ غريب کي روئي ڏئي ٿو، پر هر هڪ مشين
 جي ڪپڙي جو وال جو توهان وٺو ٿا، سو غريب جي
 واٽ مان روئي کسي وٺي ٿو.

کاديءَ جو راز

کادي هڪ تڪراري مسئلو آهي. ڪيترا سمجهن ٿا
 ته کاديءَ جي حمايت ڪرڻ ۾ مان وهڪري جي خلاف
 بيڙي هاڪاري رهيو آهيان ۽ مذهب جي هٿان سوراڄ جي
 بيڙي ٻڏڻ واري ئي آهي، مان ملڪ کي پراڻي انڌڪار-
 جڳ، طرف گهلي وڃي رهيو آهيان. جوڙجڪي ڪم
 جي مختصر سمجهاڻيءَ ۾ مان کاديءَ جي طرف ڄا
 دليل ڏيڻ ڪين ٿو چاهيان، مان اهي
 دليل اڳي انيڪ ڀيرا ڪافي وستار سان ڏيئي چڪو
 آهيان. هتي ته مون کي اهوئي ٻڌائڻو آهي ته کاديءَ جي
 ڪم اڳتي وڌائڻ ۾ هر هڪ ڪانگريسسي نه، بلڪ هر هڪ
 هندستاني ڪهڙي خدمت ڪري سگهي ٿو. ڪهڙو حصو
 وٺي سگهي ٿو. کادي ملڪ جي ساري عوام جي مالي
 آزادي ۽ برابريءَ جي شروعات جو اُهيڃاڻ آهي. چوڻي
 آهي ته وڻ جي پرڪهه انهي ميوي مان معلوم ٿيندي آهي.
 هر هڪ زال مرد آزمائي ڏسي ته ان کي خود پتو پوندو
 ته مان جيڪي چوان ٿو انهن ڪيتري سچائي آهي. کاديءَ

کي قبول سان گڏ اُنجي گروپ ۾ موجود سڀني ڳالهين کي به قبول ڪهرجي. کاديءَ جي معنيٰ آهي عالمگير سوديشي پاوا، زندگيءَ جون سڀئي ضرورتون هندستان مان — ۽ اهي به ڳوٺاڻن جي محنت ۽ سمجهه ذريعي — حاصل ڪرڻ جو نسخو. انجو مطلب هي آهي ته جو وهڪرو اڃا جاري آهي، اُنکي ڦيرڻ. ايتري قدر جو اڃا جو هندستان جا ۽ گريٽ برٽن جا ۶ شهر هندستان جي ستن لکن ڳوٺن کي چوسي، سندن برباديءَ جي سهاري جيئن ٿا ۽ اُنجي عيوض ۾ اهي ڳوٺ گهڻي قدر پاڻ تي آڌار رکندڙ ۽ خود مڪمل ٿي ويندا ۽ پنهنجي مرضيءَ موجب هندستان جي شهون کي ۽ جيتري قدر بهي طرفن کي فائدو مند هوندو، اوتري قدر ٻاهرين دنيا کي به مال پهچائي، اُنجي شيوا ڪندا.

کانگريسین جو فرض

کاديءَ جي گروپ ۾ ڇا ڇا لڪل آهي، انهيءَ ٻڌائڻ بعد کاديءَ کي اڳتي وڌائڻ لاءِ کانگريسي ڇا ٿا ڪري سگهن ۽ کين ڇا ڪرڻ گهرجي، اهو مولڪي چوڻ گهرجي. کاديءَ جي پيدائش ۾ ڪپهه پيدا ڪرڻ، چونڊڻ، بچڻ، پوليٽون ٺاهڻ، ڪٽڻ، رڳڻ، اُٽڻ ۽ ڪپڙي جو ڌڻڻ وغيره سڀئي ڪم شامل آهن. رڳو ڪانسواءِ ٻيا سڀئي ڪم لازمي آهن. انهن ۾ هرڪو ڪم ڳوٺن ۾ چڱي طرح ٿي سگهڻ جهڙو آهي ۽ ساري هندستان ۾ وڏي

تعداد ۾ جن ڳوٺن کي چرخاسنگھ هٿ ۾ کڻيو آهي، انهن ۾ اهي ڪم خوبصورتِيءَ سان ٿي به رهيا آهن. چرخاسنگھ جي آخرين (۱۹۴۰ جي) سالياني رپورٽ ۾ هيٺ ڄاڻايل انگ اکر ڏنا ويا آهن:-

سنہ ۱۹۴۰ع ۾ ۱۳،۴۵۱ کان زياده ڳوٺن ۾ رهندڙ ۷۵،۱۴۶، ۲ ڳوٺاڻن (جن ۾ ۱۹،۶۴۵ ۽ ۳۷۸، ۵۷ مسلمان هئا، ڪٽائي، پڇائي، اڻائي وغيره مان ڪل ۶۰۴، ۸۵، ۳۴ روپيا ڪمايا هئا. ڪنڊ جو ڪم ڪندڙ ٺهڻي قدر استريون هيون.

انهيءَ هوندي به جيڪڏهن ڪانگريسي سڄي دنيا مان ڪاڍيءَ جو پروگرام کڻن ها ته جيترو ڪم ٿي سگهي ٿو، اُنهي سوين پتيءَ جيترو هي ڪم آهي. هن مکيه وڻاڻي هنڌ اُنهي سهڪاري هٿ جي هنڌن جو جڏهن ن بيرحميءَ سان ٽاس ڪيو ويو، تڏهن کان ڳوٺن مان تل ۽ تيج غالب ٿي ويا آهن. ڳوٺ تيج هيٺ ۽ پيڇان به ويا آهن.

ل جو ڪپڙو پهريندا يا ڪاڍي؟


اڌ سِر ڪپهه مان مل جي ڪپڙي ٺهڻ ۾ ساڍا اٺ آن ڇ ٿئي ٿو پر ساڳيءَ ڪپهه مان ڪاڍي ٺهڻ ۾ ٽيهه آن ڇ ٿئي ٿو. مل جي ڪپڙي ۾ ڪٽيندڙ ۽ ڪوريءَ کي ۶ ساڍا چار آن ملن ٿا پر ڪاڍيءَ جي حالت ۾ ٻنهي کي اڌ ملن ٿا. ديش کي فائدو ڇا مان ٿيو؟

ان سرٽيفائيڊ ڪاڊي ونٺ اڻياچار

جيڪڏهن ڪروڙن جو درد ڪاڊيءَ سبب مٽجي سگهي ٿو ته ڪاڊيءَ تي ضابطو ضرور ڪنهن سسٽم يا حڪومت جو هئڻ گهرجي. ڇاڪاڻ ته ڪروڙين ست ڪٽيندڙ پنهنجو پيٽ ڀرڻ ٿا چاهين. اهي نه هڪ ٻئي تي ۸ ڪلاڪ ڪم ڪرڻ لاءِ تيار آهن. اها به نه ڪاڊي چئي سگهجي ٿي. پر اهڙي ڪاڊي پاڻي اسان غريبن ۽ دڪين جي نه ڪا شيوا ڪانه ڪري سگهنداسين. انهيءَ ڪري ئي چرخاسنگھ ڪمپنڊن جي مزوري هڪدم وڌائي آهي. جيڪي به انسرٽيفائيڊ ڪاڊي وڪڻن ٿا، اهي غريب ڪاريگرن جي چوري ڪن ٿا. اهڙي ڪاڊي ونٺ چوريءَ جي مال ونٺ مثل آهي. اهو ته اڻياچار آهي. انهيءَ ڪري چرخاسنگھ نه اهڙن واپارين کي به وينتي ڪري ٿو ته اهي ڪاڊيءَ جو واپار ڇڏي ٻيو ڪو ٿڌو اختيار ڪن ۽ عام ماڻهن کي وينتي ٿي ڪجي ته اهي چرخاسنگھ جي پيدارن تان ڪاڊي خريد ڪن.



باب ستون



» منهنجو مذهب مونکي تعليم ڏئي ٿو ته ٻين جي حفاظت لاءِ پنهنجي جان ڏي پر ٻئي کي مارڻ لاءِ هٿ نه کڻ. بلڪ منهنجو ڌرم ائين چوڻ جي به اجازت ڏئي ٿو ته جيڪڏهن اهڙو موقعو اچي، جو شرن ۾ آيل ماڻهن يا سؤنپيل ڪم کي ڇڏي ڀڄي وڃڻ يا حملي ڪندڙ کي مارڻ بهي مان ڪا هڪ ڳالهه پسند ڪرڻي هجي ته اهو هر شخص جو فرض آهي ته هو ماري ٻڌي، اُتي مري وڃي مگر پنهنجي جاءِ نه ڇڏي.»

اهنسا جي مهما

سچ کانپوءِ درحقيقت اهنسا ئي سنسار ۾ وڏي ۾ وڏي عملي شڪتي آهي. اها اڪياري تي نه ڪڏهن

وڃي ئي ڪين ٿي. ههسا فقط بيروني طرح ڪامياب معلوم ٿئي ٿي.

* * * *

اههسا جي شڪتي اڀار آهي. اهڙيءَ طرح اهنسڪ جي شڪتي به لاثاني آهي. اهنسڪ پاڻ ڪجهه نٿو ڪري. سندس پريوڻا ڪندڙ ايشور ٿئي ٿو. پورن ستياگرهي معنيٰ ايشور جو پورن اوتار. انهيءَ ۾ ذرو به وڌاءُ ناهي ته هي سسار اهڙي قسم جي اوتار ناهن جو لڄر به خانو (لعبار ٿري) آهي.

* * * *

مهنجڙو يقين آهي ته اهنسا ههسا کان وڌيڪ اعليٰ چيز آهي. ڪميا سزا کان وڌيڪ انساني طرح ٺيڪ آهي. ڪميا وير جو ڳهڻو آهي.

* * * *

سچ ۽ اهنسا جي راه تلوار جي ڌار مثل آهي. خوراڪ چڱيءَ طرح کائڻ سان سرير جي پالنا ڪرڻي. اهڙيءَ طرح اهنسا جي ٺيڪ طرح پالنا ڪئي وڃي ته اها آتما جي پالنا ڪندي.

* * * *

اههسا هڪ مهاورب آهي. تلوار جي ڌار تي هلڻ کان به مشڪل آهي. ديه ڌاريءَ لاءِ انجي سورهن ئي آنه پالنا ڪرڻ ناممڪن آهي. انجي پالنا ڪرڻ لاءِ گهور ٽپسيا

جي ضرورت آهي. تسپيا جو مطلب، هتي ٿياڻ ۽ گيان سمجهڻ گهرجي.

* * * *

مون لاءِ سچ کان وڌيڪَ ڪو مذهب ناهي ۽ اهنسا کان زياده ڪو وڏو فرض ڪونهي. ”سچ کان مٿي ڪو ڌرم ڪونهي“ ۽ ”اهنسا ڀرم ڌرم آهي“ انهن ٻنهي سؤتون ۾ ڌرم لفظ جون معنائون نراليون آهن. انهن جي معنيٰ آهي سچ کان سرس ڪو مقصد ڪونهي ۽ اهنسا کان سرس ڪو فرض ڪونهي. اهو فرض پاليندي پاليندي ئي ماڻهو سچ جي پوڄا ڪري سگهي ٿو. سچ جي پوڄا جو ٻيو ڪو وسيلو ڪونهي.

* * * *

اهنسا مهاشاستر آهي. ان ۾ وڏو پرشارت آهي. اها ڪانتر کان پري پڄي ٿي. اها سورمي شخص جي سونهن آهي، ۽ اڄو سڀ ڪجهه آهي. اها خشڪ، پي رس، جڙ پڌارت ڪين آهي. اها چيئن آهي. اها آتما جو خاص گڻ آهي.

اهنسا جو راز

اهنسا ڪانتر جو هٿيار ناهي. اها نه ڀرم پرشارت آهي، بهادرن جو ڌرم آهي. ستياگرهي ٿيڻو اڻو نه توهان جو سارو اڳيان ۽ آلس دور ٿي وڃڻ گهرجي. توهان ۾ ساندہ سڃاڻي اچڻ کپي. تڏهن ئي اهنسا هلي سگهي

ٿي. سڄي اهنسا اچڻ بعد توهان جي واڻيءَ مان، ويچار
مان ۽ وهندار مان امرت ٺهڻ لڳندو.

* * * *

هڪجهڙي ۾ وشواس رکڻ ۽ سرل چٽ سان ٻين جي
ڳالهه سمجهڻ لاءِ تيار رهڻ، اهائي اهنسا جي شاهي
راه آهي.

* * * *

سڌاوت نه اهنسا جو عضوو آهي. ان کانسواءِ اهنسا
پنگلي آهي، انهيءَ ڪري اها هلي نٿي سگهي.

* * * *

جيڪو ڊ جي هنس نٿو ڪري، اهو نه هنس ڪري ٿي
چڪو. ڪٿو ٻليءَ ڏانهن اهنسڪ ڪين آهي. انجو من
نه هميشه ٻليءَ جي هنس ڪندو رهي ٿو. هيٺي هٿ
ڪري هو ٻليءَ کي ماري نٿو سگهي. هنس ڪرڻ جي
پوري طاقت رکندي به جو هنس نٿو ڪري اهوئي اهنسا.
ڌرم پالڻ ۾ طاقتور ٿئي ٿو. جو ماڻهو پنهنجي مرضيءَ
سان ۽ پريم پاؤ سان ڪنهن جي هنس نٿو ڪري، اهوئي
اهنسا. ڌرم پالڻ ۾ طاقتور ٿئي ٿو. اهنسا جو آرٿ آهي
محبت، ديا، ڪميا. شاستر انجو بيان بهادر جي ڳڻ جي
صورت ۾ ڪن ٿا. اها بهادري نڌن جي نه مگر دل
جي آهي.

* * *

ڊ جي ڀڄڻ ڪانٽر ٿا آهي ۽ ڪانٽر ٿا سان نڪي نه ٺاه
 ٿي سگهندو ۽ نڪي اهڙا ڪي ٿي ڪا مدد ملي سگهندي.
 ڪانٽر ٿا هڻا جو هڪ قسم آهي ۽ انڪي جيتوڏاڍو
 مشڪل آهي. هڻا ڏانهن مائل ماڻهو ۽ ڪي هڻا ڇڏي،
 اهڻا جي اعليٰ طاقت حاصل ڪرڻ لاءِ سمجهائڻ ۾ سڦل
 ٿيڻ جي اميد رکي سگهجي ٿي، ليڪن ڪانٽر ٿا نه هر قسم
 جي شڪتيءَ کان خالي آهي.

اهي جي مرن ڄاڻن ٿا، تنڪي مان پنهنجي اهڻا
 ڪاميابيءَ سان سيڪاري سگهان ٿو، پر جي مرن کان ڊ چن
 ٿا، تنڪي مان اهڻا نٿو سيڪاري سگهان.

* * * *

اهڻا ۽ ڪانٽر ٿا هڪٻئي جي اُٻڙ لفظ آهن. اهڻا
 سڀ کان اعليٰ گڻ آهي ۽ ڪانٽر ٿا خراب ۾ خراب خرابي
 آهي. اهڻا جو بنياد محبت ۾ آهي ۽ ڪانٽر ٿا جو نفرت
 ۾. اهڻڪ سدائين ڪشت برداشت ڪندڙ ٿئي ٿو ۽
 ڪانٽر سدائين پڙا پھچائي ٿو. مڪمل اهڻا اعليٰ
 بهادري آهي.

* * * *

مڊهنجو مطلب آهي ڪا اسان جي اهڻا انهن ڪانٽرن
 جي نه ٿئي، جي لڙائيءَ کان ڊ چن ٿا، خون کان چوڪن
 ٿا، ۽ خونين جي آواز سان جڙجي دل دهليجي ٿي. اسان
 جي اهڻا نه پنڌن جي اهڻا ٿيڻ گهرجي.

* * * *

گيدڀڻي جي هلت کان نه مان هنسا ڪرڻ بهتر ٿو سمجهان. گيديءَ کي اهسا جو آپديش ڏيڻ آهي، گويا انڌي کي نظارا ڏيکارڻ. اهسا نه حد درجي جي بهادري آهي.

اهسا جو عمل

جڏهن ڪو ماڻهو اهسا ڪرڻ جي دعويٰ ڪري ٿو، تڏهن ان کان اميد ڪئي وڃي ٿي ته اهو انهيءَ ماڻهوءَ تي به ڪروڙ نه ڪندو، جو کيس چوٽ رسائي. اهو سندس برائيءَ ۽ نقصان کين چاهيندو. اهو سندس ڪلياڻ چاهيندو، مٿس ڏند ڪين ڪر ٿيندو، ۽ لکي هو کيس ڪنهن به قسم جي بدلي چوٽ رسائيندو. هو غلطي ڪندڙ ذريعي هر قسم جي سختي سهندو. اهڙيءَ طرح اهسا مڪمل طرح بي عيب آهي. مڪمل اهسا سڀني جيئڙ ڌارين لاءِ سڀني خراب ڀاڻن کان آجي آهي. انهيءَ ڪري اها انسان کانسواءِ ٻين ساهوارن، ايتري قدر جو زهريلن ڪيڙن ۽ هٿسڪ جانورن کي به گلي لڳائي ٿي... اهسا عملي طرح ساريءَ زندگيءَ لاءِ هڪ سٺي ڀاڻ آهي. اها پوئڙ پوئڙ آهي.

*

*

*

انهيءَ ڪري مون ڀارت اڳيان خود قربانيءَ جي براڻي قانون رکڻ جي همٿ ڪئي آهي. ستياگرهه ۽ اُمان اڪتل سول ناغرماني بيواڪجهه ناهي، فقط ڪشتن سهڻ

جي قانون جا نوان لڙالا نالا آهن. جن رشن هئا جي
وچر اهڙا جي نيم جي کوچ ڪئي، اهي نيون ڪان
زياده تيجسوي هئا. هو ويلنگٽن کان وڌيڪ ويو هئا.
شاسترن جي تجربي بعد هنن انهي لڪائي محسوس
ڪئي ۽ ٽڪل دنيا کي سڀڪار پوءِ اڻڄو چوڻڪارو هئا
جي رستي ۾ ناهي بلڪ اهڙا جي راه ۾ آهي.

اهڙا ۽ ملڪ

مان ائين چوڻ جي جرئت ڪريان ٿو ته جيڪڏهن اسان
جي اهڙا اهڙي نه ٿي، جهڙي ٿيڻ گهرجي ته ملڪ
کي اُمان ڏاڍو نقصان پهچندو، ڇاڪاڻ ته انهي آخري
تابش ۾ اسين بهادر بجاءِ ڪانٽر ثابت ٿينداسين ۽ آزاديءَ
لاءِ لڙندڙن لاءِ ڪانٽر ٿا ڪان وڌيڪ ڪا بي عزتي ڪانهي.

*

*

*

*

جيڪڏهن اسان اهو محسوس ڪريون ته هئا جي
لڙائيءَ کانسواءِ اسان پوئس طاقت کي هٿائي نٿا سگهون
ته اسان کي يعني ڪانگريس کي ملڪ کي صاف صاف
اهو ٻڌائڻ ۽ اُنکي انهيءَ ڪرڻ لاءِ تيار ڪرڻ گهرجي.
ان بعد جيڪي ساريءَ دنيا ۾ ٿي رهيو آهي، اهوئي
اسان به ڪريون، يعني جڏهن ضرورت هجي تڏهن خاموش
رهون ۽ جڏهن موقع هجي، تڏهن وار ڪريون.

*

*

*

*

جيستاءِ رعيتي راڄ جو آڌار هئا تي آهي، تيستاءِ

أهو غريبن ۽ ڪمزورن جي رکيا نٿو ڪري سگهي .
 رعيتي راڄ جي معنيٰ مان اها سمجهان ٿو ته انهيءَ راڄ
 ۾ نيچ ۾ نيچ ۽ اعليٰ ۾ اعليٰ ماڻهوءَ کي اڳتي وڌڻ جو
 برابر موقع ملڻ گهرجي . مگر سواءِ اهڙا جي ائين ڪڏهن
 ٿي ٿي نٿو سگهي .

* * * *

سوراج ڪير آهي سگهندا :- هندستان کي جيڪڏهن
 سڄو لوڪشاهي اصول هٿ ڪرڻو آهي ته پوءِ هنسا ۽
 ڪوڙ کي تياڳ ڪرڻو آهي . جيڪڏهن هڪ ڪروڙ
 مرد ۽ استريون ڪانگريس ميمبر ٿيا ، جنکي اندر ۾ هنسا
 ۽ ڪوڙ پريل آهي ته اهي سڄي لوڪشاهي مٽي وارو
 سوراج نه آهي سگهندا پر جيڪڏهن اهڙا ۱۰ هزار
 ڪانگريسي ملن ، جي سچ ۽ اهڙا ئي قائم هجن ته اهي
 ٻين ڪمزور ساٿين جو بوجو به سر تي کڻي ، سوراج
 آهي سگهندا .

بزدليءَ جي اهڙا ڪان بهادريءَ جي هنسا بهتر

مڻهنجي اهڙا - ٿور ۾ خطري وقت مڻهنجي عزتون
 کي مصيبت ۾ ڇڏي پڇي ويڃن لاءِ جڳهه ڪانهي . مارڻ
 يا نامردن سان گڏ پڇڻ ، انهن مان جيڪڏهن مونکي ڪا
 ڳالهه پسند ڪرڻي پوي ته مڻهنجو اصول چويٿو ته مرڻ
 جو يا هنسا جو رستو پسند ڪريو .

* * * *

ڊ جي پڇڻ، مندر ڇڏڻ يا باجو وڃائڻ بند ڪرڻ يا پنهنجي حفاظت نه ڪرڻ، اها انسانيت ناهي، اها نه نامردي آهي. اهنسا ويرانا جو اهڃاڻ آهي. ڊ ڇڻو، ڪانٽر ماڻهو اهو نٿو ڄاڻي سگهي ته اهنسا ڪهڙيءَ ڄهر ڪيءَ جو نالو آهي.

* * * *

منهنجي گذر ڪري وڃڻ بعد ڪو ائين نه ڇڻي سگهي ته گالڌيءَ ماڻهن کي نامرد ٿيڻ سيکاريو هو. جيڪڏهن توهان خيال ڪندا هجو ته منهنجي اهنسا ڪانٽر تان برابر آهي يا انمان ڪانٽر تان ئي پيدا ٿيندي ته توهان کي ان کي ڇڏڻ ۾ ذرو به هٻڪڻ نه گهرجي. توهان بلڪل بزدليءَ سان مرو، انجي پيٽ ۾ توهان جو بهادريءَ سان وار ڪندي ۽ وار سهندي مرن گهڻو بهتر سمجهندس. منهنجي سڀني جي اهنسا جيڪڏهن ممڪن نه هجي ته اهنسا جو سانگه ڪرڻ عيوض اهو بهتر ٿيندو ته توهان اهو اصول ئي تياڳي ڇڏو.

هنسا ۽ اهنسا ۾ فرق

جيئن هنسا جي تعليم ۾ مارڻ سکڻ ضروري آهي، تيئن اهنسا جي تعليم ۾ مرن سکڻ پوي ٿو. هنسا ۾ ڊپ کان آزادي نٿي ملي، مگر ڊپ کان بچڻ جو علاج ڳولڻ جي ڪوشش رهي ٿي. اهنسا ۾ خوف کي ڪا جڳهه ئي ڪانهي. ڊپ کان آزاد ٿيڻ لاءِ اهنسا جي پوڄاريءَ کي

اعليٰ درجي جي ٽياڳ-ورتي وڌائڻ گهرجي. زمين وڃي، زرو وڃي، سرير وڃي، ته به انهن جي ڪا پرواهه ئي نه ڪري. جنهن هر قسم جي ڊپ کي نه جيتو آهي، اهو پورن اهنسا جي پالنا ئي نٿو ڪري سگهي. انهيءَ ڪري اهنسا جي شيدائيءَ کي ڪپي ته ايشور جو ئي ڊپ رکي ۽ ٻين سڀني خوفن کي جيتي. ڌڻيءَ جي شرن وٺندڙن کي آتما، سرير کان الڳ آهي، اها ڄاڻ هٿ ڪپي ۽ آتما جو گيان ٿيندي ئي فاني سرير جو موه مڙجي وڃي ٿو. اهڙيءَ طرح اهنسا جي تعليم، هنس جي تعليم کان نپت نرالي آهي. ٻاهر جي حفاظت لاءِ هنس جي ضرورت پوي ٿي پر آتما جي ۽ سومان جي رکيا لاءِ اهنسا جي ضرورت آهي.

* * * *

ڊپ کان آزادي:- موت کان آزاد هر هڪ نر ناريءَ کي ڪپي ته خود مري پنهنجي ۽ ٻين جي رکيا ڪري. سچ نه اهو آهي ته مرڻ اسان کي پسند ناهي. انهيءَ ڪري آخر اسان گوڏا کڻي ٿا جهڪايون. ڪو مرڻ بجاءِ سلام ڪرڻ پسند ڪري ٿو. ڪو ڌن ڏيئي جند ڇڏائي ٿو، ڪو گاهه وات ۾ وجهي ٿو ۽ ڪو ڪٽليءَ وانگر گيسيون پائڻ پسند ڪري ٿو. اهڙيءَ طرح ڪا استري لاچار ٿي، چون چرا ڪرڻ ڇڏي، مرد جي وحشانيت وس ٿي وڃي ٿي... سلاميءَ کان وٺي ست نٿو ٿاءِ سڀئي فعل

هڪ ئي ڳالهه جو اهڃاڻ آهن. زندگيءَ جي لالچ ماڻهوءَ کان ڇا ڇا نٿي ڪرائي! انهيءَ ڪري جيڪو زندگيءَ جو ڊپ ڇڏي ڃي ٿو، اهوئي ڃي ٿو. «ٽين ٽيڪٽين پيڇيٽا»، هر هڪ پڙهندڙ کي اهو شلوڪ ياد ڪري ڇڏڻ گهرجي. پر انهيءَ ڏانهن صرف زباني وفاداريءَ مان ڪو ڪم ٿي نٿو سگهي. اُنکي کيس پنهنجي دل جي گهرائيءَ ۾ آڻڻ گهرجي. زندگيءَ جي سواد وٺڻ لاءِ اسان کي زندگيءَ جي لالچ تياڳڻ گهرجي.

گونڊي کان بچڻ لاءِ زال ۽ ڏسندڙ ڇا ڪري؟

«ڪو ڏٺو جهڙو ماڻهو راه ويدي ڪنهن ڀيڻ تي حملو ڪري زوري ڪرڻ جي ڪوشش ڪري نه انهيءَ حالت ۾ اها استري ۽ ڏسندڙ ڇا ڪن؟» انهيءَ سوال جي جواب ۾ مهاتما ظاهر ڪيو هو ته «بي ڊ پائيءَ ۽ ايشور وشواس جي سکيا نه هڪ ڏينهن ۾ ملي نٿي سگهي. انهي ڪري اهو سمجهڻ گهرجي ته انهيءَ وچ ۾ ڇا ٿو ڪري سگهجي. جنهن زال تي اهڙي قسم جو حملو ٿئي، اها حملي وقت هنسا يا اهڃاڻ جو ويچار نه ڪري. اُن وقت پنهنجي رکيا ڪرڻ ئي سندس وڏو فرض آهي. اُن وقت جيڪو اُٻاءُ کيس سڃهي، اُنجو استعمال ڪري هوءَ پنهنجي پوٽو ٿا ۽ سريو جي رکيا ڪري. ايشور کيس نهن ڏنا آهن، ڏند ڏنا آهن ۽ طاقت ڏني آهي. هوءَ انهن جو استعمال ڪري ۽ انهيءَ ڪندي

کندي پل ته مري وڃي. مړت جي ډېپ کان آزاد
ټيل هرکو مرد يا زال پات مري پېهڼجو ۽ پېهڼجن جو
بچاء کري.

* * * *

اھو ته لاستري ۽ جو فرض ٿيو. ليکن ڏسندڙ مرد
چا کري؟ ان کي ڏسندڙ ٿيڻ بد ان بچاء کندڙ ٿيڻ
گهرجي. اهو پينو کين ڏسندو ۽ پوليس کي ڳولڻ کين
ويندو ۽ هو ريل جي زنجير چکي پېهڼجي فرض جي
بجاوري ټيل کين سمجهندو. جيڪڏهن اهنسا ڄاڻندو
هوندو ته انجو استعمال کندي کندي مري سر
ڏيندو ۽ آفت ۾ ڦاٿل پيڻ کي بچائيندو. اهنسا سان نه
ته هنسا سان ئي پيڻ جي رکيا ڪندو. اهنسا هجي يا
هنسا آخرين ڳالهه ته مړت آهي. مون جهڙو پيري ۽ سبب
ضعيف ۽ بنا ڏندن وارو ڪو پوڙهو جيڪڏهن اهڙي
اهڙي وقت ائين چئي چٽڻ گهري ته «مان ته ڪمزور
آهيان، مان هتي ڇا ٿو ڪري سگهان، مونکي ته هتي
اهمڪائي رهڻو آهي»، نه انهي ۽ گهڙي ۽ انجو مهاڻا پڻو
ناس ٿي ويندو ۽ هو نمدڙ لائق ٿيندو، ڇاڪاڻ ته
جيڪڏهن اهڙي وقت مري متڄڻ جو نشو ڪري ۽
بني جي وچ ۾ وڃي بيهي ته پيڻ جو ته بچاء ٿيندو ئي
۽ هو سندس سڀ ٿڌڻ جو شاهد به نه رهندو.

اهنسا جو سوداگر

ڪيترا ماڻهو چون ٿا ته مان واپيو آهيان. نيڪ آهي. مان ڇا ڪريان؟ واپيو ئي پيدا ٿيس ۽ واپيو ئي ٿي رهندس. واپيو هوندي ئي مرنديس. سوداگري منهنجو ڏندو آهي. توهان ۽ دنيا اڳيان مان سوداگر آهيان، جئن مولانا صاحب چيو ته مون وٽ هڪ تمام قيمتي شيءِ آهي. موٽيءَ، گاه ۽ ماڻهوءَ بلڪ هر ڇيڙ جي ٿور وٺڻ لاءِ الڳ الڳ ٿارازي گهرجي. مان اهنسا جو سوداگر آهيان، جنهنڪي اها شيءِ وٺڻي هجي، سو مون کان وٺي.

اهنسا بهادرن جو ڌرم

اهنسا ٻڃڻ ۽ ڪمزورن جو ڌرم ڪين آهي. اهو بهادر ۽ جان سان ڪيليندڙ جو ڌرم آهي. تلوار سان لڙندي جيڪو وڙهي ٿو، اهو اوس ئي بهادر آهي، مگر جو مارڻ بنا ڌيرج سان ڪڙو ٿي مري ٿو، اهو وڌيڪ بهادر آهي... مار جي ٻپ کان جيڪو پنهنجي استرپن جي بي حرمتي سهي ٿو، اهو مرد نه رهي، نامرد بڻجي ٿو. اهو لڪي نه پئي ٿيڻ لائق آهي، لڪي پٽا يا پاءُ ٿيڻ لائق. جتي نامرد وسن ٿا، اُتي بد معاش نه ٿيندا ٿي.



باب انون

سچ ۽ ايشور

”سچ هڪ وڏو ورڻ آهي. انهي جيئن جيئن خدمت ڪئي وڃي ٿي، تيئن تيئن انهي کي ڦٽل لڳندا نظر اچن ٿا. انهن جو انت ئي ڪونه ٿو ٿئي. جيئن جيئن اسان اونهن گهڙون ٿا، تيئن تيئن انهن وٽن نڪرن ٿا، خدمت جا موقعا هٿ ايندا رهن ٿا.“

سچ جي صفائي

عام طرح سچ جي معنيٰ اسين فقط سچ ڳالهائڻ ئي سمجهون ٿا. مگر اسان سچ لفظ جو ڪشاديءَ معنيٰ به استعمال ڪيو آهي. ويچار به، واڻيءَ به ۽ وهنوار به سچ ئي سچ هجي. انهيءَ سچ کي پوريءَ طرح سمجهڻ واري لاءِ دنيا ۾ ٻيو ڪجهه ڄاڻڻ لاءِ ڪونه ٿو رهي، ڇاڪاڻ ته سمورو گيان انهيءَ سچ ۾ آهي. انهيءَ ۾ جو نه سمائجي، اهو سچ ناهي، گيان ناهي. پوءِ انهن سچي راحت تـ

ملي ئي ڪيئن ٿي سگهي؟ جيڪڏهن اسين انهيءَ
ڪسوٽيءَ کي ڪم ۾ آڻڻ سگهي وڃون ته اسان کي ثروت
اهو معلوم ٿي ويندو ته ڪهڙو ڪم ڪرڻ لائق آهي ۽
ڪهڙو تياڳڻ جهڙو، ڇا ڏسڻ لائق آهي ۽ ڇا نه، ڇا
پڙهڻ لائق آهي ۽ ڇا نه.

* * * *

جو ماڻهو پنهنجي زبان کي قبضي ۾ نٿو رکي سگهي،
ان ۾ سچ جو واسو ڪونهي.

* * * *

جتي سچ ناهي، اُتي شذ گيان ممڪن ٿي نٿو سگهي.
جتي ستم گيان آهي، اُتي آئندڙي ٿيندو، شوڪ
ٿيندو ئي ڪونه ۽ سچ جڏاڏار آهي، انهيءَ ڪري آئند
۾ بقا دار آهي.

سچ جي شڪتي

ڌرتي سچ جي سگهه تي ڪڙي آهي. «اسٽ» —
اسٽيم جي معنيٰ آهي «نه»، «ست» — ستم يعني
«آهي». جتي اسٽ يعني هستي ٿي ڪانهي، اُنهي
ڪاميابي ڪيئن ٿي سگهي ٿي؟ ۽ جو «ست» يعني
«آهي»، اُنجو ناس ڪير ٿو ڪري سگهي؟

* * * *

جو سچ ڄاڻي ٿو، من سان، وچن سان ۽ بدن سان
سچ جي پيروي ڪري ٿو، اهو پرميشور کي سڃاڻي ٿو.
۽ انهيءَ ڪري اهو ٽنهي ڪالن جو ڄاڻو ٿي پوي ٿو.


انکي هن ئي ديه ۾ مڪتي حاصل ٿئي ٿي.

* * * * *

اسانکي ته پڙهڻجي زندگي سچ واري ڪرڻي آهي. اسين ڏسون ٿا ته سچ جي نالي تي ڪوڙ ماڻهن جي آڌر جو پاڻو ٿي رهيو آهي. ڌرم جو مقصد ته آهي پاڻو، جو وڌائڻ، ۽ انسان ذات ۾ جيڪي بناوٽي ويڇا آهن، اهي گهٽ ڪرڻ. مگر اڄ رائجي نالي تي اڇوتن سان گندو وهندڙ ٿي رهيو آهي. مان چئي چڪو آهيان ته ڪوڙ پاڻ ڪمزور آهي، غلام آهي. سچ جي آڌار ڪانسواءِ اهو ٻيئي نٿو سگهي. ليڪن مان توهان کي ٻڌائڻ ٿو چاهيان ته سچ جي نالي تي جيڪڏهن ڪوڙ به ايترو ڪامياب ٿي سگهي ٿو ته خود سچ ڪيترو ٿيندو، اُنجو اندازو ڪير ٿو لڳائي سگهي؟

* * * * *

سڀيئي ورت سچ جي ڳرپ ۾ بيٺل آهن. اهي هن طرح ڏيکاري سگهجن ٿا:-



سچ جو انعام

سچ جي ٻالڻا ۾ ئي شانتي آهي. سچ ئي سچ جو انعام آهي. قيمتيءَ کان قيمتي وستو وڪڻندڙ کي جيئن اٽڪان وڌيڪ قيمتي وستو نٿي ملي سگهي، تيئن سچا به سچ کان وڌيڪ بي ڪهڙي چيز چاهيندو؟

سچ ئي ڀرپور

ڀرپور سچي آهي، ائين چوڻ بجاءِ سچي ئي ڀرپور آهي، ائين چوڻ وڌيڪ نڪ آهي.

* * *

... هن محدود سچ کانسواءِ هڪ شدي سچ آهي، اهو اکڊ آهي ۽ سڀ ۾ سمايل آهي. ڀر اهو بيان ڪرڻ کان ٻاهر آهي، ڇاڪاڻ ته سچ ئي ايشور آهي يعني ڀرپور ئي سچ آهي. ٻيون سڀ چيزون مٿيا آهن يعني ٻين ۾ انهيءَ انداز ۾ جو ڪجهه سچ هجي، اهوئي نڪ آهي.

ايشور هسٽي

منهنجي اها دعويٰ آهي ته مان ايمان ۽ بدگيءَ وارو شخص آهيان. جيڪڏهن مان ٽڪرا ٽڪرا ڪري ڪاٺيو وڃان، ته به ايشور مون کي ملاقات ڏيندو، جو مان هن کان انڪاري نه ٿيندس ۽ دعويٰ سان چوندس ته ايشور آهي. مسلمان چويٽو ته خدا آهي ۽ ٻيو ڪوبه ناهي. ڪرستان به ساڳي ڳالهه چويٽو ۽ هندو پڻ. مان ته جيڪر ائين به

چوان ته خود ٻوڏ ڌرم وارو به ساڳي ڳالهه رڳو ڦريل لفظن
۾ چوي ٿو. اسان مان هر هڪ « ايشور » اکر کي ڪٿي پنهنجي
معني ڏيندو هجي پر اهو ايشور نه رڳو اسان جي ڌرتي
پر همند ۾ رهي رهيو آهي پر اهڙن ڪروڙن ۽ عربن
پر همندن ۾ سمائجي رهيو آهي. اسين پتڪڙا، رڙهيون
ٻائيندڙ، جيتامڙا ۽ بلڪل بيوس آهيون، اسان کي پاڻ
بنايو اٿس، سو اسين ڪيئن هنجي وڌائي، هنجو اٿس
پيار ۽ هنجي اپار ڏيا مائي سگهنداسين؟ ايشور ته انسان
کي اها به چڙواڳ ڏئي ٿو ته پلي بي ادبي ۽ شوخي ۽
سان ڪو ڪلتس به انڪاري ٿئي! پر مان اهو ڇو ڪميا
ڪندڙ ۽ رحمان آهي، تنهنجي وڌائي اسين ڪيئن
ڪٿي سگهنداسين؟

* * * *

ايشور نه ڪعبي ۾ آهي ۽ نه ڪاشي ۽ ۾ آهي. هو نه
گهر گهر ۾ سمايل آهي. هر دل ۾ موجود آهي.
مهنجو ايشور نه مهنجو سچ ۽ پریم آهي. نيتي ۽ سداچار
مهنجو ماڻڪ آهي. بي دٻائي ڏئي آهي. ايشور زندگي ۽
۽ روشني جو مول آهي ۽ نڌهن به هو انهن کان مٿي
آهي. اسان پاڻ جيترو ڀڳتي ڄاڻون ٿا، ان کان گهڻو
وڌيڪ هو انسان کي ۽ اسان جي دلين کي ڄاڻي ٿو.

ايشور وشنواس

بدن کي پير ڪجهه به اهڙو نٿو ڳاري، جهڙوڪ چنٽا،

۽ جنهنڪي ايشور ۾ ذرو به وشواس آهي، تنهنڪي ڪنهن به ڳالهه لاءِ چنتا ڪرڻ کان شرم اچڻ ڪري. لاشڪ اهو ڏکيو نيم آهي پر انجو سبب اهو آهي، جو گهڻن لاءِ ايشور وشواس به ته صرف دماغي اعتقاد آهي يا ته انڌ وشواس آهي. انڌ وشواس معنيٰ هڪ قسم جو ڪنهن وسوءَ لاءِ وهمي ڊپ. پر چنتا کان صفا آجي رهڻ لاءِ زنده ۽ سچي وشواس جي ضرورت آهي. زنده يقينو هڪ ٻوٽي مثل آهي، جو ڌيمي ڌيمي ۽ ذري ڏهت اڀر لکي نموني ۾ وڌي ۽ ويجهي ٿو ۽ انهيءَ ٻوٽيءَ کي هر وقت سچيءَ دلي پرار ٿيڻا وقت جيڪي لڙڪ وهن ٿا، تن لڙڪن سان پاڻي ڏيڻ جي ضرورت آهي. اهي ڳوڙها هڪ پر ڀميءَ جا آهن، جو پنهنجي پريتر جو وچوڙو هڪ کن به سهي نٿو سگهي يا اهي ڳوڙها هڪ پچتاءُ ڪندڙ جا آهن، جو ڄاڻي ٿو ته مون ۾ اڃا پاپ پوئل آهي، جنهنڪري ئي پنهنجي محبوب کان جدا ٿيل آهيان.

قادر ڪٿي؟

مان انسان ذات جي خدمت سان سائينءَ جو ساڪيات درشن ڪرڻ چاهيان ٿو، ڇاڪاڻ ته مان ڄاڻان ٿو ته ايشور لکي آسمان ۾ آهي ۽ لکي پاڻال ۾ ٿو وسي، پر هو اسان مان هر هڪ ۾ وسي رهيو آهي.

* * * *

مان هندستان جي ڪروڙين بکين ۽ ڏکين کي سڃاڻان.

۴۴ ٿي ڪلاڪ مونکي انهن جو خيال رهي ٿو، ڇاڪاڻ
 تہ منهنجو انهن کانسواءِ، ٻيو ڪو ڀڳوان ڪونه آهي.
 ڪروڙين غريبن جي شيوا ۾ مان ايشور پسان ٿو. ايشور
 مون لاءِ سچ جو روپ آهي ۽ سچ عالم ماڻهن جي شيوا
 ۾ آهي. منهنجو ايشور هندستان جي ڪروڙين گونگين
 آتمائن ۾ آهي.

پرارڻا جو پرتاب

اسان هڪ ماڻهوءَ کي خط لکون ٿا، اُنجو چڱو منو
 جواب ملي بہ ٿو ۽ نہ بہ ملي ٿو. اهو خط آخر ڪاغذ جو
 ٽڪري ٿي آهي. ايشور کي خط لکڻ ۾ نہ ڪاغذ گهرجي،
 نہ قلم مس ۽ نہ لفظ، ايشور کي جو پتر لکيو وڃي ٿو،
 اُنجو جواب نہ ملي ۽ اهو ممڪن ئي ناهي. اُنهيءَ پتر جو
 نالو پتر نہ، بلڪ پرارڻا آهي، پوڄا آهي.

* * * *

ڏنو اٿم تہ جڏهن جيلا وسيل ڇڏي، آسون آميدون لاهي،
 ٻانهون گوڏن تي رکي وينو آهيان، ٽڏهن ڪٿان نہ ڪٿان
 غمجي مدد ملي اٿم. ايشور جي آستيتي، آپاسا ۽ پرارڻا
 آهي وهر ناهن. بلڪ جو ڪجهه اسين ڪاٺون ٿا، پيٽون
 ٿا ۽ هليون چلون ٿا، تنڪان بہ وڌيڪ سڃا آهن ۽ ٻيو سڀ
 مٽيا آهي، ائين چوڻ ۾ وڌاءُ ڪونهي.

اهڙي آپاسا ۽ اهڙي پرارڻا ڪا زبان جي چترائي
 ڪانهي. سڄي پرارڻا دل جي آهي ۽ نہ زبان جي.

جنهنجي دل پوتر آهي، جنهنجي ٺن ۾ هڪ ئي تنوار آهي، تنهن مان ڀڳو سر ۾ جا سر پيا نڪرن ۽ پوار ٿي هڪ عجيب وستو آهي، انهيءَ ۾ زبان جي ضرورت ڪانهي. من جو مٿل ڪڍڻ لاءِ، من جا وڪار دور ڪرڻ لاءِ سڄيءَ دل سان پوار ٿي هڪ اڪثير علاج آهي پر تنهن سان گڏ مڪمل امر ٿا به هئڻ گهرجي.

پوار ٿي ڇا هي؟

پوار ٿي پڇتاءَ جو هڪ اهڃاڻ آهي. پوار ٿي اسان جي وڌيڪ چڱي، وڌيڪ سٺي ٿيڻ جي اڀلاڪا جو اظهار ڪري ٿي.

* * * *

پوار ٿي يا پڇن زبان سان نه بلڪ هردي سان ٿئي ٿو. انهيءَ سان ڳونگا، ٻاٽا، مورڪ به پوار ٿي سگهن ٿا. زبان تي امرت هجي ۽ هردي ۾ زهر نه ڇپ جو امرت ڪهڙي ڪم جو؟ ڪاغذ جي گلاب مان ڪيئن ٿي سگهند نڪري سگهي؟... پوار ٿي لازمي ٿي ٿئي سگهي. پوار ٿي تڏهن پوار ٿي آهي، جڏهن اها ازخود هردي مان نڪري ٿي.


رام نام جي مهما

ڪروڙن جي هردي جي کوچ ڪرڻ ۽ انهن ۾ ايڪتا پياو پيدا ڪرڻ لاءِ، گڏجي رام نام جي ڌنيءَ لڳائڻ سمان

ٻيو ڪو سندر ۽ مضبوط وسيلو ڪونهي. ڪيترا نوجوان
 الهيءَ تي اعتراض آڻيندا آهن ته واٽ سان رام نام چوڻ
 مان ڪهڙو لاپ، جڏهن دل ۾ زبردستيءَ رام نام جي
 ڌلي جاڳرت ڪري ٿي ٿئي سگهجي؟ مگر جهڙيءَ
 طرح گائن وڌيا جو آچار به جيستاءِ سر نه ملائيندو آهي،
 تيستاءِ تار چڪيندو رهندو آهي ۽ ائين ڪندي، جيئن
 انڪي لائق آواز ملي ٿو وڃي ۽ تيئن اسان به اُمنگ ڀريل
 هردي سان رام نام اُچارڻ ڪندا رهون ته ڪنهن نه
 ڪنهن وقت اوچتو هردي جون اڪل تارون هڪ سر
 ۾ اچي وينديون. اهو اليوءَ مون اڪيلي جو ڪين آهي،
 ڪيترن ٻين جو به آهي. مان خود انهيءَ ڳالهه جو شاهد
 آهيان ته ڪيترن ڪيچلن چوڪرن جو طوفاني سياڻو لاڳيتو
 رام نام جي اُچارڻ سان دور ٿي ويو ۽ اُهي رام-پڳت
 ٿي ويا آهن. ليڪن اُنجو هڪ شرط آهي ته واٽ سان
 رام نام چوڻ وقت واڻيءَ کي هردي جو سهڪار ملڻ
 گهرجي، ڇاڪاڻ ته پاونا کان محالي لفظ ايشور جي درٻار
 تاءِ نٿا پهچن.



باب نائون



اخلاق، ڌرم ۽ روحانيت

«لکي لکي ڳجه ڳوہ ۾ جيڪي ننڍا ننڍا
شيوا جا ڪرم ڪريون ٿا، سي ٿي اسان جو اخلاق
ٺاهين ٿا. وڏن وڏن ڪمن جي خواهش ڌار ڌار
ڪري ڪڏهن ڪڏهن اهنڪار وڌي ٿو، جنهن
ڪري پنهنجي زواليت اسين پاڻ آڻيون ٿا.»

اخلاق

اپوٽر ويچار ڪيئن ڏٺائجن؟

ائين سمجهو ته جيڪو اپوٽر ويچارن کان آزاد ٿئي ٿو
انکي مڪتي ملي ٿي. اپوٽر ويچار وڌي ٿو ته سڀا سان
پوريءَ طرح ڊڄي وڃن ٿا. انجو هڪڙو اپاءُ آهي ته
جڏهن اپوٽر ويچار اچي، تڏهن جلدئي ان سان گڏ سنو
ويچار من ۾ پيدا ڪيو وڃي. پر پوءِ جي مهر بنا ائين ٿي

ٺٽو سگهي. انجي اها مهر ۲۴ ٽي ڪلاڪ سندس نالي وٺڻ ۽ ائين سمجهڻ سان پراڻت ٿئي ٿي ته هو انٽريامي آهي. ٽي سگهي ٿو ته شروعات ۾ زبان تي رام جو نالو هجي ۽ من ۾ ٻيا خيال ايندا رهن. تڏهن به رام جو نالو ايتريءَ ڪوشش سان وٺڻ گهرجي، جو آنت ۾ جيڪي زبان تي آهي. اهو دل ۾ به جڳهه وٺي.

ٻيو، من ڪيترو ئي چو نه ڪٿي ڦٽڪي، تڏهن به پنهنجي هڪ ڀنڊري به انجي وس ٿيڻ نه ڏيڻ ڪپي. جو ماڻهو من سان گڏوگڏ پنهنجي ڀنڊرين (حواسن) کي ڀٽڪڻ ڏئي ٿو، اهو لاس ٿي وڃي ٿو. مگر جيستائين ماڻهو ڀنڊرين کي طاقت سان پنهنجي وس رکي ٿو، اها اميد آهي ته هو ڪنهن نه ڪنهن ڏينهن ابوتر ويڄارڻ تي سوڀ پائيندو. جڏهن من ۾ ابوتر ويڄارڻ اچن، تڏهن خفي ٿيڻ بجاءِ آتساهت ٿيڻ ڪپي. ڪوشش جو سارو ميدان اسان جي اڳيان آهي. نتيجي جو ميدان مالڪ پنهنجي هٿ ۾ رکيو آهي. انڪري انجي چمتا نه ڪرڻ ڪپي.

وهڻ سکو

توهان * جنهن نموني هٿ اچي ويٺا، ان ٻاري ۾ مونکي ڪجهه چوڻو آهي. اسان اڳيان جيڪو ڪم آهي،

* هي لفظ مهاتما گانڌيءَ کادي - شيوڪن کي چيا

هئا، جي ڪجهه ٻڌڻ لاءِ وٽس ويا هئا.

أهو ايترو وڏو ۽ ايترو سڌ آهي، جو اُنجو اثر 'سان جي
اُٿل، وهڻ، ڳالهائڻ، ٻڌڻ ۽ گهٽ ڦرڻ جي طوڻ ۽
اسان جي ويچارن تي به پوڻ ڪپي. جڏهن اسين ڪنهن
جي تقرير ٻڌڻ لاءِ گڏ ٿيون ته اسان کي ترتيب سان الڳ
الڳ وهڻ گهرجي ۽ وهڻ وقت سڌو ۽ کڙو ٿي آسڻ
لڳائي وهڻ جو ڌيان رکڻ ڪپي. جنهن نموني توهان
هڪٻئي سان لڳي ڳاهت ٿي ويٺا آهيو، اها تهذيب
(سپينا) ناهي.

ڀل باسڻ

ڀل باسڻ ڪري مون کي ڪڏهن آرمان ڪونه ٿيو
آهي. منهنجي مڃتا آهي ته ٻين جا هاڻي ۽ جيڏا عيب
اسان کي ڪٿلي ۽ جيڏا سمجهڻ گهرجن ۽ پنهنجا تر جيڏا
عيب جبل جيڏا ڏسڻ ڪين. تڏهن ئي اسان کي پنهنجن
پراون جي خامين جي پروڙ پوندي. انهيءَ رواجي غلطي جي
پوئواري ستياگرهيءَ کي سوکير ڏرڻي ۽ سان ڪرڻ گهرجي.

ماڻهو وڏو ڪيئن ٿئي ٿو؟

تمستاءِ ماڻهو مرونءَ کان پري ڇڏيو، جيستاءِ هو
خود غرض آهي ۽ ٻين جي سڳو جو خيال نٿو رکي. هو
حيوانن جي درجي کان تڏهن ٿو مٿي چڙهي، جڏهن
هو پنهنجي ڪٽنب جو ڀلو چاهي ٿو. هو انهيءَ کان به
مٿي تڏهن ٿو چڙهي، جڏهن پنهنجيءَ سڳيءَ نياڻ يا
ڏاڏ کي پنهنجو ڪٽنب ڪري ٿو سمجهي. اڃا به انهيءَ

کان اوچو تڏهن ٿو وڃي، جڏهن هو جنڪي اسين اٿاڙي قومون چئون ٿا، تنڪي به پنهنجي گهر جو پاڻي ڪري سمجهي ٿو، مطلب ته جيئري قدر هو پنهنجن پاڻن جي پلي لاءِ پورهيو ڪري ٿو، اوتري قدر هو وڏو ۽ بلند ٿئي ٿو.

عمل ۾ شڪتي

عمل جي شڪتي ڇا آهي؟ رام نام ته هڪ ئي آهي مگر هڪڙو ماڻهو رام نام اُچاري ٿو ته اٿر پوي ٿو پر ٻئي جون انجو ڪهڙو ڪارڻ آهي؟ هڪڙو اٽڪي اختيار ڪري ٿو، ٻيو ستار يا دلربا وانگر فقط آواز ڪڍندو رهي ٿو. طوطي جي ڳلي مان به رام نام نڪري ٿو پر اهو انجي دل تاءِ ٿورو ئي ٿو پهچي؟ هو ته انجي اهميت سمجهي ئي ڪين ٿو.

بدني پورهيو

بدني پورهيو ذات خلقت لاءِ ضروري آهي... روئيءَ لاءِ هر هڪ ماڻهوءَ کي هٿ پير هلائڻ گهرجن، اهو ايشوري نيم آهي... مالڪ مزدور جو پيد عام ٿي ويو آهي ۽ غريب امير سان ايرڪا ڪري ٿو. جيڪڏهن سڀئي پنهنجي روئيءَ لاءِ خود محنت ڪن ته اوچ ليچ جو ويڇو دور ٿي وڃي. جنهنڪي احساسا جي آڙاڻا ڪرڻي آهي، جنهنڪي سچ جي بندگي ڪرڻي آهي، پرهمچر به ڪي

جيڪڏهن سپاويڪ ڪوڙو آهي ته اُٿلاءِ بدني پورهيو نه
رام باڻ آهي.

اندرين تي ضابطو

اندرين جا پوڄ، پوڄڻ ڌرم ناهي، اندرين تي ضابطو
ڌرم آهي. وڪارن جي واڌاري يا پورائيءَ ۾ ئي دنيا
جو ڪلياڻ آهي، اهڙو خيال ڪرڻ تمام ضرور ٺاڪ آهي،
اهڙو منهنجو ويچار آهي. وڪار روڪي نٿا سگهجن يا
انهن کي روڪڻ ۾ نقصان آهي، ائين چوڻ ئي بلڪل
هاڃيڪار آهي.

ڪروڌ = شراب + آفيم

ڪروڌ جا لڪشڻ شراب ۽ آفيم ٻنهي سان ميل کائين
ٿا. شرابيءَ وانگر ڪروڌي ماڻهو به پهرين ڪاوڙ وس
لعل پيلو ٿئي ٿو. پوءِ جوش جي گهٽ ٿيڻ تي به ڪروڌ
نه گهٽيو ته اهو آفيم جو ڪم ڪري ٿو. ماڻهوءَ جي ٻڏي
گهٽ ڪري ڇڏي ٿو. آفيم وانگر اهو دماغ کي کوٽي
ڇڏي ٿو. ڪروڌ جون وصفون سلسلوار موٽ، حافظي
جو ڇٽ ٿيڻ ۽ عقل جو ناس ٿيڻ ليکيا ويا آهن.

برهمچريه

برهمچريه جو مطلب آهي من، وچن ۽ ٽن سان سڀني
اندرين جو سنجڻ. جيستائين پنهنجي ويچارن تي ايترو
قبضو نه ٿي وڃي، جو پنهنجي خواهشن کانسواءِ هڪ به

ويچار نه اچي سگهي، تيستاءُ اهو مڪمل پرهمچر به ناهي.
جيڪي به ويچار آهن، اهي هڪ قسم جا وڪار آهن.
انهن کي وس ۾ ڪرڻ جو مطلب آهي من کي وس ۾
ڪرڻ ۽ من کي وس ڪرڻ هئا کي وس ڪرڻ کان به
مشڪل آهي. الهيءَ هوندي به جيڪڏهن آتما ڪا چيز
آهي ته پوءِ اهو به سدائين سگهندو.

* * * *

پرهمچر به کان خالي زندگي مونکي خشڪ ۽ مرون
مثل معلوم ٿئي ٿي. حيوان بيماءُ کان چڙواڳ آهي پر انسانيت
انهيءَ ڳالهه ۾ آهي ته ماڻهو پنهنجي مرضيءَ مطابق پاڻ کي
ڪنڊي هيٺ رکي. پرهمچر به جي ساراهه جيڪا ڌرمي
ڪتابن ۾ ڪئي ويئي آهي، ان ۾ پهرين ئي مونکي وڌاءُ
نظر ايندو هو. پر هاڻي ڏينهان پوءِ صاف ٿيندو وڃي ٿو
ته اها تمام مناسب ۽ آزمائيل آهي.

ڌرم ۽ روحانيت

ڌرم جي ڪشادگي

مان ائين مڃان ٿو ته ڌرم ۾ مالي، سياسي وغيره
ڳالهون اچي وڃن ٿيون. جو ڌرم شد - ڌن جو مخالف
آهي، اهو ڌرم ناهي. جو مذهب شد سياست جو مخالف
آهي، اهو مذهب ناهي. ڌرم بنا ڌن لڳائڻ لائق آهي.
ڌرم بنا حڪومت راکسي آهي. شخص يا سماج ڌرم
سان زندهه رهن ته ۽ اڌرم سان ناس ٿين ٿا. سچ جي

آڌار سان ڌن ميٽڙ يعني واپار رعيت جي پالنا ڪريٿو.
سچ ڪوڙ جي ويچار کان خالي واپار پر جا ڪي ناس ڪريٿو.
ڌرم جو ڳانڍاپو

منهنجو هندو ڌرم سڀ ۾ سمايل آهي. اُٺر لڪي نه
ڪنهن ڌرم لاءِ حسد آهي ۽ نه نفرت. سڀيئي ڌرم
هڪجهڙي سان ڳنڍيل آهن. هر ڌرم ۾ ڪيتريون ئي
خاصيتون آهن. ليڪن هڪ ڌرم ٻئي ڌرم کان اعليٰ
ناهي. جو هڪ ۾ آهي، اهو ٻئي ۾ ناهي. انهيءَ ڪري
هڪ ڌرم ٻئي ڌرم جي پورائي ڪندڙ آهي ۽ انهيءَ
هڪ مذهب جي خاصيت ٻئي ڌرم جي برخلاف ئي
ٿئي سگهي.

ورڻ - ڌرم جو سچو مطلب

ورڻ اصل ۾ فرض آهي، حق ناهي. انهيءَ ڪري
ورڻ جي هستي فقط شيوا لاءِ ٿي سگهي ٿي ۽ نه
خود غرضيءَ لاءِ. انهيءَ ڪري لڪو ڪو اوج آهي ۽
لڪو ليڇ. گيانتي هوندي به جو پاڻ کي ٻين کان اعليٰ
مڃي ٿو، اهو بيوقوف کان به بدتر آهي. وڏي هٿ جي
ايمان سان هو ورڻ کان خارج ٿي وڃي ٿو. هتي اهو به
سمجهڻ ضروري آهي ته ورڻ - ڌرم ۾ اهڙي ڳالهه
ناهي ته شودر تعليم نه وٺي يا ملڪ جي حفاظت نه ڪري.
هاڻو، شودر گيان جي ڏي وٺ کي يا ملڪ جي حفاظت
کي پنهنجي روزگار جو وسيلو نه بڻائي. ائين به ناهي ته

برھمڻ يا ڪتري خدمت نه ڪري پر خدمت ذريعي گذران نه ڪري انهيءَ سهج سياويڪ ذرم جي جيڪڏهن پوريءَ ريت پالڻا ڪئي وڃي ته سماج ۾ جيڪي بکيڙا اڄ ئي رهيا آهن، هڪجهڙي ڏانهن جا ايرڪا وڌي رهي آهي، تن ڪنهن ڪرڻ جا جيڪي ڏاکڻا هموار ڪيا وڃن ٿا، ڪوڙ جو جيڪو پرچار ٿي رهيو آهي ۽ جيڪي لڙائيءَ جا وسيلو تيار ڪيا پيا وڃن، اهي هوند ختم ٿي وڃن. انهيءَ نيتيءَ جي پوئواري سڄو سنسار ڪري يا نه ڪري، سڀئي هندو ڪن يا نه ڪن پر جيترا ماڻهو انهيءَ انتظام پتالدر هلندا، اوترو لاپ نه سنسار کي ٿيندو ئي. منهنجو عقيدو وڌندو ئي وڃي ٿو ته ورڻ-ذرم سان ئي جڳت جو اڏار ٿيندو. ورڻ-ذرم جو سڄو مطلب شيوا ذرم آهي. جيڪي ڪجهه ڪيو وڃي، اهو شيوا پاڻ سان ئي ڪيو وڃي. شيوا ۾ سودو ڪٿي؟

اڇوتپو زهر

جهڙيءَ ريت هڪ رٿي ۽ سنسڪرتي سان ڪير جو سڄو لوڻو خراب ٿي وڃي ٿو، اهڙيءَ ريت اڇوتپي سان هندو ذرم ناس ٿي رهيو آهي.

ذرمي لڙائي

اڇوتپي سان لڙائي هڪ ذرمي لڙائي آهي. اها لڙائي انساني-عزت جي رکيا لاءِ آهي. اها لڙائي هندو

ٿرمر ۾ تمام زبردست سڌار واسطي آهي. اها لڙائي سنڌين جي ڪاهي ۽ وارين کڏن جي خلاف آهي.

پاڪند جي گندگي

مهنجي ٿوري سمجهه ٻڌائيندڙ ته پنگي ۽ ٽي چيڪا گندگي چڙهي ٿي، سا بدلي آهي ۽ اها ترٿ دور ٿي سگهي ٿي پر جن ٽي ڪوڙ ۽ پاڪند جي گندگي جي ويڻي آهي، اها ايتري نه سوکير آهي، جو دور ڪرڻ بلڪل مشڪل آهي. ڪنهنڪي جيڪڏهن اڇوت شمار ڪري سگهجن ٿا ته اهو ڪوڙ ۽ پاڪند سان پيريل ماڻهو ڪي.

زندگي جو مقصد

مهنجي زندگي ڇا هي؟ هيءَ نه سچ جي هڪ پر ٻوڏ شالا (لٽيار ٿري) آهي. مهنجي سڄي زندگي ۾ رڳي هڪ ئي ڪوشش جاري رهي آهي - اها آهي موڪش جي پراپتي، ايشور جو ساکيات روشن. مان ڪٿي سمهان ٿو يا ڄاڻان ٿو، اٿان ٿو يا وهان ٿو، کان ٿو يا بيان ٿو پر مهنجي اڳيان هڪ ئي مقصد آهي، ان لاءِ مان زنده آهيان. مهنجا ليڪچر ۽ ليڪ ۽ مهنجي سڄي سياسي هلچل، سڀ انهيءَ مقصد کي نظر ۾ رکندي ٿيندا رهيا آهن. مهنجي اها دعويٰ ڪانه آهي ته مان چوڪون ڪونه ٿو ڪريان. مان ائين ڪونه ٿو چوان ته مون جيڪي به ڪيو آهي، سو بي عيب آهي. پر مان هڪ اهائي دعويٰ ڪريان ٿو ته مون جيئن وقت جيڪا ڳالهه ٿيڪ

پئي سمجهي آهي، ان وقت اها ڪندو رهيو آهيان. جنهن وقت مونکي جيڪو ڌرم سمجهه ۾ آيو، ان کان مان ڪڏهن به ڪين هٽيو آهيان. منهنجو پورو وشواس آهي ته شيوا ئي ڌرم آهي ۽ شيوا ۾ ئي ايشور جو ساکيانڪار آهي. مونکي نه راج جي خواهش آهي نه سرگم چاهيان ٿو، رڳو اها ئي راجا اٿم ته ذات خلقت جا دڪ دور ٿين.

الدر جو آواز

هر ڪنهن انسان کي پنهنجا پنهنجا فرض ۽ پنهنجون پنهنجون جوابداريون آهن، پنهنجيءَ دل ۾ هو هميشه ننڍڙو جهيٽو آواز پيو ٻڌي، جو کيس پيو چوي ته هيءُ تنهنجو ڪرم آهي ۽ هيءُ تنهنجو فرض آهي. تون ئي پنهنجي ڪاميابيءَ يا ناڪاميابيءَ لاءِ جوابدار آهين ۽ نه ٻيو. جيڪڏهن تون پنهنجي فرض ادائي پاڻ نه ڪدين ته ڪو تنهنجي بدران پيو ڪونه اچي ڪندو.

مکتي ڇا ۾؟

ائين برابر آهي ته ڪي سمجهن ٿا ته دل ڀاڙ ۾ ڪوبه ڪرم ڪرڻ اجايو آهي پر منهنجي خيال ۾ ڪرم ڪرڻ يا ڪرم لاءِ ڪوشش ڪرڻ ماڻهو جي واڌاري لاءِ تمام ضروري آهي. رامائڻ يا گيتا جو اڀياس انهيءَ لاءِ ٿو ڪجي ته من ٻوٽو ٿئي ۽ ڪرم ڪرڻ لاءِ من آساهت

ٿئي. ڪٽنب جي سيال يا وقتي غريبن جي پڙگهور
اسين چوڻا لھون؟ قوم جي خدمت جو ٻج انهيءَ ننڍي
ڪٽنب جي شيوا ۾ سمايل آهي. ڪٽنب جي نشڪام
شيوا ازخود ماڻهوءَ کي قومي شيوا جي ڪيتر ۾ ڪلهي
ويندي. مڻهجي راءِ ۾ جيستاءِ اسين غريبن جي شيوا
ڪرڻ لڻا سڪون ۽ غريبن سان پاڻ کي هڪ لڻا ڪريون،
تيستاءِ مڪتي ملڻ ناممڪن آهي.

سنتوش ۾ سکر

ڏسڻ ۾ اچي ٿو ته زندگيءَ جي ضرورتن کي وڌائڻ
مان ماڻهو آچار ويچار ۾ پوئتي پئجي وڃي ٿو، تواريخه
ائين ئي ٿي ٻڌائي ٿي. سنتوش ۾ ئي ماڻهوءَ کي سکر
ملي ٿو. چاهي ڪيتري به ملڻ ٿي جنهن ماڻهوءَ کي
استوش رهي ٿو، اُن کي نه پنهنجي عادتن جو غلام ٿي،
سمجهڻ گهرجي. پنهنجي ورثي جي غلاميءَ کان وڌيڪ
ڪا ٻي غلامي اڄ ناهي ڏٺي ويئي آهي. سڀني گيالن
۽ آزمودگارن بلند آواز سان چيو آهي ته انسان پنهنجو
پاڻ دشمن آهي ۽ اهو چاهي ته پنهنجو دوست به ٿي
سگهي ٿو. بدن ۽ مڪتي (غلامي ۽ آزادي) ماڻهوءَ
جي پنهنجي هٿ ۾ آهن. جيئن اها ڳالهه هڪ لاءِ سڄي
آهي، تيئن گهڻن لاءِ به سڄي آهي. اها فقط ساديءَ
۽ شدت زندگيءَ سان ئي ملي سگهي ٿي.

پريم

هر ڪو ڌرم بلند آواز سان ٻڪاري چوي ٿو ته پريم جي ڳنڍ سان ئي جهان ٻڌل آهي. وڌوان اهو سڀڪارين ٿا ته جيڪڏهن پريم - ٻڌن نه هجي ته پوءِ ٿي جو هڪ هڪ اٽو الڳ الڳ ٿي وڃي ۽ پاڻيءَ ۾ به جيڪڏهن سڀيه نه هجي ته اڄو هڪ هڪ ٿڙو الڳ الڳ ٿي وڃي. اهڙيءَ طرح جيڪڏهن ماڻهوءَ ماڻهوءَ جي وچ ۾ پريم نه هوندو ته اسان مردي وانگر ئي ٿينداسين.

جتي شد پريم ٿئي ٿو، اتي اڌرتا لاءِ جڳهه ٿئي ٿي. شد پريم ديه جو ٺاهي، آتما جو ئي ممڪن آهي بدلي - پريم وڃي ئي آهي. آتم پريم کي ڪوبه ٻڌن رنڊڪ - روپ نٿو لڳي پر انهيءَ پريم ۾ تپسيا ٿئي ٿي ۽ ذريچ نه ايترو ٿئي ٿو، جو موت ٿاءِ وڇوڙ وري نه ٿي ٿي؟

شرڌا


شرڌا جي معنيٰ آهي آتم وشواس ۽ آتم وشواس جو مطلب آهي ايشور ئي ويههه. جڏهن چو طرف ڪارا ڪڪر نظر ايندا هجن، ڪنارو نظر نه ايندو هجي ۽ ائين معلوم ٿيندو هجي ته اجهوڪي اجهو ٻڌس، تڏهن به جنهنڪي اهو وشواس ٿئي ٿو ته مان هرگز نه ٻڌندس، انکي چون ٿا شرڌالو.

جنهنڪي پنهنجي ڪم ۽ اصول آي اٿل شرڌا آهي، اهو ٻئي جي شرڌا سان يا ٻئي جي هٿي وڃڻ سان ڇو نه ٿي؟... جو شرڌا وان ٿئي ٿو، اهو نه ٻئي جي شرڌا ڏسي هيڪاري بيٺو مضبوط ٿئي ٿو. شرڌا وان ماڻهو پنهنجي ساٿين کي ڀڄندو ڏسي پاڻ مضبوط ٿئي ٿو ۽ شينهن وانگر اڪيلو لڙي ٿو ۽ ٻيڙ وانگر اٿل ٿئي ٿو.

سڄي پاڻي

پاڻي ۽ جو مطلب اهو ناهي ته جيڪو توهان جو پاڻ ٿئي ۽ توهان سان پريم ڪري، انجا عزت ٿيو ۽ ان سان پريم ڪريو. اهو نه سردو ٿيو. پاڻي ۽ هر واپار ٿئي ٿو ۽ منهنجو ڌرم ته موانڪي اهو سڀڪاري ٿو ته پاڻي فقط انسان ذات نه بلڪ پراڻي مائٽ سان هٿ ڳهرجي. اسان پنهنجي دشمن سان به پريم ڪرڻ لاءِ تيار نه ٿينداسين ته اسان جي پاڻي فقط هڪ ڍوڙنگ ليکبي. ٻين لفظن ۾ چوان ته جنهن پاڻي ۽ جي پاونا هردي سان هٻائي آهي، اهو انهن چوڻ نه ڏيندو ته سدس ڪو دشمن آهي.

باب ڏهون



”انهيءَ ۾ ڪو به شڪ ڪونهي ته هندستانيءَ
کان سواءِ ڪا به ٻي ٻولي راشتر پاشا ٿي نٿي سگهي.“
جيڪا ٻولي ڪوڙين هندو مسلمان ڳالهائي سگهن
ٿا، اها ئي ساري هندستان جي عام ٻولي ٿي
سگهي ٿي.“

انگريزي يا هندستاني؟

... جيستائِ اوھان کي خيالن جي ڏي وٺ ڪرڻ لاءِ
ٻيءَ عام ٻوليءَ جو وسيلو هٿ نه لڳو آهي، تيستائِ ٻين پرڳڻن
سان اوھان جي نه وڇڙ ٿي ڪين سگھندي. هڪ
ڪرناٽڪي ماڻهو ڪنهن سڌيءَ يا گڏيل علائقن کان
آيل شخص سان ڪيئن رلي ملي سگھندو؟ گھڻا ماڻهو
ائين ٿا سمجهن ته انگريزي ٻولي نه گھٽ ۾ گھٽ انهيءَ

ڪم لاءِ هڪي حاضر آهي. جيڪڏهن هتي ڪن ٿورن هزارن ماڻهن جو سوال هجي ها ته هوند انگريزي بيشڪ سولائيءَ سان اهڙو هٿيو يا وسيلو بڻجي سگهي ها. مونکي پڪ آهي ته اوهان مان ڪوبه اهڙي وسيلي منجهان راضي نه هوندو. آءٌ ۽ اوهين سڀئي پرڳڻن جي لکها ۽ ڪروڙها ماڻهن جو هڪٻئي ۾ جو ميل ميلاب ٿا ڇاهيون، سو انگريزيءَ جهڙيءَ مهانگيءَ ٻوليءَ هٿان ڇڪي گذري ويندا، تڏهن به ٿي ڪين سگهندو. ههڙي مفلس ملڪ ۾ لوڪن کي وسيعيت ڪٿي آهي، جو انگريزي سکن، ڄا ورهين جي اڀياس کانپوءِ به صحيح ڳالهائي نه سگهندا؟ هونئن به ڌاريءَ ٻوليءَ ۾ اڪابر ٿيڻ هڪ وهمي ويچار آهي. پر وڏي ڳالهه ته ٿوري وقت ۾ ڪروڙها لوڪ جو انگريزي سڪڻ ناممڪن آهي، ڇو ته اهو سرشتوئي مهانگو ۽ فضول خرچ آهي. آءٌ نه چوندس ته سڀني لاءِ انگريزي سڪڻ جو ضرور ئي ڪهڙو آهي؟ اُلمان هر ڪنهن کي گذران جو پورو ۽ پڪو وسيلو ٿورو ئي هٿ اچي سگهندو. جيئن ئي گهڻي ۾ گهڻا ماڻهو انگريزي سڪڻ شروع ڪندا، تيئن روزگار هٿ ڪرڻ جي مدنظر تي انجو ملهه گهٽيو ويندو. تنهن کانسواءِ انگريزي سڪڻ ۾ ڇا گهڻي مشڪلات ٿئي ٿي، سا هندي - هندستاني سڪڻ ۾ ٿئي ٿئي. هندي سهجيئي ٿي سگهي ۽ انگريزيءَ لاءِ ورهيه ڪن.

*

*

*

*

انگریزی ٻولي سکول واسطي ڪيترا شاگرد پاڻ تمام گهڻو پتو ڏين ٿا. رات ڏينهن ڪتابن کي چهتيا رهن ٿا. پنهنجي هندستاني ٻولي (هندي يا اُڙدو) نه هيندي سڀني ۾ به ياد ڪانهي. انگريزي ٻولي ڳالهائڻ ۾ ئي هو وڏو فخر سمجهن ٿا. هاڻوڪين حالتن هيٺ نه سرڪاري نوڪرين وٺڻ واسطي انگريزي ٻولي سکڻي پوي ٿي. ڇوڪريون وري انگريزي انهيءَ لاءِ ٿيون سگهن ته کين سٺا گهوت ملن! انگريزي ٻولي سکڻ ڪو پاپ ڪونه آهي پر ساڳئي وقت اسان کي پنهنجي هندستاني ٻولي وسارڻ نه ڏيڻي. اها اوڻائي نه تعليم جي سرشتي جي آهي، جو اسڪولن ۾ هندستاني ٻولي سيکاري نٿي وڃي. تنهن هوندي به شاگردن کي پاڻ تي پاڙڻ گهرجي. واندڪائيءَ جي وقت ۾ هندستاني ٻولي خانگي طرح سکڻ جي ڪوشش ڪرڻ گهرجي.

هندي + اُڙدو = هندستاني

هندي ۽ اُڙدو يا هندستانيءَ جي وچ ۾ تفاوت غير ڪو آهي؛ گرامر ٻنهي جو ساڳيو آهي، باقي فقط ٻي ٻنهي جي ڌار ڌار آهي، جي ويهي ويچار ڪهي نه هندي، هندستاني ۽ اُڙدو ٽيئي حرف هڪ ئي ٻوليءَ جا نالا آهن. جيڪڏهن انهن زبانون جي لغتن (ڊڪشنرين) ڏانهن ڌيان ڪبو ته لفظن جو وڏو ڀاڱو ٻنهي ۾ ساڳيو ئي آهي. تنهن ڪري ٻنهيءَ جو سوال ڇڏي (جو سوال

وقت سر پاڻيهي نيڪ ٺاڪ ٿي بيهندو) ٻڌي ٻولين جي
ملاپ ۾ ڪجهه مشڪلات ڪاٺ ٿيندي.

چيان جي ترقيءَ جو راز

چيان اڄ آمريڪا ۽ انگلنڊ سان مقابلو ڪري رهيو
آهي، ماڻهو انلاءِ سندس تعريف ڪري رهيا آهن. مان
نٿو ڪريان. تڏهن به چيان جون ڪجهه ڳالهيون سچ پچ
اسان لاءِ پيروي ڪرڻ جهڙيون آهن. چيان جي چوڪرن
۽ چوڪرين يورپ وارن کان جو ڪجهه حاصل ڪيو آهي،
سو پنهنجي مادري ٻولي چيانيءَ ذريعي ئي حاصل ڪيو
ڪيو آهي ۽ نه انگريزيءَ ذريعي. چياني لپي تمام ڪي
آهي، تڏهن به چيائين رومن طبعي ڪم نه آڻي آهي.
سندن سڄي تعليم چياني لپيءَ ۽ چياني ٻوليءَ ذريعي ئي
ٿئي ٿي.

هيڏانهن * هٿ وٺي وٺي جو ڪجهه مون ڏٺو.
اهو ڏسي مان حيران ٿي ويو آهيان. جا ڪارروائي هٿ
ٿي، جو ڪجهه چيو يا پڙهيو ويو، اهو (انگريزيءَ ۾
هٿ ڪري) پبلڪ سمجهي نه سگهي. اهيءَ مار
ڪهڙو فائدو؟

اسانجي راشٽر پاشا

ڏسجي ٿو ته انگريز عالمن جي برابريءَ جي انگريز

* مهاڻا ڪاشيءَ ۾ تقرير ڪندي هي لفظ چيا ه

گاندھي ويچار

ن جي ناڪام ڪوشش ۾ ٻين ٻولين سکڻ جي ساري طاقت ڪڍي وڃي ٿي. انجونتيڃو تمام خطرناڪ ٿيو آهي. اسان جون پراڻي ٻوليون ڪنگال ۽ ڪمزور ٿي ويئون آهن ۽ راجا هنداڻا هندستاني پنهنجي درجي کان ڪري پيئي آهي. اهوئي سبب آهي، جو اڄ ديس جي لکن ڪروڙن ماڻهن سان من جيترو انگريزي تعليم يافتن جو ڪو سبب نه رهيو آهي، جيتوڻيڪ اهي تعليم يافته ٿي سڀاويڪ پبلڪ جا رهڻا آهن. سرڪاري اسڪولن کانسواءِ ديس ۾ عام ماڻهن جي تعليم جو ٻيو ڪو خاص بندوبست ڪونهي. انگريزيءَ جي جاءِ تي هندستانيءَ کي آڻڻ جو ڪم ڪانگريس جي سامهون آهي.



ملن جا ھنڌ

گالڙي ويچار، ٻاٻوءَ جا خط، چوڙس مڪي ڪالڙي
۽ قومي جھنڊو ڪتاب هيٺين ھنڌن ملن سگھندا:-

۱. ”لوڳ ساھتھ“ (قومي ٻولي ڪتاب دھر)
حمد آباد سنڌ.

۲. ڪوڙو مل سنڌي ساھتھ منڊل،
حمد آباد سنڌ.

۳. ھند ستالي ساھتھ آستان،
روڊ اي ٻاٻر ۱۰- ڪراچي ۱.

۴. مهاڻي وڻ مل ٺھڙو ايجنٽ،
مھراڻو خاص.

۵. ” گھالچند پڳڙو مل ٺھڙو ايجنٽ
شھداد پور.

۶. ” رامچند ٺھڙو ايجنٽ
اواب شاھ

۷. شري پرنس برھمچاري،
لوشھرو فيروز.

۸. پارٽ اسٽورس، نزدڪ پشچالي ٿلھو
سکر سنڌ.

۹. ھنڪ آڊيوڪ پبليڪيشن
شڪارپور سنڌ.

۱۰. شري لوڪرام ھمراڻي،
دادو سنڌ.